

MAMBETOVA GÚLNAZ JAQSÍMURATOVNA

**QARAQALPAQSTANNÍN
ARQA RAYONLARI
GIDRONIMLERI**

87.21.107
JU 23.

ÓZBEKSTAN RESPUBLIKASI JOQARÍ HÁM ORTA
ARNAWLÍ BILIMLENDIRIW MINISTRIGI

ÁJINİYAZ ATÍNDAĞÍ NÓKIS MÁMLEKETLIK
PEDAGOGIKALÍQ INSTITUTÍ

MAMBETOVA GÚLNAZ JAQSÍMURATOVNA

QARAQALPAQSTANNÍN ARQA
RAYONLARÍ GIDRONIMLERİ

NÓKIS
«QARAQALPAQSTAN»
2021

UDK: 81'276.6:556(575.172)
BBK: 83.3(5 Qar)
M-35

Gúlnaz Mambetova.
«Qaraqalpaqstannıń arqa rayonları
gidronimleri» (*monografiya*)
[Tekst] — Nókis: «Qaraqalpaqstan»
baspası. 2021-jıl, 116 bet.

Usınılıp atırǵan monografiyada Qaraqalpaqstannıń arqa rayonlarında ushırasatuǵın suw obyektleriniń atamaları lingvistikaliq analizlengen. Qaraqalpaqstan gidronimleriniń úyreniliwi, leksika-semantikaliq ózgesheligi hám derivaciyalıq modelleri **usınılgan**.

Miynet joqarı oqıw orınlarınıń qaraqalpaq filologiyası tálım baǵdarınıń studentlerine arnalǵan, sonday-aq, tilshi ilimpazlar, oqıtıwshılar, izertlewshiler, magistrantlar, studentler paydalaniwǵa boladı.

Juwaplı redaktor:

SH.N.ABDINAZIMOV — *filologiya ilimleriniń doktorı, professor.*

Pikir bildiriwshiler:

B.DILANOV

— QR xalıq bilimlendiriw xızmetkerlerin qayta tayarlaw hám olardıń qánigeligin arttırw aymaqlıq orayı başlıǵı, filologiya ilimleriniń kandidati.

Ájiniyaz atındaǵı NMPI, Qaraqalpaq tili kafedrası docenti, filologiya ilimleriniń kandidati.

S.SHÍNNAZAROVA —

Ájiniyaz atındaǵı NMPI Ilimiy-metodikalıq Keńesiniń 2020-jıl 30-dekabrdegi 5-sanlı bayanlaması menen baspaǵa ruqsat etildi.

ISBN 978-9943-7054-6-3

© «Qaraqalpaqstan» baspası, 2021.
© Gúlnaz Mambetova, 2021.

BERDAQ ATÍNDÁĞI
QARAQALPAQ
MÁMLEKETLIK UNIVERSITETI
MÁLIMLEMƏ RESURS
-07- ORAYI

KIRISIW

Jáhán til biliminde tildi sistemalı úyreniw tiykarında onıń strukturasındıǵı tillik birliklerdi tematikalıq toparlargá ajiratıw, semantikaliq maydan, leksema hám semalardı úyreniw, morfemaliq quramın analizlew, kognitiv til biliminde koncept, konceptosfera formaların aniqlaw, lingvokulturologiyada bolsa til, millet hám mádeniyat triadası jónelisinde analizlew áhmiyetli máselelerden esaplanadı. Bul til hám oylawdıń óz ara múnásibetine qatnashı jaňasha kózqaraslardıń jetilistiriliwi, sonıń ishinde kórkem tekstlerdi kognitiv poetikası tárepinen analiz qılıw, lingvistikaliq korpuslardı jaratıw, kompyuter lingvistikası, diskursologiya hám sociolingvistikaniń rawajlanıwına tiykar boldı.

Dúnya til biliminde gidronimlerdi xalıqtıń milliy sanası, mádeniyatı hám tariyxı menen baylanıslı halda izertlew onomastikaliq izertlewlerdiń bası jónelislerinen birine aylanıp barmaqta. Ásirese, hárbir tildiń ózine tán gidronimlik mikrosistemaları bar bolıp, olardıń katalogların jaratıw, gidronimlerdi semantikaliq, morfologiyalıq hám fonologiyalıq aspektlerde analizlew principi kúsheydi. Gidronimlik formant hám tiykarlardıń onomastikaliq sistemada tutqan orıun kórsetiwge sistemalıq til bilimi metodları eñgiziliwi bolsa túrkiy tiller, sonıń ishinde, qaraqalpaq tili gidronimlik sistemasınıń ózine tán lingvistikaliq tábiyatın belgilewde zárúrlı teoriyalıq áhmiyetke iye. Qaraqalpaqstan gidronimleriniń atalıwında da ózine tán milliy mánis hám mazmun bar bolıp, onda xalıqtıń turmis tárizi, milliy dástúrleri hám etnomádeniyatı, kásip-kári, miynet xarakteri hám aymaqtıń geografiyalıq dúzilisi menen baylanıslı túsinikler óz sáwleleniwin tapqan. Qaraqalpaqstan gidronimleriniń milliy lingvomádeniy miyrasınıń quram bólegi sıpatında tutas

analizleniwi bolsa xalıqtıń milliy sana-seziminiń rawajlanıw nızamlılıqları hám topominikalıq atamalardıń qáliplesiwine tiyisli ózine tán tillik modellerin aniqlaw imkaniyatın beredi.

Ğárezsizligimizdiń dáslepki jıllarınan-aq Qaraqalpaqstan aymaǵındaǵı burıngı awqam dáwirinde atalǵan suw obyekti atamalarına ózgerisler kírgizip, geografiyalıq obyektlərdiń eski tariyxıı atamaları qayta tiklendi, ana tilimizdegi sózler menen ataw imkaniyatları jaratıldı.

Bul jaǵday qaraqalpaq tiliniń milliy sóz baylıǵın quraytuǵın tariyxıı toponimlerdiń umitiliп ketiw qáwpiniń aldın aladı. Búgingi kúnde «ilimiń hám dóretiwhilik izlenislerdi hár tárepleme qollap-quwatlaw, olar ushın zárúrlı sharayatlar jaratiwǵa»¹ ayriqsha itibar qaratılıp atırǵanlıqı qaraqalpaq til biliminde izrtleweł kólemin jáne de keńeytiw, sonday-aq, gidronimler boyinsha tereń izleniwlər alıp bariw zárúrligin kórsetedi. Sebebi, suw obyektləri atamaları bolǵan gidronimler xalıqtıń turmis tárizi, rawajlanıwı, tirishiligi, suw jaǵası boylap turmis keshiriwi, sonıń menen birge tildiń rawajlanıw basqıshları menen tıǵız baylanıslı. Sonlıqtan, gidronimlerdi toplaw hám kataloglastırıw, olardıń atalıwı, tilde ómir súriw forması, olardıń belgili aymaqlarda tarqalıw jaǵdayları sebeplerin úyreniwi, qáliplesiw evolyuciyası menen baylanıslı másselelerge aniqliq kírgiziw - areal lingvistikaliq izrtlewełerde múnásip orın iyeleydi.

¹ Мирзиев Ш.М. «Эркин ва фаровон, демократик Ўзбекистон давлатини биргаликда барло этамиз». Ўзбекистон Республикаси Президенти лавозимига кириши тантанали маросимига багишланган Олий Мажлис Палаталарнинг кўшма мажлисидаги нутки. – Тошкент: «Ўзбекистон», 2016. – Б. 26.

I BAP.

QARAQALPAQSTAN TOPONIMLERINIŃ IZERTLENIW TARIYXÍNAN

Adamzat – tábiyattiń bir bólegi. Xalqımız turmis tirishiligi ushın ásirler dawamında suw obyektlərinə paydalangan, olárğa atama qoyıwda tikkeley qatnasqan. Suw obyektlərinə atalıwında adam balasınıń sóz sheberligi, oy-pikirleriniń tereńligi kózge taslanadı.

Qaraqalpaqstan aymaǵında Aral teńizi, Ámiwdárya menen bir qatarda kól, dárya, arna, izeykesh, aydın, qudiq, jap, salma hám t.b. siyaqlı oǵada kóp sanlı suw obyektləri bar. Bulardıń barlıqı da geografiyalıq jaqtan kólemi, jaylasıwı yamasa suw obyektlərinə qasında xalıqtıń qonıslasıwı, paydalaniwına qaray hár túrli atamalar menen atalǵan. Bul atamalarda xalıqtıń tariyxıı, social-ekonomikalıq turmisin, búgingi kúnge shekemgi basıp ótken jolınıń izlerin aniq ańlawǵa boladı.

Qaraqalpaq tili óziniń úlken tariyxına iye hám sońǵı dáwirlerde hár tárepleme bayıp, rawajlangan túrkiy tillerdiń biri sıpatında málım. Qaraqalpaq til biliminiń bir qansha tarawlari boyinsha kóplegen másseleler búgingi kúnde óziniń ilimiń sheshimin tappaqta. Sońǵı dáwirlerde qaraqalpaq tiliniń sózlik quramında, terminlerde, morfologiyalıq quramında, sintaksislik qurılısında, stillik sistemاسında hám t.b. tarawlarda túrli rawajlanıw hám ózgerisler júz bermekte, sonday-aq, bul másseleler bir qatar kólemli ilimiń-izrtlew jumislardıń obyektine aylanbaqta. Bunı sońǵı waqıtlardarda qaraqalpaq til biliminiń tiyisli tarawlari boyinsha jariq kórip atırǵan ilimiń miynetler menen jaqlanıp atırǵan doktorlıq dissertaciyalardan ayqın kóriw mümkin. Usıqan qaramastan, ilimiń aylanısqa túspey kiyatırǵan, kóp waqıtlardan beri ilimiń kózqarastan óz sheshimin kútıp turǵan másseleler bar.

Usınday arnawlı türde ilimiý kózqarastan izertlewdi talap etip turǵan eň aktual máselelerdiň biri – qaraqalpaq gidronimleri bolıp tabıladı.

Til bilimiň menshikli atamalardı izertleytuǵın tarawı – onomastikanıň ózi de bir qansha tarawlarǵa bólinetuǵını málím. Ilimpazlar tárepinen qaraqalpaq onomastikasınıň toponomika, antroponomika, zoonomika, etnonimika tarawlari boyınsha arnawlı türde ilimiý-izertlew jumislari júrgizildi hám dawam etpekte².

Geografiyalıq atamalar hám olarǵa baylanıshı máselelerdi toponimika tarawı úyrenedi. Gidronim «suw atları» degen mánide grékshe *hydror* – «suw», *onoma* – «at» degen sózlerden qáliplesken. Gidronimika suw obyektlere baylanıshı atamalardı hám olarǵa qatnaslı bolǵan máselelerdi izertleytuǵın taraw.

Suw obyektleri bolǵan okean, dárya, teńiz, kól, kanal, bulaq, suw saqlaqısh, hawız, salma, jap, batpaqlıq hám t.b. gidronimikanıň tiykarǵı izertlew obyekti bolıp, olarǵa qoyılǵan menshikli atamalardıň qoyılıw sebepleri, leksika-semantikalıq hám grammatikalıq ózgeshelikleri, morfemalıq qurılısı hám t.b. sıyaqlı máseleler usı tarawǵa qatnaslı izertlenedi.

Mámlekетимиз óz gárezsizligine erisip, milliy qádiriyatlardıň qayta tikleniwi ushın keň imkaniyatlardıň ashılıwi ana tilimizdi bunnan bilay da rawajlandırıw, sonıň ishinde respublikamızdaǵı túrli tarawlarǵa tiyisli menshikli atamalardı ilimiý kózqarastan arnawlı izertlew mawriti kelgenligin ayqın kórsetedi. Bul jaǵday, álbette, qaraqalpaq gidronimlerin de hár tárepleme izertlew júdá áhmiyetli máselelerden biri ekenligin belgilep beredi.

Bunnan tısqarı, bul másele xalıqtıň tariyxı, úrp-ádet, dástúrleri menen de tiǵız baylanıshı, sonday-aq, respublikanıň belgili bir aymaqlarında gidronimlerdiň qoyılıw sebepleri, ózgeshelikleri ajıralıp turadı. Sonlıqtan, bul máseleni belgili bir regionlar kóleminde úyreniw teoriyalıq hám ámeliy jaqtan úlken áhmiyetke

² Эбдимуратов К. Топонимика Каракалпакии: Дис. канд. филол. наук. – Нукус, 1966; Неге усылай атларған? – Нукус, 1965; Почему так названо? – Нукус, 1970; Баскаков Н.А. Клички собак у каракалпаков. Ономастика Средней Азии. – Москва, 1978; Айтмуратов Д. Тюркские этнонимы. – Нукус, 1986; Сайымбетов О. Каракалпак тилинде меншикли адам атлары. – Нукус, 2000; Хожалепсесова Ю. Прозвища в системе каракалпакской антропонимии: Автореф. дис. ... канд. филол. наук. – Нукус, 1995.

ие bolıp, gidronimlerge hár tárepleme tereń hám hár tárepleme tallaw júrgiziwge keň mümkinshilik aship beredi.

Gidronimler hám olarǵa baylanıshı ózgesheliklerdi ilimiý kózqarastan arnawlı izertlew tek til bilimi ushın ǵana áhmiyetli bolıp qalmastan, tariyx, geografiya, geologiya hám t.b. ilim tarawlari ushın da bay material bolıp esaplanadı.

Suw obyektlерiniň atamaları ózinde belgili bir waqıya, hádiyse, tariyxtı jámlegen. Óytkeni, hárbir gidronimniň, menshikli geografiyalıq atamalardıň kelip shıǵıw tariyxı, arnap qoyılıw sebepleri bar. Ekinshiden, gidronimler leksikologiyaniň obyekti, sózlik quramnıň birligi sıpatında tanıladı. Olar belgili bir sóz shaqabına qatnaslı boladı, óziniń anıq bir quramına, qurılısına iye bolıp keledi. Bul jaǵday gidronimlerdi leksika-semantikalıq, tariyxiy shıǵısı, grammaticalıq qurılısı jaǵınan hár tárepleme úyreniw zárúrligin payda etedi.

Gidronimlerdi úyreniw türkiy tillerde, sonıň ishinde qaraqalpaq til biliminde júdá qızıqlı hám áhmiyetli máselelerdiň biri bolıp esaplanadı.

1.1. Qaraqalpaqstan gidronimleriniň úyreniliwi

Qaraqalpaqstan gidronimleri – uzaq dáwirlerdiň, xalıqtıň bay tájiriybesiniň jemisi. Onda xalıq tariyxı, siyasıy turmısınıň kórinisi óz sáwleleniwin tapqan. Gidronimler de ózi aňlatatuǵıñ jaylasqan ornı, sol aymaqtıň tábiyyi-geografiyalıq sharayıtı, relyefi, usı suw obyekti átirapında jasaǵan, yaki bolmasa jasap atırǵan xalıqtıň ótmishi, etnografiyası, siyasıy waqıyalarǵa qatnasi haqqında bay maǵlıwmatlar beredi.

Gidronimler arqalı sol aymaqa qanday xalıq, elat, qáwimler, urıwlar jasaǵanı, tábiyatı, haywanat hám ósimlikler dýnyası tuwralı túsiniklerge iye bolıw mümkin. Gidronimler qaraqalpaq milliy tiliniň rawajlanıw izbe-izligin, yaǵny tildiń jámiyetlik qubılıs sıpatında qáliplesiw barısın, ózgerislerge ushiraw jaǵdayların anıqlawda da bahalı material bolıp sanaladı.

Türkiy til biliminde gidronimler arnawlı türde izertlengen. Atap aytqanda, F.G.Garipova óz monografiyasında tatar tilindegi

gidronimlerdi qáliplesiw derekleri, genezisi, gidronim apellyativler, leksika-semantikalıq jaqtan klassifikaciyası, morfologiyalıq qurılısı (affiksli hám affikssiz gidronimler), stratigrafiyası (túrkiy hám mongól tillik qatlamǵa tiyisli gidronimler) boyinsha qarastıradi³.

A.A.Kamalov Bashqurtstan gidronimlerin arnawlı izertleydi. Ol Bashqurtstannıň 225 awılınan gidronimlik materiallar jıynaydı, 30 ǵa shamalas apellyativlerdi analizleydi hám olardıň lingvoareallıq tarqalıw shegarasın anıqlayıdı⁴.

G.B.Madieva Shugıs Qazaqstan gidronimlerin etnolingvistikaliq kózqarastan izertleydi. Bul aymaqtığı gidronim atamalar quramında mongól tillik qatlamǵa kiretuǵın til birlikleriniň basım ekenligin atap ótedi. Jumısta topogidronim, etnogidronimlerdi tallaw menen birge, gidronim apellyativlerdi geografiyalıq terminler dep ataydı hám qazaq tiliniň gidronimlerinde ózgeshelenip turatuǵın bulaq, say, asıw, adır, bel, suw leksemalarınıň gidronim jasaw mümkinshiligine itibar qaratadı⁵.

N.R.Djaparov Qırğızstan gidronimlerin fonetikalıq, leksika-semantikalıq hám morfologiyalıq jaqtan analizleydi. Qırğız gidronimleriniň genezisin iran tillik qatlam menen baylanıstıradi⁶. B.K.Ondar Tuva gidronimlerin dialektologiyalıq ekspediciyalardıň juwmaqları hám sayaxatshılardıň kartaları tiykarında izertleydi. Jumısta usı aymaqtığı gidronimlerdi tariyxı-eticologiyalıq, leksika-semantikalıq hám sóz jasalıw qurılısı boyinsha analizleydi⁷. R.Babaxodjaev Tashkent wálayatı gidronimlerin izertlew arqalı olardıň orfografiyasına ayrıqsha kewil bóledi, leksika-semantikalıq jaqtan klassifikaciyalaydı, eticologiyalıq jaqtan analizleydi⁸.

³ Гарипова Ф.Г. Исследование по гидронимии Татарстана. – Москва: «Наука», 1991.

⁴ Камалов А.А. Башкортостан гидронимия: Филол. илим. канд. дис. ... – Офе, 1969; Башкирская топонимия. Отв.ред. член-корр. РАН Э.Р. Тенишев. – Уфа, 1994.

⁵ Мадиева Г.Б. Гидронимия Восточного Казахстана: Дис. ... канд. филол. наук. – Алма-Ата, 1990.

⁶ Джапаров Н.Р. Гидронимия Кыргызстана: Автореф. дис. ... канд. филол. наук. – Бишкек, 2006.

⁷ Ондар Б.К. Гидронимия Тувы: Автореф. дис. ... канд. филол. наук. – Москва, 1993.

⁸ Бабаходжаев Р.Х. Историко-этимологический анализ гидронимии Ташкентской области Узбекистана: Автореф. дис. ... канд. филол. наук. – Казань, 1993.

Qaraqalpaqstan toponimlerine shet elli sayaxatshilar da qızıqqan. XIX ásirdiň 70-jıllarınıň ortalarında házirgi Qaraqalpaqstan jerlerinde bolǵan ingleş oficeri, mayor Herberd Wood «Geografikal magazin» jurnalınıň 1876-jılı yanvar ayında sanında «Aral kólınıň jaǵalawları» degen kólemlı materialın basıp shıǵaradı. Bul materiallarga K.Hamidov sholiw jasap, Aral teńizi átirapında Úlkendárya, Oksus (Ámiwdárya), Aybúyir qoltıǵı, Quwanishjarma, Qızıldárya, Tullabay, Ógız kanallar dep atalǵan bir qatar suw obyektleriniň atamaları ushırasatıǵınlıǵıñ atap ótedi⁹.

Qaraqalpaqstan toponimlerine, sonıň ishinde gidronimlerge baylanıshı bir qatar maǵlıwmatlar shet el ilimpazlarınıň miynetlerinde ushırasadı. XVIII–XIX ásirlerde Túrkstanda bolǵan ekspediciya materiallarında, V.V.Bartold¹⁰, Riza-kuli-Mirza¹¹, S.P.Tolstov¹², T.A.Jdanko¹³, E.M.Murzaev¹⁴, Vamberi¹⁵, Herberd Wood¹⁶ hám basqa da bir qatar ilimpazlardıň miynetlerinde bul mäsеле tuwralı azı-kem bolsa da sóz etilgen.

Túrkiy tillerde, sonıň ishinde, ózbek til biliminde gidronimika tarawi boyinsha bir qatar jumıslar orınlındı. Z.Dwsimov, X.Egamovlar tárepinen járiyalanǵan sózlikte Qaraqalpaqstan gidronimlerinen Ilmenkól (Moynaq rayonı), Aral teńizi hám t.b. geografiyalıq atamalar kórsetiledi¹⁷. Qaraqalpaqstan toponimleri haqqında pikirler ózbek tilshi-ilimpazlardıň miynetlerinde de ushırasadı. D.Yuldashevtiň Qubla Qaraqalpaqstan toponimleri boyinsha arnawlı izertlewinde Beruniy, Tórtkúl, Ellikqala, Ámiwdárya rayonları aymaǵındaǵı jer hám suw atamaları tariyxı-eticologiyalıq jaqtan izertlengen¹⁸.

⁹ Хамидов К. Каракалпакстан жерлері туýралы ингліс тилиндеги жана дерек// Илим хәм жәмийет. – Нөкис, 2005. – № 1-2 – Б. 63-65.

¹⁰ Бартольд В.В. Сочинения. – Москва, 1965. – Т. III.

¹¹ Риза-кули-Мирза. Краткий очерк Аму-Дарьинской области. – СПб., 1875.

¹² Толстов С.П. К вопросу о происхождении каракалпакского народа. (Краткие сообщения института этнографии АНССР). – М.-Л., 1947. – вып. 2.

¹³ Жданко Т.А. Очерки исторической этнографии каракалпаков. – М.-Л., 1950.

¹⁴ Мурзаев Э.М. Очерки топонимии. – Москва: «Мысль», 1974.

¹⁵ Вамбери. Путешествие по средней Азии. – Москва, 1974. – С. 379.

¹⁶ Herberd Wood. The shores of do Aral// Geografical Magazine Lannaty, 1876.

¹⁷ Дўсимов З., Эгамов Х. Жер атамаларының кыскаша түсниндириш сөзлиги. – Нөкис: «Билим», 1991.

¹⁸ Юлдашев Д. Жанубий Коракалпогистон топонимларининг тарихий-eticologik tadқiki: Филол. фан. ном. ... дис. автореф. – Нөкис, 2012. – Б. 21.

Ózbek tili gidronimlerin úyreniwde S.Qoraevtin miynetleri salmaqlı. Ol «Ózbekstan toponimiyası» dep atalǵan sociolingvistikaliq aspekttegi monografiyasında¹⁹ bir qatar toponimlerdi tariyxıy jaqtan úyrenip, «Jayhun», «Sayhun», «Zarafshan» gidronimleriniň tariyxıy dereklerde ushırasıwi, etimologiyası haqqında sóz etedi. Sonday-aq, «Toponimika» atlı oqıw qollanbasında²⁰ gidronimiyaga ayraqsha kewil awdaradı. Bul miynette avtor Qaraqalpaqstan gidronimlerinen Ámiwdáryanıň eski túrkiy ataması *Okuz* (dárya sózi ekenligi), «Avesto»da Ámiwdárya ataması – *Arang, Raxa, Ranxa, Aranxa* ekenligi, arabsha «Jayhun», bul dáryanıň eski iransha ataması *Vaxsh* yamasa *Vaxshob*, Orta ásırlege kelip *Omul* (*Omum, Omuyya*) dep atalǵanlıǵın ilimiý derekler arqalı kórsetedi. Sonday-aq, gidronimlerdi payda etetuǵın 128 atamalar (apellyativler) haqqında túsinik beredi. Bul miynettiň «Qaraqalpaqstan Respublikası toponimleri» bóliminde bir qatar gidronimlerdiň túsindirmesi, etimologiyası berilgen.

A.Nizomov, G.Raximova, N.Rasulovalar «Toponimika» atlı oqıw qollanbasında toponimlerdi rayonlarǵa bólip úyrenedi²¹. Onda Qaraqalpaqstandı «Tómengi Ámiwdárya toponimikalıq rayonı» dep atap, bul aymaqta kóller, bulaqlar, dárya hám t.b. menen baylanıshi atamalar siyrek ekenligi, al 100 ge jaqın gidronimler «qudíq» birikpesi menen keletuǵınlıǵı ayraqsha atap kórsetiledi. Hárqanday aymaqta gidronimlerdiň atalıwı sol xalıqtıň tillik nızamlılıǵı menen baylanıshi.

Qaraqalpaqstan gidronimlerin úyreniwde dialektologlardıň da xızmetleri salmaqlı. Rus ilimpazı N.A.Baskakov «Каракалпакский язык. (Материалы по диалектологии)» miynetiniň I tomunda dialektologiyalyq bay materiallardı toplaǵan hám miynettiň sońında berilgen sózlikte *aydin, teńiz, dárya, dárya boyı, kól* hám t.b. sózlerge qaraqalpaq hám rus tillerinde túsinik bergen, al bul miynettiň II tomunda qaraqalpaq

toponimikası hám onomastikasınıň izertleniwi kerekligin ayraqsha atap ótedi²².

Qaraqalpaqstanda suw obyekti hám suwǵarıw islerine baylanıshi atamalar tariyxshi ilimpazlardan: S.K.Kamalov²³, Q.S.Sarıbaev²⁴, B.M.Bekimbetov²⁵, S.A.Sulaymanovlardıň²⁶ miynetlerinde ushırasadı. Al, Q.Seytniyazov²⁷ tárepinen 500 den aslam toponimler geografiyalıq jaqtan analizlenip, Qaraqalpaqstannıň arqa rayonları gidronimleri haqqında da ayırım maǵlıwmatlar berilgen. Jergilikli dialektolog ilimpazlardan D.S.Nasirov, O.Dospanov, T.Begjanovlar dialektologiyalyq ekspediciyalar juwmaqları boyinsha Qaraqalpaqstan toponimleri, gidronimleri, olardıň qoyılıw jaǵdayları, atalıw ózgeshelikleri, sonday-aq, etimologiyası boyinsha ilimiý pikirler bildirgen.

O.Dospanov óz miynetlerinde bir qatar gidronimlerdiň dialektlik jaqtan pariqlanıwin misallar arqalı dálillep kórsetedi. Atap aytqanda, Moynaqta «aydin hám shabıra» sózleri teńdey qollanılıp, bul «kóldıň bólınıp qalǵan suwları» dep kórsetedi²⁸. «Qaraqalpaq tiliniň dialektologiyalyq sózligi»nde qaraqalpaq tiliniň arqa hám qubla dialektindegi 30 dan aslam gidronim atamalarǵa túsinik berilgen hám olardıň dialektler menen sóylesimlerdegi qollanılıw ózgesheliklerine (fonetikalıq, grammaticalıq, leksikalıq) diqqat awdarılǵan²⁹.

²² Баскаров Н.А. Каракалпакский язык. (Материалы по диалектологии). – М.-Л., 1951. – Т. I.; Каракалпакский язык (Фонетика и морфология). – Москва, 1952. – Т. II. – С. 19.

²³ Камалов С. Вамбери каракалпаклар хаккында// Вестник ККОАНРУЗ. – Некис, 1998.

²⁴ Сарыбаев К.С. История орошения Каракалпакистана (с конца XIX века до нашей дней). – Нукус, «Каракалпакстан», 1995.

²⁵ Бекимбетов Б.М. История общественно-политического движения за спасение Аральского моря (1960–1990-е годы): Автореф. дис. ... канд. ист. наук. – Нукус, 2007. – С. 21.

²⁶ Сулейманов С.А. История Аральской и Амударьинской флотилий (1847–1920 г.г.): Автореф. дис. ... канд. ист. наук. – Нукус, 2010. – С. 25.

²⁷ Сейтниязов К. Топонимы северных районов правобережья Каракалпакии: Автореф. дис. ... канд. филол. наук. – Ташкент, 1993.

²⁸ Доспанов О. Каракалпак аймаклық лексикографиясы. – Некис. «Каракалпакстан», 2009. – Б. 40.

²⁹ Насыров Д.С., Доспанов О. Каракалпак тилинин диалектологиялық сөзлиги – Некис: «Каракалпакстан», 1983

¹⁹ Карапев С.К. Топонимия Узбекистана. – Ташкент: «Фан», 1991.
²⁰ Qoraev S. Toponimika. – Toshkent: O'zbekiston faylasuflar milliy jamiyatı nashriyoti, 2006.

²¹ Низомов А., Рахимова Г., Расулова Н. Топонимика// ýкув кўлланма. – Тошкент: «Шарқ», 2013. – Б. 61-62.

T.Begjanov Moynaq sóylesimi boyinsha izertlewleriniň juwmaǵı retinde járiyalagan «Qaraalpaq tili dialektologiyasınıň mäselelerinen» dep atalǵan miynetinde sóylesimde ushirasatugın gidrotoponimlerdi: 1) adam atlarına; 2) urıw hám millet atlarına; 3) mal atlarına; 4) qus atlarına; 5) ósimliklerge; 6) usatiw hám túrine baylanışlı; 7) sanı, belgisi, kólemine baylanışlı; 8) qural atlarına baylanışlı toponimler dep klassifikaciyalaydı hám Moynaq sóylesimindegi aymaqlıq sıpatqa iye sózlerdi tematikalıq toparlarga ajıratdı. Olardan gidronimlerdi «suwǵa hám suwdıń häreketlerine baylanışlı atamalar»³⁰ dep qarastırıp, suw obyektlere baylanışlı 30 ǵa jaqın geografiyalıq atamalarǵa túsinik beredi. Bunda avtor tek xalıq awzınan jiynalǵan materiallaraǵa ǵana súyenip, lingvistikaliq kózqarastan analizlemeydi.

1960-jıllardan baslap Qaraalpaqstan toponimlerin lingvistikaliq baǵdarda izertlew boyinsha bir qatar jumislar qolǵa alındı. Qaraalpaqstan toponimlerin Q. Ábdimuratov arnawlı túrde izertledi. Ol óziniń kandidatlıq jumısında Qaraalpaqstan toponimlerin strukturalıq-semantikaliq, tariyxı- etimologiyalıq ózgeshelikleri, orfografiyası hám transkripciyası boyinsha analizledi.

Q.Ábdimuratovtuň izertlew jumısında Qaraalpaqstannıń arqa rayonlarındaǵı (Nókis, Shimbay, Qońırat, Xojeli, Moynaq), ayırm jaǵdaylarda qubla rayonlardaǵı jer-suw atamaları analizlengen. Avtor elat, punkt, awıl, tóbeshik, taw atamaları menen bir qatarda gidronimlerge de itibar qaratıp, olardı semantikasına qaray: reńi, tereńligi, dámi, jaylasıwi, kólemi, waqıyaǵa baylanıslılıǵı, aǵısına qaray toparlarga bólip qarastırǵan. Dissertaciyanıń ekinshi böliminde Qaraalpaqstan gidronimleriniń quramında *ushirasatugın túbek* (*Nurımtúbek*), *tuba* (*Aqtuba*), *ázek* (*Qaraózek*), *suw* (*Qarasuw*, *Kóksuw*), *arna*, *kól* geografiyalıq atamalarǵa lingvistikaliq kózqarastan tallaw jasyayı³¹. Degen menen, bul miynette qaraalpaq gidronimleri haqqında keń hám tolıq maǵlıwmat berilmegen.

³⁰ Бегжанов Т. Каракалпак тили диалектологиясынын мәсслелеринен. – Некис: «Каракалпакстан», 1971.

³¹ Абдимуратов К. Топонимика Каракалпакий: Автореф. дис ... канд. филол. наук. – Нукус, 1966. – Б. 11.

Q.Ábdimuratovtuň «Nege usilay atalǵan?» degen atamadaǵı miynetli rus tilinde járiyalanıp, onda Qaraalpaqstandaǵı jer-suw atamalarınıń qoyılıwin kórkem shıǵarmalardan, xalıq awzınan jiynalǵan ańız, ráwyiat, ápsanalardan paydalanyıp, misallar arqalı kórsetken. Avtor bunnan basqa da bir qatar ilimiý maqalalarında Qaraalpaqstannıń jer-suw atamaları hám olardıń qoyılıw ózgeshelikleri, etimologiyası haqqında pikirler bildirgen³².

Tariyxshi S.Kamalov Vengriyalı ilimpaz Arminiy (German) Vamberidiń miynetine sholıw jasap, onıń XIX ásırde Qaraalpaqstanda bolıp, bul aymaqtıń xalqı haqqında óziniń bahalı pikirlerin jazıp qaldırǵanlıǵın, onıń Qaraalpaqstandaǵı bir qatar suw obyektlereńiń atamaların kórsetkenligin tómendegishe atap kórsetedi: Házirgi Ámiwdáryaniń atamasın Vamberi «Oksus» dep jazadı, tek bir orında onıń teńizge jaqınlığında ekige bólingen jerin, úlken tarmaǵın «Ámiwdárya» dep ataydı, al Aral teńizin Aral kólı. Sonday-aq, «Qazanketken», «Sarqırawıq», «Quyrıqlı kól», «Sarıshúngıl», «Ógizketken», «Shorqatshı kól» atamaların da atap ótedi. Vamberi óz jazba dereklerinde: «...Qońırottan tómen qaray eki saatlıq joldan keyin Oksus bir-biri menen teń 2 tarmaqqqa ayırılıp, tómende oń jaqtaǵı Ámiwdárya dep, al Aralǵa quyatıǵın ekinshi tarmaq Tarlı (tar) dep ataladı» dep kórsetedi³³.

Qaraalpaq tilindegi gidronimlerdiń ayırm mäseleleri bunnan basqa da bir qatar ilimiý maqalalarda sóz etilgen. O.Bekbawlov «Aral» gidronimi haqqında ayırm ilimpazlardıń miynetlerinen keń túrde paydalanyıp, usı atamaniń etimologiyasın úyrenedi. Maqalada avtor: «Eger eski ádebiyatlar tilindegi «adaǵ» sózinń «ataw», «aral» mánisin aňlatatuǵının esapqa alsaq, arallılardı

³² Абдимуратов К. Двадцать названий Арала/ Советская Каракалпакия. – Нукус, 1979, 13-ноябрь; «Қылшак», «Манғыт» сөзлериinin этимологиясы хаккында// Каракалпак тили бойынша изертлеўлер. – Некис, 1971. – Б. 108-109; Почему так названо? – Нукус: «Каракалпакстан», 1970; Неге усылай аталған? – Некис: «Каракалпакстан», 1965; Каракалпакстан топонимикасы хам оны изертлеў мәсслелери// «Әмиүдәръя». – Некис, 1965. – № 2. – Б.119-125; Структура каракалпакских топонимов// Советская тюркология. – Баку, 1971. – № 6. – С. 85-88.

³³ Камалов С. Вамбери каракалпаклар хаккында // Озбекстан Республикасы Илимлар Академиясы Каракалпакстан бөлиминин Хабаршысы (№ 4-санына косымша). – Некис, 1995. – Б. 9-16.

xalıq tilindegi «Adaq» elin teñizdiń astında qalǵan el dep, arallılardı áyyemgi adaqlılardıń atın joyitpay, biraq sońğı waqtarda dáslepki atınıń («adaq») gónerip, qollanılıwdan shıgıp qalǵanın sońğı dáwirde payda bolǵan jańa sinonim (aral) menen atalıp ketken eń áyyemgi xalıq dep tanıymız» dep kórsetedi³⁴. Tariyxshi X.Esbergenov Qońırat rayonı xalqınıń tariyxı hám mádeniy esteliklerine arnalǵan miynetinde: «XV ásırde Ámiwdáryanıń teñizge quyar jerinde Aral biylici payda bolıwı menen birge jergilikli qaraqalpaq, ózbek, türkmenler «odaqlı» dep atalmay, «Arallılar» dep atalǵan» dep kórsetedi³⁵. Demek, bul tárepinen alıp qaraǵanımızda, qaraqalpaq tilinde qollanılatuǵın gidronimlik atamalardıń kóphılıgi uzaq tariyxqa iye. Ádette, toponimika geografiya, geofizika, ekoximiya ilimleri menen de baylanıslı bolıp, sonday-aq, toponimika lingvistikaliq baǵdarda da izertlenedi.

M.Qurbanov «Qaraqalpaq tilindegi geografiyalıq terminlerdiń leksika-semantikalıq ózgeshelikleri» atlı dissertaciyasında geografiyalıq terminlerdi leksika-semantikalıq jaqtan oronimlik, oykonimlik, agronimlik hám gidronimlik terminler dep tórt toparǵa bóledi hám olardı bir baptıń bólimi kóleminde analizleydi. Tiýkarınan alganda, geografiyalıq terminler tematikası boyınsha hárkıri óz aldına arnawlı izertlewdi talap etedi. Avtor gidronimlik terminlerdi *suw obyektiniń wazıypasına*, suwdıń hárketleniwine *qaray aǵatuǵın* (arna, bulaq, dárya, jap, kanal, ózek, say, salma); *aqpaytuǵın* (kól, teñiz); *jasalma* (qudıq, hawız); *suw obyektlerine baylanıslı* (ataw, jar, bóget, kópir, qoltıq, saǵa, suw) toparlargá bóledi hám bul gidronimlik terminlerdiń semantikasına, etimologiyasına itibar qaratadı³⁶. Degen menen, jumısta Qaraqalpaqstannıń arqa rayonları gidronimleri tolıq sáwlelenbegen.

Sonday-aq, Q.Qoshanov hám A.Zarımbetovlar Qaraqalpaqstan gidronimleriniń izertleniwi, atalıwına baylanıslı bir qatar pikirler bildiredi. Avtorlar qaraqalpaq gidronimleriniń leksika-semantikalıq

³⁴ Бекбаулов О. «Арал» гидроними хэм «Араллылар» этноними хаккында // Каракалпак тили бойынша изерглеўлер. – Нөкис: «Қарқалпакстан», 1971. – Б.169-178.

³⁵ Есбергенов Х. Конырат тарийхый хэм мәдений естеликлери. – Нөкис: «Билим», 1993. – Б. 95.

³⁶ Курбанов М.Д. Коракалпок тилидаги географик терминларининг лексик-грамматик ҳусусиятлари: Филол. фан. ном. ... дис. автореф. – Нукус, 2011. – Б. 23.

tárepine diqqat awdarıp, gidronimlerdiń antropomimler, ósimlik atamaları, balıq atamaları menen keliwin, sonday-aq, suwdıń kólemi, reńi, dámne baylanıslı hám san mánisin aňlatatuǵın sózlerdiń qatnasiwınan jasalıwın atap kórsetedi³⁷. Q.Qoshanov bunnan basqa da bir qatar ilimiý maqalalarında Qaraqalpaqstan toponimleri, onomastika, gidronimlik terminler, olardıń imlası haqqında aktual mashqalalardı keń jámiyetshilikke usınadı³⁸. Q.Paxratdinov hám Q.Bekniyazovlar Qaraqalpaqstan toponimlerin grammaticalıq qurılısı boyınsha tallayıd³⁹. O.Dospanov hám S.Shinnazarovalar «Sorkól» topogidroniminiń qaraqalpaq tilindegi semantikasın salıstırmalı túrde qarastırıp, *shor, batpaqlıq, kól* sıyaqlı geografiyalıq atamalardıń aňlatılıwın analizleydi⁴⁰.

Búgingi kúnge shekem qaraqalpaq tilinde toponimikalıq, sonıń ishinde gidronimikalıq terminler sózligi járiyalanbadı. Qaraqalpaq tilinde E.Ómirbaevtiń geografiyalıq terminler boyınsha sózliginde bir qatar gidronim atamalarǵa⁴¹, al qaraqalpaq tiliniń 4 tomlıq túsindirme sózliginde oǵada az muǵdarda (20 ága jaqın) gidronimlik atamalarǵa⁴², Qaraqalpaq tiliniń dialektologiyalıq sózliginde bolsa arqa hám qubla dialektlerge tán gidronimlik atamalarǵa salıstırmalı ráwıshıte túsinik berilgen⁴³.

³⁷ Кошанов К., Зарымбетов А. Об исследовании топонимов, происшедших от гидронимов Каракалпакистана // «Илим хэм жәмийет». – Нөкис, 2012. – № 3-4. – Б. 71-72.

³⁸ Кошанов К. Ҳәзири жағдайда топонимиканың хәм ономастиканың раýажланыў мәселеleleri // Тиллердин өз ара катнаслары жағдайында ҳәзири Каракалпак тилинин терминологиясының тәртиплестіриў мәселеleleri: Илимий-әмелий конференция материалы. – Нөкис, 1992. – Б. 6-8; Атамалар былағасыбы, топонимика хәм ономастика илми нелерге кеўил бөлиүи керек?// Каракалпакстан мұғалыми. – Нөкис, 1992 – № 1. – Б. 27-28; Вопросы современной каракалпакской ономастики// «Илим хэм жәмийет». – Нөкис, 2015. – № 2. – Б. 22-24.

³⁹ Паҳратдинов К., Бекниязов К. Каракалпакстан топонимлеринин құрылышы// «Илим хэм жәмийет». – Нөкис, 2010. – № 1-2. – Б. 69-70.

⁴⁰ Доспанов О., Шынназарова С. Соркөл топоними түралы гейпара пикирлер// «Илим хэм билимлендіриўге арналған өмир». Академик А.Дәўлетовтың 70 жылдың юбилейине арналған: Илимий-теориялық конференция материалы. – Нөкис: «Билим», 2012. – Б. 42-43.

⁴¹ Өмірбаев Е. Географиялық terminler менен атамалардың орысша-Каракалпакша тұsindirme сөзлиги. – Нөкис: «Билим», 1993.

⁴² Каракалпак тилинин тұsindirme сөзлиги. – Нөкис: «Каракалпакстан», 1982. – Т. I; 1984. – Т. II; 1988. – Т. III; 1992. – Т. IV.

⁴³ Насыров Д., Доспанов О. Каракалпак тилинин диалектологиялық сөзлиги. – Нөкис: «Каракалпакстан», 1983.

Demek, toponimlerdiň bir túri bolǵan gidronimler xalıqtıń tariyxı menen tiǵız baylanıslı boladı. Gidronimika til bilimiň teoriyalıq hám ámeliy jaqtan áhmiyetli bolǵan tarawlarınan biri esaplanadı. Hárbir gidronimniń óziniń kelip shıǵıw tariyxı bar. Olar xalıqtıń turmusın, kún kóris tirishiligin ózinde sáwlelendiredi. Atamalar sol jerde jasaǵan xalıqtıń turmusı, kún kórisi, tirishiligi menen baylanısh kelip shıqqan. Sonday-aq, gidronimler aymaqtıń tariyxı, geografiyası, tábiyatı, gidrologiyası, xalıqtıń etnikalıq quramı, etnografiyası, sonıń menen bir qatarda, dialektlerin úyreniwde de úlken áhmiyetke iye.

Toponimikaniń oronim, oykonim, polisonim, agronim, gidronimler dep bóliniwin esapqa álsaq, olardıń hárbiriniń ózine tán atalıw ózgeshelikleri bar. Olardan gidronimlerge teńiz, dárya, jap, qudiq, say, jılǵa hám t.b. atamalardıń ózi geografiyalıq terminler hám gidronimler bolsa, al usı geografiyalıq terminler menen bir qatarda til birlikleri de dizbeklesip kelip, misali *Ámiwdárya*, *Maqsimqudiq*, *Tentek jap* hám t.b. túrinde de gidronimdi ańlatadı. Sonlıqtan, bul geografiyalıq terminler gidronim atamalardı jasawda ıqsham, jiynaqlı ańlatıwin itibarǵa alıp, *gidronimlerdi ańlatıwshi* geografiyalıq kórsetkish birliklerdi, yaǵníy *jap*, *arna*, *kanal*, *qudiq* hám t.b. atamalardı *apellyativler* dep ataw orınlı boladı dep esaplaymız.

Túrkiy tillerde gidronimikalıq terminler bir qatar ilimpazlardıń izertlewlerinde sóz etilgen. Misali, X.Jabbarov «Ózbek tiliniń suwǵarıw leksikası»⁵⁹ dep atalǵan kandidatlıq dissertaciyasında tábiyyiy hám jasalma jol menen suwǵarıw islerine baylanısh leksikalıq birlikler, ásirese, ózbek tilinde suwǵarıw leksikasına baylanısh leksikalıq qatlamlar, olardıń etimologiyasına baylanısh máselelerdi de sóz etedi. Ol óz miynetinde suw hám oǵan baylanısh leksikalıq birlikler, suw jolları, onıń bólimleri, suwdıń hárketin kórsetetuǵın, tábiyyiy suwǵarıw maydanların ańlatatuǵın, tábiyyiy suw jolları hám hárwızlerdi ańlatatuǵın leksikalıq birliklerge de itibar qaratadı.

Bunda, álbette, gidronimler qatarın tolıqtıratuǵın gidronimlik apellyativlerdiń orıń ayrıqsha. Gidronimlerdi payda etiwde

⁵⁹ Жаббаров Х. Ўзбек тилининг сўфориш лексикаси: Филол. фан. ном. ... дис. автореф. – Тошкент, 1996.

qaraqalpaq tilinde de bir qatar ózine tán ózgeshelikke iye gidronimlik apellyativler bar. Misali: *arna*, *bulaq*, *dárya*, *jap*, *jılǵa*, *salma*, *izeykesh*, *saǵa*, *aydın*, *kól*, *kópir*, *shúñgil*, *qudiq*, *háwız* hám taǵı basqalar.

Gidronimlerdi izertlew máselesinde apellyativ terminler tirek waziyapasın atqaradı. Qaraqalpaq tilinde de bir qatar gidronimikalıq apellyativler ózine tán ózgeshelikler menen ataladı.

Arna apellyativi. *Arna* – kólemi boyınsha dáryadan kishi, japtan úlken, aǵatugın suw obyekti. *Arna* gidronimlik apellyativi menen *kanal* sózi qatar qollanıladı. Misali: *Súwenli arnası* (Qanlıkól rayonı), *Qazanketken arnası* (Kegeyli rayonı). Bul termin tuwralı ózbek tilindegi toponimlerdiń túsindirme sózliginde: «Sırdárya wálayatındaǵı kól hám rayon ataması. Úlken arna bolıp suw aǵatugın say. Eski Xorezm, Sogd tillerinde arna – suw, suw aǵımı, suw aǵatugın orıń, suw oyıp ketken orıń» dep berilgen⁶⁰.

Arna sóziniń etimologiyası hám onıń qaysı tilge tiyisli ekenligi házirshe tartışlı. V.V.Bartold *arna* sózi eski Xorezm tiline tán ekenligin aytadı⁶¹. S.P.Tolstovtıń pikirinshe, *arna* eski xetshe sóz bolıp, ol «*bulaq*» mánisin bildirgen⁶². A.P.Dulzon eski iran tillerinde *ar/ir* sózi «suw» mánisin bildiredi dep kórsetken⁶³.

Qaraqalpaqstan gidronimiyasında *arna* komponenti suw obyekteri atamaların jasaw ushın qatnasadı, biraq ónimli emes: *Tentekarna* (Moynaq rayonı), *Raykomarna* (Kegeyli rayonı), *Paxtaarna* (Shimbay rayonı). Qaraqalpaq tiliniń túsindirme sózliginde *arna* sózi «úlken tińnan jarılǵan *jap*, suw joli» dep túsindiriledi⁶⁴. Qaraqalpaqstandaǵı *arna* apellyativi menen keletuǵın barlıq suw obyekteri insan qol kúshi hám texnika járdeminde qazılǵan, dáryadan saǵa aladı.

Arna sózi tuwralı ózbek til biliminde minaday etimologiyalıq kózqaraslar bar: «*Arna* – Zaminedegi (Jizzaq wálayatı) kishkene

⁶⁰ Нафасов Т., Нафасова В. Ўзбек тили топонимларининг ўкув изохли луфати. – Тошкент, 1989. – Б. 11.

⁶¹ Бартольд В.В. Сочинения. – М., 1963. – Т. II. - Ч. 1. – С. 122.

⁶² Толстов С.П. По следам Древне Хорезмийской цивилизации. – М.-Л., 1948. – С. 81.

⁶³ Дульзон А.П. Древние топонимы Южной Сибири индоевропейского происхождения// Топонимика Востока. – М., 1964. – С. 344.

⁶⁴ Каракалпак тилинин түснендирме сөзлиги. – Нөкис: «Каракалпакстан», 1982. – Т. I – Б. 100.

awıl ataması. Házirgi waqıtta qıpshaq dialekti wákilleri sóylewinde «suw payda etken kishi jar, biyiklik» mánisin ańlatatuǵın *arna* sózi de bar», – dep kórsetiledi⁶⁵.

Ariq apellyativi – eski túrkiy tilindegi *aq* (*aǵıw*) mánisin ańlatqan *a:r* feyiline -ıq qosımtasını jalǵanıwi arqalı jasalǵan⁶⁶, T. Enazarovtú pikirinshe – «kishi suw joli» degen mánini ańlatadı. Bul sózdiń etimoni *a:riq* sózi bolıp esaplanadı»⁶⁷.

Samarqand wálayatı gidronimlerin izertlegen N. Begaliев «*Ariq/ariq* ataması túrkiy xalıqlar jasaytuǵın oǵada úlken aymaqqa tarqalǵan. *A:riq - ariq - arıq* túrkiy *a:r - ar - aǵıw*, «*sińiw*» sóziniń ózeginen kelip shıqqan atama ulıwma túrkiy sóz bolıp, onuń tamırı erte dawirlerge barıp taqaladı», – deydi⁶⁸.

Qaraqalpaq tilinde *ariq* apellyativli gidronim kóp emes. Mısalı, Nókis qalasınıń qubla batısında aqpaytuǵın shor suwlı kishigirim *suw* obyekti «*Ariq balaq*» dep ataladı. Bunda suwdaǵı balaqlardıń kórinisi, yaǵniy ariqlıǵı názerde tutılmaǵan, al «*balıǵı bar ariq*» yamasa «*balıǵı bar suw*» degendi ańlatadı. Bunda qurılısı boyınsha gidronimlik apellyativi + balaq túrinde kelgen. Sonday-aq, Shimbay rayonında *Qamisariq kóli* hám usı atamadaǵı elatlı punkt bar. Bunda da jergilikli xalıqtıń bergen maǵlıwmatların esapqa alsaq, «*Qamisariq*» gidronimi boyınsha úsh túrli boljaw bar.

Birinshiden, qamışarıq, yaǵniy qamısı mol suw obyekti, *ekinshiden, qamış(i) ariq, yaǵniy qamısı ariq, hálısız kóringenlikten, úshinshiden, qamış + (s) ariq, qamış(i)+san(q)*, yaǵniy «sarı qamıslı suw» degendi ańlatadı dep túsindiredi. Biz birinshi gipotezanı lingvistikaliq jaqtan durıs dep esaplaymız. Sebebi, *qamış* – suw ósimligi, al *ariq* – suw obyekti. Degen menen, Ózbekstannıń kóphshilik orınlarında *ariq* apellyativi menen jasalǵan gidronimler aǵatugın suw jolın ańlatadı. Mısalı: *Damariq* (Namangan, Uychi, Uchqurǵon, Chortoq rayonı). Al,

⁶⁵ Тўйчибасев Б., Қашқиров Қ. Зоминнинг тил комуси. – Тошкент: Академик нашр, 2012. – Б. 53.

⁶⁶ Севортиян Э.В. Этимологический словарь тюркских языков. – Москва: «Наука», 1974. – Т. I. – Б. 188.

⁶⁷ Эназаров Т. Туркий содда топонимларнинг этимологик тадқики. – Тошкент: Университет, 2002. – Б. 13.

⁶⁸ Бегалиев Н. Самарканд вилояти гидронимлари: Филол. фан. ном. ... дис. автореф. – Самарканд, 1994. – Б. 10.

Qaraqalpaqstannıń arqa rayonlarında *ariq* apellyativi qatnásatugın gidronimlik terminler derlik kólge uqsas, ayırımları kólemi boyınsha kólden de kishi, aqpaytuǵın suw obyektlerin bildiredi.

Aydın apellyativi. *Aydın* sózi eki mánide qollanıladı: «úlken, usı qayırı joq kólatlıq» hám «taza, ashıq, tınuq»⁶⁹.

A.M.Sherbaktıń pikirinshe, *aydın* sózi eki sózdiń, yaǵniy *ay* hám *tún* sózleriniń birigiwinen payda bolǵan⁷⁰.

Aydın sózi «kóldıń ósimliksiz ashıq jeri, ortası» degendi ańlatadı. Moynaq rayonı aymağındaǵı ayırım kóllerdiń atamaları usı apellyativ járdeminde jasalǵan: *Jekenaydin, Jumanazaraydin, Qaraaydin, Oristiń aydını, Uzinaydin*.

Z.Dwsimov óz izertlewinde: «Xorezmde *aydin* apellyativi «kól, kóldıń tereń jeri, ósimliksiz ashıq jeri, ortası» degen mánini ańlatadı, al Qaraqalpaqstandaǵı ózbek dialektlerinde «*aydin* – qamıs ósken kóldegi (qamısı bolmaǵan) oǵada tereń jeri, sonday-aq, *aydin* – júzi taza, anıq suw, kól» degen mánige de iye ekenligin kórsetedi⁷¹. Ayırım gidronimler antropónim xızmetinde de jumsaladı. Antropónim+gidronim apellyativ: *Janar aydin* (Moynaq rayonı), apellyativ+apellyativ: *Aydın kól* (Kegeyli rayonı, Bozataw).

Bulaq apellyativi. *Bulaq* sózi tilimizde *qaynar* ataması menen de belgili. Ol tábiyyiy túrde payda bolǵan suw obyekti, tawdan ya jer astınan shıǵıp turǵan suw. Qaraqalpaq tiliniń túsindirme sózliginde *Bulaq* apellyativiniń mánileri tómendegishe kórsetiledi. 1. Tawdıń yamasa jerdiń astınan shıǵıp turǵan suwdıń ornı, jeri, kózi, uyası, 2. Bir nárseniń kelip shıqqan jeri, kózi negizi, 3. Kóp, mol, náwpır hám t.b. mánilerde. Bizge málım bolǵanunday, arqa rayonlar geografiyalıq jaylasıwi boyınsha tegislik, dalańlıq, jeri topıraqlı bolǵanlıqtan, *bulaq* apellyativi menen keletugın gidronimler júdá az. Mısalı: Ábdibulaq (Taxtakópir rayonı), Qurǵınnuń bulaǵı (Taxtakópir rayonı), Írzaiyshanbulaq (Qanlıkól rayonı), Íssibulaq (Shimbay rayonı), Arzımbetbulaq (Qanlıkól rayonı).

⁶⁹ Каракалпак тилинин түснендирме сөзлиги – Некис: «Каракалпакстан», 1982. – Т. I. – Б. 42.

⁷⁰ Шербак А.М. Грамматика староузбекского языка. – Москва, 1962. – С. 79.

⁷¹ Дўсимов З. Хорсым топонимлари – Тошкент: «Фан», 1985. – Б. 73.

Bul bulaqlar tawlı jer emes, al tegislikte, qumlı jerde tábiyyiy túrde suwdıń jer astınan shıgıp turıwı menen pariqlanadı. Sonday-aq, arqa rayonlar aymaqlarında *say, jılǵa* gidronimlik apellyativleri de siyrek ushırasadı. Al, *qaynar* apellyativi kóbinese jerden atılıp shıqqan bulaqqa aytıladı. E.M.Murzaev eski túrkiy tilinde *bulaq* sózi *say, ariq* mánilerinde jumsalǵanlıǵın aytadı⁷². S.Qoraev óz izertlewiniń Qaraqalpaqstan Respublikası toponimlerine arnalǵan bóliminde aymaqtıǵı suw obyektlerin ańlatatuǵın gidronimlik atamalardan: *arna, ariq, bulaq, saǵa, ózek, say, salma, jap, qudiq, jaǵıs*, (Aqjaǵıs) hám bulaqlardan *Sútbulaq, Ashshibulaq* gidronimlerin atap ótedi⁷³.

Dárya apellyativi. Dárya – kólemi boyinsha kanal, jap hám t.b. suw obyektlерinen úlken, aǵatugın suw obyekti. Ázerbayjan toponimlerin izertlegen G.A.Geybullaev *dárya* sózi iran tilinen kirgen dese⁷⁴, N.Begaliev parsi tilinde *dárya*, yaǵníy teńiz sózi menen baylanıslı⁷⁵ ekenligin kórsetedi. Ámiwdárya erte dáwirlerden-aq óz salalarına iye bolıp, ol *Orndárya, Jańadárya, Kókdárya* (*Moynaq, Qońırat* rayonları aymaǵınan aǵıp ótken), *Ólidárya* (*Qanlıkól, Xojeli, Qońırat* rayonları aymaǵınan aǵıp ótken) degen at penen belgili bolǵan. Xalıq tilinde búgingi kúnde de kanal hám arnalar xızmetin atqaratuǵın suw obyektlerin *dárya* apellyativi menen birge ataw ushırasadı. Mısalı: *Erkindárya kanalı* (Kegeyli rayonı), *Aqdárya jabı* (*Moynaq* rayonı), *Gónedárya, Minajjap* (*Shimbay* rayonı) hám t.b.

Darǵa apellyativi. Bul suw obyektléne baylanıslı qollanılatuǵın apellyativ. Bul haqqında S.Qoraev – bul sózdiń mongol tilinde «baslıq, basqarıwshı» degen mánini ańlatıwin, Xiywa xanlıǵında dargalar sarayda hámeldarlıq waziyapsın orınlıǵanın, adamlardi hám júklerdi Ámiwdáryadan ótkerip

⁷² Мурзасев Э. М. Словарь народных географических терминов. – Москва: «Мысль», 1984. – Б. 562.

⁷³ Qoraev S. Toponimika. – Toshkent: O'zbekiston faylasuflar milliy jamiyati, 2006. – Б. 154.

⁷⁴ Гейбуллаев Г.А. Топонимия Азербайджана. – Баку: ЭЛМ, 1986. – С. 88.

⁷⁵ Бегалиев Н. Самарканд вилояти гидронимлари: Филол. фан. ном. ... дис. – Самарканд, 1994. – Б. 76.

qoyıw jumısları menen shuǵıllanǵanın hám basqa da bir qatar tariixiy maǵlıwmatlar beredi⁷⁶.

Qaraqalpaqstanda da erte dáwirlerde dargalar kemelerdiń toqtaw ornı bolıp, onda dáryadan yaki úlken kólemeđi arnalardıń arǵı tárēpинe adamlardı, olardıń buyımların, malların ótkeriw ushın arnalǵan suw jaǵasındaǵı orın da, usı kásip penen shuǵıllaniwshılar da dargá dep atalǵan. Mısalı: *Qayıpdarǵa* (Kegeyli rayonı).

Jaǵıs apellyativi. Jaǵıs – keme, paroxod toqtaw ushın úlken suw obyektlérindegi turaqlı, qolaylı orın. Qaraqalpaqstannıń arqa rayonlarında da *jaǵıs* apellyativi menen keletüǵın atamalar ushırasadı. Mısalı: *Aqjaǵıs* (*Moynaq* rayonı), *Qállijaǵıs* (Kegeyli rayonı), *Hákımjaǵıs* (Kegeyli rayonı).

Jaǵıs apellyativi rus tilindegi «*pristan*» sózi menen de atalıp, Xojeli hám Moynaq rayonlarında *pristan* ataması menen awıl, elat atamaları da ushırasadı.

Jap apellyativi. Jap óz saǵasın arna hám magistral kanallardan aladı. Onıń kólemi salma, qarıqtan úlken, al kanal hám arnadan kishi boladı. Japlar kólemlı egislik jerlerge suw apariw maqsetinde házırıgi waqitta texnika menen, al ertede qol kúshi menen qazılǵan. Mısalı: *Aytekejap* (*Shimbay* rayonı), *Allaxanjap* (*Shimbay* rayonı), *Aylanbajap* (*Shimbay* rayonı), *Tımpıyjap* (*Taxtakópir* rayonı). *Jap* apellyativi Qazaqstan, Túrkmenstan toponimlerinde de ushırasadı.

E.M.Murzaev *jap* sóziniń kelip shıǵıwi *ob - suw* sózine baylanıslı ekenligin kórsetedi⁷⁷. Z.Dwsimov *jap* (*yap*) terminin kishi gidronimlik obyektlérde kórsetiwshi apellyativler qatarına kírgizedi hám Xorezm toponimiýasında bul apellyativlerdiń ónimli qollanılatuǵınlıǵıñ bildiredi⁷⁸. *Jap* sózi túrkiy, sonıń ishinde, qaraqalpaq tilindegi «j» lawshı (jokane) qubılıs arqalı *ob* sóziniń *j+ob+* – *j+ap* túrindegi ózgerisi arqalı qáliplesken.

Jap apellyativi Qaraqalpaqstandaǵı gidronimler hám mikrotoponimler quramında ádewir muǵdarda ushırasadı: *Abatjap, Baǵjap, Begjap, Estekjap, Mayjap, Tasjap, Sheriwshijap* hám t.b.

⁷⁶ Qoraev S. Toponimika. – Toshkent: O'zbekiston faylasuflar milliy jamiyati, 2006. – Б. 183.

⁷⁷ Мурзасев Э.М. Очерки топонимики. – Москва, 1974. – С. 200.
⁷⁸ Дўсимов З. Хорезм топонимлари. – Тошкент: «Фан», 1985. – Б. 70.

Jar apellyativi – suw obyektine baylanıslı termin. Tilimizde *tikjar*, *jar* sózleri qollanıldı. Ilimpažlar *jar* gidronimlik termini haqqında «taw etegi janbawırlarında, jeri jumsaq tegisliklerde kóplep ushırasatuğın, ağıñ suwlar jerdi juwip ketiwi nátiyjesinde payda bolǵan shuqanaqlar⁷⁹», «suwdıń jerdi oyıwınan payda bolǵan, eki tárepi tik shuqırlıq. Bul atama bir nárseni «jarıw, bóliw, ajıratıw» feyilinen kelip shıqqan» dep kórsetedi⁸⁰. Qaraqalpaq tilinde de *jar* apellyativli gidronimler ushırasadı: *Qarajar*, *Qızıljar* (Moynaq rayonı), *Qumjar* (Qanlıkól, Qońırat rayonları), *Qosjar* (Shimbay rayonı). *Jar* komponentli toponimler Qaraqalpaqstanda az ushırasadı.

Jarmis/jarǵan/jarma apellyativleri. Bul – tıńnan jarılǵan úlken *jap*, kanal. *Jarmis* apellyativi menen keletuǵın gidronimler ~~xalqımızda uzaq~~ dawırlerden bar ekenligi belgili. Sebebi, suw obyektleri ele texnika joq waqtılarda adamlardıń qol kúshi, jámlesip kómek aytıw joli menen qazılǵan. Partaw, tegislik, taqır jerden jarıp qazıw háraketi arqalı ámelge asırılganlıqtan usılay ataladı. Kóbinese, *jarmis/jarma /jargan* apellyativleri menen keletuǵın gidronimler usı iske belgili bir adamlar basshılıq etkenligi ushın antroponimler menen dizbeklesip keledi hám *kanal*, *jap* apellyativleri de qatnasadı, ayırım jaǵdaylarda antroponim+jarǵan/jarmis/jarma apellyativi menen ǵana ataladı: *Qiyatjarǵan* (Qanlıkól rayonı), *Abatjarmis* (Kegeyli rayonı), *Quwanishjarma* (Taxtakópir, Kegeyli rayonları), *Hákımjarǵan*, *Bákırjarǵan* (Kegeyli rayonı), *Bolisjarǵanjap* (Qońırat rayonı), *Mińjarǵan* (Qońırat rayonı).

Z.Dwsimov *jarmis* apellyativi Xorezmde *yarmış/jaran* formasında «kishi arna» mánisinde, «jarıw, qazıw» háraketi menen baylanıslı dep kórsetedi⁸¹.

Jasqa apellyativi. *Jasqa* – hárqanday suw obyektiniń *jap*, *arna*, dárıyanıń adam túsiwge qolaylastırıp, qoldan islengen yaki tábiyyiy túrde túsiwge hám shıǵıwǵa qolaylı bolǵan jeri. Onı geyde tekshelép, oyıp ta, biyiklew orınlarda qoldan qazıp ta

⁷⁹ Дўсимов З., Эгамов Х. Жер атамаларынын қыскаша түснидирме сөзлиги. – Нөкис: «Билим», 1991. – Б. 64.

⁸⁰ Qoraev S. Toponimika. – Toshkent: O'zbekiston faylasuflar milliy jamiyati, 2006. – Б. 188.

⁸¹ Дўсимов З. Хорезм топонимлари. – Тошкент: «Фан», 1985. – Б. 70.

suw alıwǵa ıqshamlastıradı. Bul apellyativ suwdıń ağısıń bildirmeydi, al oğan qatnashı bolǵan obyekti ańlatadı. Z.Dwsimov bul apellyativ *gúzar (jol)* mánisine iye, Xorezmde kól, arna, dárya hám basqa da obyektləriń shomılıwǵa arnalǵan ornı jasqa dep júritiledi, – dep kórsetedi⁸².

Jasqa apellyativi túrkiy tillerde gidronimler jasawda onsha ushıraspaydı. Kóphsilik jaǵdaylarda úyi dáryaǵa, japqa jaqın xojahıqlar onnan suw alıw ushın arnap jap suwına, suw obyektiń ultanına shekem qoldan qazılǵan teksheni de jasqa dep ataydı. Misali: *Minajjasqa* (Kegeyli rayonı), *Qaniyazjasqa* (Kegeyli rayonı). Demek, *jasqa* apellyativi onı qazǵan yamasa jasqa sol adamnuń úyiniń tusında, oğan tiyisli aymaqta bolǵanlıqtan usılay ataladı.

Jılǵa apellyativine qaraqalpaq tiliniń túsindirme sózliginde «kishkene ózek» dep túsindirme berilgen⁸³. *Jılǵa* kólemi boyinsha ensiz, suw jolın quwıp, jıljıp aǵadı. Sonlıqtan, bul apellyativ suwdıń jıljıwı (jıl (jıw)+ǵa) menen baylanıslı payda bolǵan. S.Qoraev «jıldırıp aǵatıǵın suw» dep kórsetedi⁸⁴, yaǵníy suwdıń sestine baylanıshı sıldırılap aǵatıǵın suw mánisine baylanıstıradi. Qaraqalpaq tilinde *jılǵa*, *say* sózleri óz ara sinonim, biriniń ornına ekinshisi qollanıla beredi.

Qaraqalpaqstannıń bir qatar orınlarında *jılǵa* apellyativi menen keletuǵın toponimler (awı́ atlari) ushırasadı: *Qazaqjılǵa* (Qaraózek rayonı), *Ibrayımjılǵa* (Shimbay rayonı).

Jıqqın apellyativi. *Jıqqın* suw obyektleri (dárya, kanal, jarmıslar) qasında boladı. Sebebi, jıqqın – dáryanıń tasiw waqtında pátli náwpir suwdıń óz jaǵasın, kánarin buzıp ketken jeri, tábiyyiy suw joli. Bul apellyativ semantikası suw ağısınuń dárya jaǵasın buzıp, jiǵıp alıw háraketi menen baylanıshı: *Iyshanjiqqın* (Kegeyli rayonı), *Zayırjiqqın* (Moynaq rayonı).

Izeykesh/zeykesh/izeyxana apellyativi – jer betine kóterilip turatuǵın suwlardı aǵızıp, saqlap turatuǵın suw obyekti. Jasalma

⁸² Sonda. – Б. 72

⁸³ Каракалпак тилинин түснидирме сөзлиги.– Нөкис: «Каракалпакстан», 1988. – Т. III. – Б. 67.

⁸⁴ Qoraev S. Toponimika. – Toshkent: O'zbekiston faylasuflar milliy jamiyati, 2006. – Б. 188.

türde qazıladı hám ondağı suwlar ishiwge hám egislikke jaramsız bolıp, izey suw dep te ataladı. Tilimizge, tiykarınan, parsi tilinen kirgen sóz bolıp, ol «zák – duz, duzlı, +kách «qarıq, tap», izey suw aǵatugın yamasa saqlanatuǵın orın, drenaj degendi ańlatadı⁸⁵.

Kól apellyativi. Bul apellyativtiń kól suwınıń kólemine, kópligine, az yaki kishiligine qaray *kólshe/kólmek* variantları da qollanıladı. Arqa rayonlarda *kól* ataması menen keletuǵın gidronimler ónimli ushırasıdı.

Kól sózi qarachay-balkar tilinde de ushırasıp, ol «kúol» formasında keledi hám birneshe mánilerdi ańlatadı: 1. Adamnúı múshesi: qol; 2. tegislik, jazıqlıq, dalańlıq⁸⁶. Al, ózbek til biliminde B.Vafoev *kól* sózi haqqında járiyalagan maqalasında: «*kól*» sózi VII–VIII ásirlerde «dárya» mánisin, al X–XI ásirlerge kelip, tek ǵana aqpaytuǵın suw obyektlere baylanışlı qollanılǵan»⁸⁷, – dep atap kórsetedi.

Kóplegen gidronim terminler, joqarida atap ótkenimizdey, *bulaq*, *kól* hám t.b. sózler arqali jasalıp, shıǵısı boyınsha ulıwma türkiy tillik sıpatqa iye boladı, al *jarma*, *jarmis*, *qoltıq*, *tuba* siyaqlı atamalar – óz tillik sózler qatlamına tiyisli. S.Qoraev: «*Kól* – qurǵaqlıqtaǵı shuqırılıqlardı toltrıp turǵan suw hágwizi», – deydi⁸⁸.

Kól apellyativi menen kelgen atamalar Qaraqalpaqstannıń *barlıq* aymaqlarında derlik ushırasıdı. Bul – tábiyyiy suw obyekti. Misali: *Qarakól* (Qońırat rayonı), *Aqtikenli kól* (Qońırat rayonı), *Kókshiyelkól* (Kegeyli rayonı), *Birqazankól* (Kegeyli rayonı), *Shómishkól* (Qaraózek rayonı), *Arpakól* (Kegeyli rayonı), *Aqtubakól* (Kegeyli rayonı) hám t.b.

Kól apellyativi kóphilik türkiy tillerde ayırım fonetikalıq ózgeshelikler menen qollanıladı. N.A.Baskakov: «Bul termin

⁸⁵ Пенжiev M. Об ирригационной терминологии туркменского языка// Тюркская лексикология и лексикография. – Москва: «Наука», 1971. – С. 257.

⁸⁶ Хаджитаев X-М. Очерки карачаево-балкарской лексикологии – Черкесск. 1970. – С. 32.

⁸⁷ Вафоев Б. Кýл сўзининг маънолари ва тарихи// Ўзбек тили ва адабиёти. – Тошкент, 1992. – № 2. – Б. 18.

⁸⁸ Qoraev S. Toponimika. – Toshkent: O'zbekiston faylasuflar milliy jamiyatı, 2006. – Б. 196

tek türkiy tillerde emes, al mongol tilleri ushın da ortaq sıpatqa iye hám usı tildegi «gol» variantı «dárya, bulaq», «batpaqlıqqa aylanǵan kól» mánilerinde qollanıladı», – dep kórsetedi⁸⁹. Bul gidronimlik apellyativ ulıwma altay tilleri ushın ortaq, al kelip shıǵıwi boyınsha eń eski sóz bolıp, bir qatar türkiy tillerde hár túrli fonetikalıq variantlarda ushırasıdı.

Kól apellyativi qollanıw jiyiliği boyınsha *jap* apellyativinen keyin ekinshi orındı iyeleydi. Biziń materiallارımızda *kól* apellyativi menen qollanılatuǵın 100 den aslam gidronimler ushırasıdı, sonday-aq, apellyativ mikrotoponimlerdiń bir elementi sıpatında da júdá ónimli qollanıladı.

Kópir apellyativi. *Kópir* – suw joli emes, al suw obyekti menen baylanıslı, yaǵníy dárya, arna, *jap*, salma, aǵın suwdıń bir tárepinen ekinshi tárepine ótiw ushın islengen ótkel. Transport, mal, júk alıp ótiwge arnalǵanları – *kópir*, al tek adam ótiwge arnalǵanı – *payapl* dep ataladı. S.Tursunov: «*pay*» tájik hám parsi tilinde «ayaǵı», «tómeni» degen mánini ańlatatuǵının aytadı⁹⁰. Misali: *Ashamaylikópir* (Qońırat rayonı), *Gúlalkópir* (Qońırat rayonı), *Eshniyazkópir* (Kegeyli rayonı), *Kamalkópir* (Kegeyli rayonı), *Betonkópir* (Qanlıkól rayonı), *Shaǵalkópir* (Nókis rayonı), *Qızılkópir* (Qońırat rayonı), *Ómirbaykópir* (Shimbay rayonı).

Qaq apellyativi. Bul – tábiyyiy suw obyekti, yaǵníy jawın-shashın suwlarınıń taqır, qattı, oypawit jerje jiynalǵan suw bolıp, onnan kóbinese dúz haywanları, sharwa malları paydalananı. *Qaq* irrigaciyalıq termin sıpatında «vetland» dep te ataladı. *Qaq* apellyativin Mahmud Qashǵariy «shuqırılıq, shuqır orın» dep túśindiredi⁹¹. *Qaq* apellyativi arqali keletuǵın gidronimler Taxtakópir, Qońırat, Moynaq, Qaraózek rayonları, Nókis qalasınıń qubla tárepinde jiyirek ushırasıdı: *Jambasjıńǵılqaq* (Taxtakópir rayonı), *Jańasholaqqaq* (Taxtakópir rayonı), *Kóktóbeqaq*

⁸⁹ Баскаков Н.А. Географическая номенклатура в топонимии Горного Алтая// / Топонимика Востока. – Москва: «Наука», 1969. – С. 65-69

⁹⁰ Турсунов С. Сурхондарё вилояти топонимлари. – Тошкент: Алишер Навоий номидаги Ўзбекистон миллий кутубхонаси, 2008. – Б. 69.

⁹¹ Махмуд Қашғарий. Девону лугатит түрк. – Тошкент: «Фан», 1960. – Т. I. – Б. 180.

(Taxtakópir rayonı), *Kósikqaq* (Taxtakópir rayonı), *Tayketkenqaq* (Taxtakópir rayonı), *Shimbayqaq* (Taxtakópir rayonı).

Quduq/quyi apellyativi. Bul – suw shıǵarıw ushın dóńgelek ya tórtmúyeshli formada tereń qazılǵan shuqır. Quduqtı Z.Dwsimov «jasalma obyektlərdi ańlatatuǵın gidronimlik indikator» toparında úyrengən⁹².

Quduq hám *quyi* apellyativləri Qaraqalpaqstannıń arqa rayonlarında, ásirese, sharwashılıqqa qánigelestirilgen orınlarda kóplep ushırasadı: *Uzıñquyi qudiǵı* (Qońırat rayonı, Ústirt tegisligi), *Qazaq qudiq* (Qońırat rayonı), *Sorsha qudiq* (Qońırat rayonı), *Bay qudiq* (Qońırat rayonı), *Un qudiq* (Qońırat rayonı), *Iytibay qudiq* (Qońırat rayonı), *Aybosın qudiq* (Taxtakópir rayonı), *Orazbay qudiq* (Taxtakópir rayonı), *Turanbaybulaq qudiq* (Taxtakópir rayonı), *Aq qudiq* (Taxtakópir rayonı). Sonday-aq, ótken ásirde belgili insanlar tárepinen qazdırılǵan, biraq házır batıl bolıp qalǵan qudiqlar da Qońırat rayonında tariyxıy orınlar sıpatında saqlanıp qalǵan: *Mádenbaydıń qudiǵı*, *Seyfulǵábit Majitovtıń qudiǵı* (S.Majitov – milleti tatar, aǵartıwshi, jazıwshi hám shayır), *Murtaǵabaydıń qudiǵı*, *Ornbay sabıñshınıń qudiǵı*, *Xanmeshit qudiǵı*, *Xanmeshittegi qudiq*, *Jasawilbasınıń qudiǵı*, *Xidayan axun qudiǵı*.

Oy apellyativi. *Oy* eki túrli xızmette – oronimikalıq hám gidronimiyalıq apellyativ retinde de qollanıla beredi. *Oy* – átirapına salıstırǵanda pás, oy jer, sonday-aq, aqpaytuǵın suw obyekti, suw toplanıp turǵan shuqırkıq; geyde eski kóldıń orı da usılay ataladı. Qaraqalpaqstanda *oy* apellyativi menen keletuǵın gidronimler kóp ushırasadı: *Aytekeoy* (Shimbay rayonı), *Ázoy* (Shimbay rayonı), *Mamıtøy* (Qanlıkól rayonı), *Qorazoy* (Qanlıkól rayonı), *Sarıøy* (Qanlıkól rayonı), *Porxanoy* (Kegeyli rayonı).

Oy sózi túrkiy tillerinde ónimli qollanıladı. E.M.Murzaev «oy» sózi túrkiy tillerde «shuqır, pás, jer», «páslik», «barlıq tárepi tóbe yamasa tawlar menen oralǵan oy jer, eki tawdıń ortası» degen mánilerdi ańlatadı», – dep kórsetedı⁹³.

⁹² Дўсимов З. Хоразм топонимлари. – Тошкент: «Фан», 1985. – Б. 72

⁹³ Мурзаев Э.М. Словарь народных географических терминов. – Москва: «Мысль», 1984. – С. 409.

Ózek/ózen apellyativi. Bul dáryaniń tarmaǵı, suw joli. Tatar tili gidronimlerin izertlegen F.G.Garipova ózek termininiń tatar tilinde úzák, yaǵníy «dárya» mánisin ańlatatuǵınlıǵı, sonday-aq, jergilikli xalıq tilinde suw, jılǵa mánilerin ańlatıwda da uzaq waqtlardan berli qálipeskenligin, tatar tilindegi «ózeklenip aǵıw» sózi dáryaniń ortasındağı aǵıs mánisin ańlatatuǵınlıǵı atap kórsetedı⁹⁴. Al, N.Oxunov: «ózek Xorezm hám Qaraqalpaqstanda «dárya tarmaǵı, salası» mánilerin bildiredi. Haqıyatında da, *Tikózek*, *Qaraózek*, *Kókózek* – bul Ámiwdárya tarmaqlarınıń atamaları»⁹⁵, – dep jazadı. Q.Ábdimuratov: «ózek – bul qoldan qazılmaǵan, óz erkinshe, tábiyyiy payda bolǵan dáryaniń bir shaqapshası. Ózek bazı waqtları eki kóldı de tutastırǵan yamasa dáryadan tikkeley aǵıp, teńizge quyatıǵın bolǵan», – degen pikirdi bildiredı⁹⁶. Al, N.A.Baskakov ózek, ózen, uguz sózleriniń túbiri bir dep esaplaydı. Ózek hám ózen eski túrkiy tilindegi *wrwz+ek* – *wwzek* – ózek – *wzek* túrine kelip jetken. Al, *wgws* eski uyǵır tilindegi *wgw*, yaǵníy «suw» sózi menen baylanıslı ekenligin atap kórsetedı⁹⁷. Tiykarınan, ózek sózi tilimizde suw obyekti menen qatar predmettiń qaq ortası, tiykari, mazmun mánisin de ańlatadı. Misali: terektiń kesilgendegi aylana sheńber sızıqlarınıń eń ortası, palız eginleriniń (piyaz, geshir hám t.b.) ózegi hám t.b. túrinde de qollanıladı.

Qaraqalpaqstannıń arqa rayonları geografiyalıq terminleriniń quramında ózek apellyativi ónimli qollanıladı: *Mamırózek* (Qońırat rayonı), *Qutıbayózek* (Qońırat rayonı), *Maylıózek* (Qońırat rayonı), *Kókózek* (Qońırat rayonı), *Qumózek* (Kegeyli rayonı), *Tarlıózek* (Kegeyli rayonı), *Jalpaqózek* (Moynaq rayonı).

Sáǵa apellyativi. *Sáǵa* – dárya yaki japtıń baslangıń, suw alatuǵıń jeri. «Xorezmde saǵa menen birge kishi kanallarǵa baylanıslı «qulaq» – indikatori da qollanıladı», – dep kórsetedı

⁹⁴ Гарипова Ф.Г. Исследования по гидронимии Татарстана. – Москва: «Наука», 1991. – С. 46.

⁹⁵ Охунов Н. Топонимлар ва уларнинг номланиш хусусиятлари. – Тошкент: «Фан», 1989. – Б. 43.

⁹⁶ Абдимуратов К. Топонимика Каракалпакии: Дис. канд. филол. наук. – Нукус, 1966. – С. 113.

⁹⁷ Баскаков Н.А. Географическая номенклатура в топонимии Горного Алтая/ Топонимика Востока. – Москва, 1969. – С. 66.

Z.Dwsimov⁹⁸. Qaraqalpaq tilinde *saǵa* jeke gidronimlik termin sıpatında da, gidronimler jasawda da qollanıldı: *Tórtsaǵa* (Shomanay rayonı), *Bessaǵa* (Kegeyli rayonı), *Tórtsaǵakanal* (Shimbay rayonı).

Saǵa sózi arabsha *sakiya* sózinen alınıp, ol «dáryaniń baslangan jeri» degendi bildiredi. Qaraqalpaqstanda *saǵa* komponentli apellyativ az muǵdarda ushırasadı: *Kólsaǵa* (Shimbay rayonı), *Kanalşaǵa* (Xojeli rayonı), *Bessaǵa* (Kegeyli rayonı), *Tassaǵa* (Nókis rayonı), *Saǵajap* (Xojeli rayonı), *Úshsaǵa* (Kegeyli rayonı).

Say apellyativi derlik kóphilik túrkiy tillerde ushırasadı. Ol qaraqalpaq tilinde *sala* sózi menen qabatlaşıp, juplasıp ta qollanıldı. Bul eki atama da, tiykarınan, gidronimlik apellyativler. *Say* sózi ańgar, jira mánilerin ańlatса, qaraqalpaq tiliniń túsindirme sózliginde *sala* sózi eki mánini ańlatadı: 1. Tarmaq, arna, ańgar; 2. Aşiq maydan, alań, dalań⁹⁹.

Say – kólemi dáryadan kishi, japtan úlken, eni de onsha keń bolmaǵan suw joli. *Say* termini jeke túrinde ózek yaki arna mánisinde qollanılmayıdı. *Say* sózi qaraqalpaq folklorunda, kórkem shıgarmalar tilinde jeke túrinde qollanılıwi ushırasadı.

«*Say* eski túrkiy tillerde dáslep «taslaq, tegislik» mánisin ańlatıp, keyin ala «eki tikjar arasında suw aǵatugıń páslik» ... degen mánini ańlatqan»¹⁰⁰. F.G.Garipova «tatar tilinde *say* sózi ertede suwdı, dáryanı, kishkene dáryanı ańlatqan, al házirgi waqtta onsha tereń bolmaǵan, sayız dárya» dep kórsetedi¹⁰¹. Tájik tilinde *say* «jira, say» mánisinde ónimli qollanılatuǵıń gidronim sıpatında analizlenedi¹⁰².

Say apellyativi menen Qaraqalpaqstannıń arqa rayonlarında gidronimlerdiń atalıwi siyrek. Misali: *Árgasay* (Qanlıkól rayonı), *Anasay kanalı* (Nókis rayonı, Pristan elatı boylap aǵadı).

⁹⁸ Дўсимов З. Хоразм топонимлари. – Тошкент: «Фан», 1985. – Б. 73.

⁹⁹ Каракалпак тилинин түсиндирме сөзлиги. – Нөкис: «Каракалпакстан», 1992. – Т. IV. – Б. 168.

¹⁰⁰ Древнетюркский словарь. – Ленинград: «Наука», 1969. – С. 481.

¹⁰¹ Гарипова Ф.Г. Исследования по гидронимии Татарстана. – Москва: «Наука», 1991. – С. 37.

¹⁰² Хромов А.Л. Очерки по топонимии и микротопонимии Таджикистана. – Душанбе: Ирфан, 1975. – С. 60.

Salma apellyativi. Salma – japtan, arnadan kólemi jaǵınan kishi bolǵan suw obyekti. Ol qarıqtan úlken bolıp, suwǵarıw islerinde japtan saǵa aladı hám salmalardıń kópligi sebepli onı janındaǵı belgili obyekttiń nusqalıp kórsetiliwi múmkin. Sonlıqtan, salmalardı ajıratıw ushın kóphilik jaǵdaylarda olarǵa jap yaki kanaldaǵı sıyaqlı atama qoyılmayıdı. Z.Dwsimov *salma* sóziniń házirgi kúnde Xorezm dialektlerinde «kishi suw joli, tarmaǵı» mánisinde aktiv qollanılatuǵınlıǵıń, sal+ba «suw tarmaǵı, dárya» mánisinde, mongolsha «sal» sózi menen baylanıslı ekenligin atap kórsetedi¹⁰³. Misali: *Niyetulla salma* (Shimbay rayonı, Shúyit awılı). Bul salmanı Niyetulla degen adam óz atızlarına hám basqa da paxta maydanlarına suw aparıw ushın qazǵan; *Partaw salma* (Shimbay rayonı. Partaw – bul úlken egislik jerler. Sol partaw jerdiń qasınan aǵıp ótetüǵın hám onı suwǵaratuǵıń salma usilay atalǵan); *Mırzabay salma* (Shimbay rayonı), *Tórtterek salma* (Shimbay rayonı. Bul salma boyında úlken payızlı tórt terek ósip, onnan adamlar jaz aylarında dem alıw maqsetinde paydalananı).

Suw apellyativi. *Suw* túrkiy tillerdiń kóphiliginde hár túrli variantlarda qollanıldı. F.G.Garipova tatar tilinde jeke apellyativ túrinde hám gidronimlik obyektlər atamalarını quramında ónimli qollanılatuǵınlıǵıń aytadı¹⁰⁴. L.Karimova: «suvnaq (sıgnaq) toponimi haqqında sóz etiw arqalı túrkiy tillerde *swǵ, su, suu* sıyaqlı variantları bar ekenligin, suvnaq dárya hám kóllerdiń mal suwǵarıw ushın qolaylı bolǵan bólimi»¹⁰⁵, – dep, G.I.Donidze: «*suw* sózi eń dáslep kól mánisin ańlatqan», – dep kórsetedi¹⁰⁶. Qaraqalpaq tilinde de *suw* sózinen *suwat* (adamlardıń suw alıwına, ishiwine, mallardıń, dúz haywanlarınıń suw ishiwine qolaylı tábiyyiy jaypawıt, jer, jasqa); *suwalma* (*suw* basıp ketken jer) sıyaqlı qospa sózler payda bolǵan. *Suw* apellyativi menen jasalǵan gidronim atamalar: *Kóksuw kanalı* (Qanlıkól rayonı), *Kóksuw*

¹⁰³ Дўсимов З. Хоразм топонимлари. – Тошкент: «Фан», 1985. – Б. 72.

¹⁰⁴ Гарипова Ф.Г. Исследования по гидронимии Татарстана. – Москва: «Наука», 1991. – С. 37.

¹⁰⁵ Каримова Л. Ўзбек тилида топонимларнинг ўрганилиши. – Тошкент: «Фан», 1982. – Б. 72.

¹⁰⁶ Донидзе Г.И. Гидронимические термины в тюркских языках// Ономастика. – Москва: «Наука», 1969. – С. 165.

kollektori (Taxtakópir rayonı), *Aqsuwjap* (Taxtakópir rayonı). *Suw* apellyativi menen *suw taslama* gidronim termini de jasaladı. Bul belgili ózekten yaki *jap*, arnaniń biyik saǵasınan *suw taslanıwına* baylanıshı. *Ráwshan suw taslaması* (Qońırat rayonı), *Athetken suw taslaması* (Kegeyli rayonı), *Mátenózek suw taslaması* (Kegeyli rayonı).

Suw komponentli gidronimler Qaraqalpaqstanda kóp emes.

Tuba apellyativi. *Tuba* sózine qaraqalpaq tiliniń túsindirme sózliginde «dáryaniń jay aǵatıǵın kishkene bir tarmaǵı yamasa kól, qoltıq, shıǵanaq»¹⁰⁷, dep túsinik berilgen. Tatar tilinde «*Tuba* – suwdıń tereń jeri, tereń kól, iyrim, qurdım (pushina)», ayırm sóylesimlerde «dáryaniń batpaqlı jeri, tereń, aqpaytuǵın kól»¹⁰⁸, – dep kórsetiledi. M.Qurbanov «qaraqalpaq tilinde *tuba* – aǵıslı suwdıń alıdı tuyıqlanıwınan payda bolǵan kól» dep *tuba* kórsetedi¹⁰⁹. *Haqıyatında* da, *tuba* – bul aqpay turǵan, *tuba bolıp qalǵan tábıiyı suw* obyekti: *Aqtuba kóli* (Kegeyli rayonı). Sonday-aq, eki gidronim apellyativtiń birigiwinen de jasaladı: *Tuba kól* (Qanlıkól rayonı).

Háwız apellyativi – suwdı saqlap qoyıwǵa arnalǵan jasalma *suw* obyekti. «*Háwız* indikatori Ózbekstannıń derlik barlıq wálayatlarda, sonday-aq, Tájikstanda hám Iran toponimiyasında da ushırasadı»¹¹⁰, – dep kórsetedi Z.Dwsimov. *Háwız* – shıǵısı *arab* tiliniń sóz bolıp, «hawzun, basseyн, suw saqlaǵısh, úlken idis, qarıq, salma», al házirgi kúnde de «suw saqlaytuǵın orın» degendi áňlatadı¹¹¹. Qaraqalpaqstannıń qubla rayonlarında «arnawlı türde qazılǵan, háwız esabında sanalatuǵın jerdi úníz» dep (fonetikalıq variantı) ataydı¹¹². Misali, *Aytimbet háwız* (Kegeyli rayonı), *Qural fermerdiń háwizi* (Shomanay rayonı).

¹⁰⁷ Каракалпак тилинин түснендирмे сөзлиги. – Нәкис: «Қарқалпакстан», 1992. – Т. IV. – Б. 353.

¹⁰⁸ Гарипова Ф.Г. Исследования по гидронимии Татарстана. – Москва: «Наука», 1991. – С. 41.

¹⁰⁹ Курбанов М. Географиялық терминдердин семантикалық усыл аркалы топоним жасауы// Ҳәзирги дәйирде тил илимин изертлеў хәм оқытыў мәселеleri. – Нәкис, 2011. – Б. 105-166.

¹¹⁰ Дұсимов З. Хоразм топонимлари. – Тошкент: «Фан», 1985. – Б. 73.

¹¹¹ Сонда. – Б. 73.

¹¹² Насыров Д.С., Доспанов О. Каракалпак тилинин диалектологиялық сөздити. – Нәкис: «Қарқалпакстан», 1983. – Б 315.

Shúngil apellyativi. *Shúngil* – dárya, kól, ulıwma suw obyektiniń tereń jeri. Al, *shúngil* terminine mániles *tumǵıyuq/tuńǵıyuq* sózi de «suwdaǵı oǵada tereń jer» mánisin áňlatadı. *Shúngil* apellyativi tiykar sózge qosılıp ta, jeke túrinde de toponimler jasawda qollanıladı. Misali: *Úlpetshúngil*, *Sarishúngil*, *Dóngelekshúngil*, *Besshúngil*, *Qumshúngil* (Kegeyli rayonı awıl ataması), *Aqshúngil* kóli (Qońırat rayonı). Qazaq tilinde «*shúngil* – dárya hám kóldıń tereń jeri»¹¹³, tatar tilinde «dárya hám kóldıń tereń jerindegi shuqırılıq», al tatar tiliniń ayırm dialektlerinde *shóngol* – «báhárde jawın suwlarının payda bolǵan kishi kólmek, dárya hám kóldıń tereń jeri»¹¹⁴, – dep túsinik beriledi. Demek, *shúngil* apellyativi Qaraqalpaqstannıń arqa rayonları gidronimleriniń jasalıwında belgili áhmiyetke iye.

Qaraqalpaqstan gidronimleri türkiy tilleri gidronimleri menen salıstırılıp úyrenilgeninde Qaraqalpaqstan gidronimleriniń ózine tán qollanıw ózgeshelikleri bar.

Qaraqalpaqstannıń arqa rayonlarında gidronimlik apellyativlerdiń qollanılıw órisi bir tekli emes: geyparaları keń türde qollanılsa (*arna*, *kanal*, ózek, kól, *qudqıq*, *háwız*), ayırmaları siyrek qollanıladı (*ayaq salma*, *tuba*, *tap*, *qurdım*, *sawma hám t.b.*). Qaraqalpaq tilindegi gidronimlik apellyativler basqa türkiy tillerde hár qıylı fonetikalıq variantlarda hám semantikalıq ózgeshelikler menen qollanıladı. Bul, óz gezeginde, türkiy tillerdiń genetikalıq jaqtan jaqınlıǵın, bir ózekles ekenligin kórsetedi. Sonday-aq, tilimizdiń tariyxı rawajlanıw evolyuciyasın salıstırmalı jobada úyreniwde belgili áhmiyetke iye.

Qaraqalpaq tili gidronimlik apellyativlerge oǵada bay. Olar qaraqalpaq dialektologiyası, til tariyxı, lingvogeografiyasına qatnashı mäselelerge anıqlıq kírgiziwe bahalı maǵlıwmatlar beredi. Gidronimlik apellyativlerdiń ayırmaları óz tillik qatlamaǵa tiyisli hám keń tanımlılıqqa iye. Jıynalǵan gidronim terminlerdiń geyparaları qońsılas tillerde ulıwma ushıraspaydı. Sonday-aq, jergilikli aymaqqa tán bolǵan terminler de bar. Olar óz gezeginde,

¹¹³ Конкашпаев Г.К. Словарь казахских географических названий. – Алматы, 1963. – С. 134.

¹¹⁴ Гарипова Ф.Г. Исследования по гидронимии Татарстана. – Москва: «Наука», 1991. – С.45.

milliy ádebiy tildiń ózgesheliklerin belgilewde, gidronimlerdiń aymaq xalqınıń til ózgesheliklerin kórsetiwde de óz ornına iye.

Qaraqalpaqstannıń arqa rayonlarında ushirasatúğın gidronimlik terminler sol geografiyalıq obyekt haqqında tariyxıy, tillik maǵlıwmatlar beredi. Bazıbir gidronimlik apellyativlerdiń ózi jeke turıp ta, toponimler menen dizbeklesip kelip te, yaki birneshe gidronim apellyativler dizbeklesip kelip te obyekttiń túrin bildirip keledi. Qaraqalpaq tilindegi gidronimlik apellyativler tuwısqan türkiy tiller toponimikasınıń belgili quram bólegi sıpatında da áhmiyetke iye.

II BAP.

QARAQALPAQSTANNIŃ ARQA RAYONLARI GIDRONIMLERINIŃ LEKSIKA-SEMANTIKALIQ ANALIZI

Qaraqalpaqstannıń arqa rayonları gidronimleriniń atalıwı, ondaǵı ózgerisler usı aymaqta jasap atırǵan xalıqtıń tariyxı menen baylanıslı. Qálegen geografiyalıq atama tariyxtıń janlı elesi bolıp, ol uzaq dáwirlerden berli xalıq penen birge jasap kelmekte. Gidronimler de xalıqtıń kúnkórisi hám turmısında júz bergen waqıyalardıń, hár túrli qubılıslardıń ataması ekenligi menen de ózgeshelenip turadı.

Gidronimlerdiń atalıwında sol aymaqtıń relyefi, xalıqtıń kásibi, milleti, úrp-ádet hám dástúrleri de, adamlardıń tábiyatqa qatnasi menen turmışlıq bay tájiriybeleri de kózge taslanadı. Qaraqalpaq xalqınıń ótmishtegi turmısı, xalıq bolıp qáliplesiw basqıshları dárya-teñizler, suw jolları menen baylanıshı bolǵanlıǵı málim. Sonlıqtan da, tilimizde gidronimlerdiń jasalıwı, qollanlıwı, olardıń qáliplesiwı tábiyyiy qubılıs bolıp esaplanadı.

Qanday da bir geografiyalıq obyektke atama beriwdə adamlar sol obyekttiń kórinisini, onıń tiykarın salıwshı belgili insanlardıń ataların yaki qanday da bir geografiyalıq obyekttiń qasında jaylasıwin, qonis basqan xalıq, millet, aymaq tábiyatına baylanıshı ugımları (mísali: haywan, ósimlik, taw, topıraq hám t.b) tiykar etip aladı. Gidronimlerdi lingvistikaliq jaqtan klassifikaciyalaw úlken áhmiyetke iye. Bul til iliminde sistemalılıqtı hám iqshamlılıqtı payda etedı.

Türkiy tiller onomastikasında gidronimlerdiń klassifikaciyası bir qatar ilimiý jumislarda orın algan. Gidronimler máselesine arnalǵan barlıq jumislarda da gidronimler hám onıń bir qatar túrleri klassifikaciyalanǵan. Qubla Ural hám Ural artı türkiytatar toponimiyasın tariyxıy-lingvistikaliq kózqarastan izertlegen R.Gataullin gidronimlerdiń klassifikaciyasın leksika-semantikalıq

jaqtan tómendegı 6 toparǵa bólip qarastırǵan: 1) gidronimlerdiń fizika-geografiyalıq ózgesheligi hám suw obyekteriniń sıpatlamasına qaray (suw obyektiniń kólemi, kórinisi, forması, suwdıń aǵısı, temperatursı, reńi hám t.b. máselelerge itibar beredi); 2) gidronimlerdiń quramında fitonimlerdiń ańlatılıwi; 3) gidronimlerdiń quramında zoonimlerdiń ańlatılıwi; 4) antroponimlerden payda bolǵan gidronimler; 5) etnonimlerden payda bolǵan gidronimler; 6) kosmonimlerden payda bolǵan gidronimler¹¹⁵.

Tatarstan gidronimlerin arnawlı izertlegen F.G.Garipova semantikalıq ózgesheliklerine qaray eki toparǵa bólip qaraǵan: 1) qorshaǵan ortalıqtıń fizika-geografiyalıq ózgesheliklerin sáwlelendiretuǵın gidronimler hám 2) insanniń ámeliy iskerligi nátiyjesinde payda bolǵan gidronimler¹¹⁶. Birinshi toparda obyekttiń belgili bir belgilerin sıpatlaytuǵın gidronimler (suw ~~awqaly shıqqan shawqm, ses, gidronimniń kólemi, tereńligi hám uzınlığı, gidronimikalıq obyekttiń forması yamasa sırtqi kórinisi, obyekterdiń temperatursı, dámi, iyisi, tazalığı hám t.b.~~, jerdi hám topiraqtı ańlatıw tiykarında payda bolǵan gidronimler, ósimlik hám haywanat dúnyasına baylanıslı gidronimler, suw obyektniń jaylasıw ornın kórsetetuǵın gidronimler, metaforalıq mánidegi gidronimler, suw obyektniń emocionalıq sıpatlamasın *bildiretuǵın* gidronimler, obyekttiń sanın, muǵdarın kórsetetuǵın gidronimler analizlengen. Ekinshi toparda xalıqtıń jámiyetlik turmisi hám ruwxıy mádeniyatına, tábiyyiy yamasa adam tárepinen dóretilgen obyektlege baylanıslı, antroponim, etnonimlerden payda bolǵan gidronimler analizlengen.

Qazaqstan toponimlerin topografiyalıq jaqtan izertlegen K.Kaymurdinova gidronimlerdi 5 toparǵa bólip qaraǵan: 1) jerdiń kórinisine qaray; 2) taw jınısları sıpatına qaray; 3) suw rejimine, máwsimine qaray; 4) suw quramina qaray; 5) suw sapasına qaray¹¹⁷.

¹¹⁵ Гатауллин Р.Р. Историко-лингвистическое описание тюрко-татарской топонимии Южного Урала и Зауралья: Автореф. дис. ... канд. филол. наук. – Казань, 2012. – С. 22.

¹¹⁶ Гарипова Ф.Г. Исследования по гидронимии Татарстана. – Москва: «Наука», 1991. – С. 56-68.

¹¹⁷ Каймурдинова К.Д. «Казакстанның арилті аймактарының топонимиясы». – Атма-Ата: Te-Color, 2010. – Б. 38-57.

Túrkmenstan toponimlerin izertlegen S.Ataniyazov gidronimlerdi suwdıń reńi, dámi, iyisi, forması hám kólemine qaray toparlargá ajiratadı¹¹⁸. Orenburg gidronimlerin izertlegen R.Ya.Xalitov bashqurt tilindegi gidronimlerdi tematikalıq jaqtan eki toparǵa bólip analizlegen: 1) tábiyyiy-geografiyalıq belgilerine qaray; 2) insanniń ámeliy iskerligin bildiriwine qaray.¹¹⁹ Birinshi toparda gidronimlerdiń geografiyalıq terminler arqali ańlatılıwi, gidronimikalıq obyekttiń arnawlı belgisiniń ańlatılıwi; gidronimlerdiń san mánisi menen bildiriliwi, emocional-bahalawshı (unamlı-unamsız) sıpatta boliwi, gidronimlerdiń metaforalıq-obrazlılıq máni menen bildiriliwi, ósimlik dúnyası arqali ańlatılıwi dep jeti kishi toparǵa bólingen. Al, ekinshi toparda antropogidronimler; etnogidronimler; insanniń turmisiń iskerligine baylanıslı gidronimler; paydalı qazılmalarǵa baylanıslı; xalıqtıń miflik ugımları, dinge baylanıslı gidronimler; xalıqtıń úrp-ádet, dástúrlerine baylanıslı gidronimler; insanniń jámiyettegi sociallıq statusına baylanıslı gidronimler; azaq-awqat ónimleri hám olardı tayarlawǵa baylanıslı gidronimler; adamnıń keselleniwine baylanıslı gidronimler; áskeriy-tariyxıı waqıyalarǵa baylanıslı gidronimler analizlengen.

Ózbek til biliminde N.Begaliev Samarcand wálayatı gidronimleri boyınsha izertlew jumısında gidronimikalıq obyekterdi semantikalıq jaqtan eki toparǵa bólip qaraǵan: 1) suw obyektniń tábiyyiy-geografiyalıq ózgesheliklerine baylanıslı bolǵan gidronimler; 2) aymaqtıń tariyxı, ekonomikalıq, mádeniy turmısına baylanıslı bolǵan gidronimler¹²⁰.

S.Qoraev ózbek tilindegi 130 ága shamalas atamalarǵa (gidronimlik apellyativlerge) túsinik bergen¹²¹.

L.Karimova toponimlerdi semantikalıq jaqtan klassifikasiyalawda tómendegı toparlargá bólip qarastırıwdı usınadı: 1. Adam atlarına baylanıslı payda bolǵan toponimler;

¹¹⁸ Атаниязов С. Түркменстан топонимиясы. – Ашхабад, 1981. – Б. 76-81.

¹¹⁹ Халитов Р.Я. Гидронимия Оренбургья: Автореф. дис. ... канд. филол. наук. – Уфа, 2012.

¹²⁰ Бегалиев Н. Самарканد вилояти гидронимлари: Филол. фан. ном. ... дис. автореф. – Самарканд, 1994. – Б. 17.

¹²¹ Qoraev S. Toponimika. – Toshkent: O'zbekiston faylasuflari milliy jamiyatı nashriyoti, 2006. – B. 62-66.

2. Etnotoponimler; 3. Zootoponimler; 4. Tábiyat kórinisleri, jer, suw, orin ózgesheligi, reńi, kólemi, túri, mánisine baylanışlı júzege kelgen toponimler; 5. Jer astı baylıǵı mánisine baylanışlı toponimler; 6. Zattıń sıpatı, sanı, uqsaslıǵına baylanışlı toponimler; 7. Diniy túsiniklerge baylanışlı toponimler; 8. Waqıya, qubılıslar mánisine baylanışlı toponimler¹²².

Qaraqalpaq til biliminde Q.Ábdimuratov óz izertlewlerinde Qaraqalpaqstannıń arqa (Nókis, Shumbay, Qońrat, Xojeli, Moynaq) hám qubla rayonlarında ayırm toponimlerdi, sonıń ishinde gidronimlerdi úyrenip, olardı leksika-semantikalıq jaqtan tómendegi tártipte analizlegen: 1) suwdıń reńi (*Kókózek, Qızılózek*); 2) suwdıń tereńligi (*Qaratereń*); 3) suw dámınıń ashshılıǵı (*Ashshukól, Sorkól*); 4) suwdıń ultanına qaray (*Shegekól, Taqırkót*); 5) kólemi hám maydanı (*Gáwmiskól, Úlkendárya*); 6) júz bergen jaǵdayǵa qaray (*Qazanketken, Qızketken*); 7) aǵıw tezligine qaray (*Erkindárya*)¹²³.

Qaraqalpaqstan gidronimlerin aymaqta ushırasatuǵın gidronimlerdiń mazmuninan kelip shıgıp, semantikalıq jaqtan tómendegishe 6 toparǵa bólip úyrendik.

2.1. Etnonimlerden jasalǵan gidronimler

Qaraqalpaqstannıń arqa rayonları toponimikalıq sistemásında etnonimlerden jasalǵan gidronimler belgili bir topardı qurayıd. Etnogidronimler – bul hárqanday xalıq, millet, urıw, qáwim, tiyre atamaları tiykarında jasalǵan suw obyektləriniń atamaları. Etnogidronimlerdiń qoyılıwı sol jerde jasap atırǵan xalıqtıń tariyxı, qonıslasıwi, etnikalıq toparlardıń bir-biri menen qońsılas jasaw jaǵdaylarına da baylanıshı. Sonlıqtan da, etnogidronimlerdiń qoyılıwı, tilimizde keń túrde paydalanylıwı uzaq dáwirlerdi óz ishine aladı hám olardı eski til birlikleri dep esaplawǵa boladı.

Etnogidronimler sol suw obyektiń qanday da etnikalıq toparǵa tiyisliligin yamasa olarǵa belgili dárejede qatnasi bar

¹²² Каримова Л. Ўзбек тилида топонимларнинг ўрганилиши. – Тошкент: «Фан», 1982. – Б. 20.

¹²³ Абдимуратов К. Топонимика Каракалпакии: Автореф. дис. ... канд. филол. наук. – Нукус. 1966. – С. 11.

ekenligin bildiredi. Qaraqalpaqstannıń arqa rayonları gidronimleri belgili bir urıw yamasa qáwim atamaları menen atalıwı da tiykarsız emes, yaǵniy onıń bir qansha sebepleri bar. Birinshiden, etnogidronimler sol suw obyekti átirapında jasaǵan yamasa jasap atırǵan xalıqlardı bildiredi, ekinshiden, suw obyektiń qazılıwına, xalıq mápine jarawına sol qáwim yaki urıw wákilleriniń qatnasqanı (qaziwı, qaziw islerine basshılıq etiwi hám t.b.), úshinshiden, sol suw obyektine basqa milletlerdiń de qatnasi bar ekenliginen, yaǵniy sol jerdegi xalıqtıń basıp ótken tariyxı jolinan, tariyxı waqıyalardan da derek beredi.

Etnonimler menen atalǵan gidronimler, tiykarınan alganda, qaraqalpaq urıwlarıń, ásirese, olardıń bir orınnan ekinshi orıngá jasaw ushın qolaylı mákan, mal baǵıw ushın qunarlı jaylaw, egis ushın topıraqı ónimdarlı jer, suwi mol qonis izlep kóshiw jaǵdayları menen de baylanıshı.

Qaraqalpaqstanda etnogidronimler keń tarqalǵan. Sebebi, bul jerde burınnan hár qıylı qáwimler, urıwlar hám xalıqlar jasaǵan. Qaraqalpaqstan etnogidronimlerin, tiykarınan, tómendegi toparlarǵa boliwge boladı: 1) qaraqalpaq urıwları atalarınan payda bolǵan gidronimler; 2) qazaq urıwları atalarınan payda bolǵan gidronimler; 3) ózbek urıwları atalarınan payda bolǵan gidronimler; 4) xalıq hám millet atalarınan payda bolǵan gidronimler.

2.1.1. Qaraqalpaq urıwları atalarınan payda bolǵan gidronimler

Qaraqalpaqstannıń arqa rayonlarında gidronimlerdiń basım kóphshılıgin qaraqalpaq urıwları atalarınan payda bolǵan gidronimler qurayıd. Misali: *Qiyatjap kanalı* (Qońrat rayonı), *Aqtogınjap* (Kegeyli rayonı), *Qarasıyraqjap* (Kegeyli hám Shumbay rayonları), *Qılqalijap* (Kegeyli rayonı), *Kenegeskól* (Kegeyli rayonı), *Qataǵanjap* (Kegeyli rayonı), *Qırıqjap* (Kegeyli rayonı), *Oymawitkól* (Kegeyli rayonı), *Xojakól* (Kegeyli, Qaraózek rayonları), *Xojaquyǵan salma* (Kegeyli rayonı), *Kepejap* (Qaraózek rayonı), *Qanjıǵalijap* (Qaraózek, Kegeyli rayonları), *Qándezklıjap* (Qaraózek rayonı), *Qaramoyınjap* (Qaraózek rayonı), *Qostamǵalijap*

(Qaraózek rayonı), *Qazayaqlıjap* (Qaraózek rayonı), *Mýyten kollektor* (Qaraózek rayonı), *Sábikjap* (Qaraózek rayonı), *Basarjap* (Kegeyli rayonı), *Qiyatjarǵan kanal* (Qanlıkól rayonı), *Shomaq kanalı* (Shomanay rayonı), *Bógejelijap* (Qońirat rayonı), *Sheriwshi kanalı* (Qanlıkól rayonı), *Shúyitjap* (Shimbay rayonı), *Maylibalta kanalı* (Shimbay rayonı), *Mánjiwlıjap* (Shimbay rayonı), *Quyinjap* (Shimbay rayonı), *Qayshılıjap* (Shimbay, Kegeyli rayonları), *Bessarijap* (Shimbay rayonı), *Jádik kanalı* (Shimbay rayonı), *Aqmańgitjap* (Shimbay rayonı), *Arshanjap* (Shimbay rayonı), *Aytekejap* (Shimbay rayonı), *Xojakól* (Qońirat rayonı), *Jamanshaoy kóli* (Kegeyli rayonı), *Ashamaylı kópir* (Qońirat rayonı) hám t.b. Itibarǵa alatuǵın tárepi, bul urıwlar awıl-awıl bolıp bir suw obyektiń átirapında qonislanıp otırsa da, sol suw obyekti qaysı awıldıń tusınan aǵıp ótse, sol awıldıń atı menen, awıl xalıq qaysı urıwdan bolsa, sol urıw atı menen atalıp ketkenligin de kóremiz.

Bul keltirilgen etnogidronimlerden mina nárseni ańlaw mümkin: Qaraqalpaqstannıń arqa rayonlarında (Xojeli, Qońirat, Qanlıkól, Shomanay, Moynaq) etnogidronimlerdiń tiykargı bólegi *Qońirat arısına kiretuǵın urıwlar tiykarında qáliplesken, al Nókis rayonı, Kegeyli, Shimbay, Qaraózek, Taxtaǵópir rayonlarında etnogidronimlerdiń basım kóphshılıgi* qaraqalpaqlardıń keneges, mańǵıt, qitay, qıpshaq qáwimlerine kiretuǵın urıwlar, tiyreler tiykarında qáliplesken. Hárbir etnogidronimniń qoyılıw tariyxı, sebepleri bar. Misali, Qońirat rayonında «Ashamaylı kópir» etnogidronimi. Bul haqqında tariixiy ádebiyatlarda: «Ashamaylı kópir – qalanıń ortasında ornalasqan eń eski kópir, XVII-XIX. ásırler esteligi, Xanjapqa salıngan eski kópirlerden biri. Onıń bulay atalıwınıń sebebi – Qońirat rayoninan 7 km batısta Ashamaylı awılı jaylasqan. Ol awıldıń ústinen hám kópirden Ústirt arqalı Qazaqstan, Volga boylarına baratuǵın jol Qońirat qalasınan ótken»¹²⁴.

Demek, Qaraqalpaqstannıń arqa rayonları etnogidronimleri bul jerdegi xalıqtıń tariixiy, mádeniy, ruwxıy rawajlanıwin da kórsetedi, sol aymaqtıń etnogeografiyası, tariyxı haqqında da

bıytákirar maǵlıwmatlardı beredi. Solay eken, etnonimler (millet, xalıq, qáwim, urıw, tiyre atamaları) gidronimmen aldın payda bolǵan. Sebebi, suw obyektləriń tábiyyiy túrde payda bolǵanlarına da (oy, shuqır, kól hám t.b.) hám insan qoli menen jaratılǵanlarına da (jap, kanal, salma, bóget, qudiq, kópir hám t.b.) atamalar xalıq tárepinen qoyılǵan.

Qaraqalpaqstannıń arqa rayonlarında qazaq hám basqa millet urıw atamalarının jasalǵan gidronimler ushıraspaydı.

2.1.2. Xalıq hám millet atalarınan payda bolǵan gidronimler

Qaraqalpaqstannıń arqa rayonlarında qaraqalpaq xalqınıń etnikalıq quramına kirmeytuǵın topardaǵı etnogidronimler de ushırasadi. Misali: *Túrbóget* (Taxtakópir rayonı). Bul aymaqtaǵı informatorlardıń kórsetiwinshe, usı bóget qurılısına basqa millet wákilleri de qatnasqan; *Arabjap kanalı* (Qońirat rayonı). Bulay atalıwınıń sebebi, bul jerde xoja etnikalıq toparına tiyisli adamlardıń jasaǵanı, xalıqtıń olardı arablarǵa qatnashı, islam dinin eńgiziwshiler degen ugımına baylanıshı.

Qaraqalpaqstannıń arqa rayonları aymaǵında millet atına baylanıshı gidronimler ushırasadi: *Qaraqazaqınıń kópiri* (Taxtakópir rayonı), *Kárisjap* (Shimbay rayonı), *Qazaqlı qudiq* (Moynaq rayonı), *Qazaqkól* (Moynaq rayonı), *Qaraqalpaqjap kanalı* (Qońirat rayonı), *Qazaqjap kanalı* (Qońirat rayonı), *Túrkmenjap kanalı* (Shomanay rayonı). Álbette, gidronimlerdiń bulay atalıwınıń hár túrli sebepleri bar.

Qazaq etnonimi menen keletuǵın gidronimler Qaraqalpaqstannıń arqa rayonlarında kóplep ushırasadi. Misali, «Qazaqdárya» Amiwdáryadan sağa alatuǵın kanaldıń atı bolıp, Kegeyli, Shimbay, Moynaq rayonları aymaǵında jaylasqan. Qaraqalpaqlardıń tariyxınan belgili atı bar dáryalardıń biri. Suwi mol, baliǵı, quasi kóp bolǵan. Sonlıqtan da, qaraqalpaqlar bul dáryani jaǵalap qonislasqan. Ne ushın Qazaqdárya dep atalǵanı belgisiz. Bul dáryanyı jaǵalap qazaqlar qonıs basqan bolıwı da mümkin. Soǵan qarap «Qazaqdárya» dep atalǵan.

¹²⁴ Есбергенов Х. Конырат. Тарийхый хэм мэдений систеликлери. – Неккү. «Битим», 1993. – Б. 27.

Qaraqalpaqstannıń arqa rayonları toponimlerin geografiyalıq jaqtan izertlegen ilimpaz Q.Seytniyazov: «Qazaqdárya kanalı Bozataw aymaǵınan aǵıp ótedi. Ol dáslep Ámiwdáryaniń bir tarmaǵı bolıp, qazaq milleti atamasına baylanıslı. Qazaqlar kanal jaǵalarında jasap, sharwashılıq, baliqshılıq penen shugıllanǵan, sol sebepli Qazaqdárya dep atalǵan. Bul aymaqta dáslep qazaqlar jasaǵan. Soń bul jerdi suw basqan. Házır kól atı saqlanıp qalǵan»¹²⁵, – dep kórsetedi. Bunda qazaq, türkmen milleti ataması menen kelgen gidronimler sol aymaqta, yaǵníy Qońırat hám Taxtakópir rayonlarında qazaq milleti wákilleriniń erteden-aq etiriqshı xalıq ekenligi, «Qaraqalpaqjap kanalı» gidronimi arqalı sol suw obyekti jaǵalarında kóplep qaraqalpaq xalqınıń jasaǵanlıǵı túsiniledi. Al, Shomanay rayonında türkmen milleti atamasına qatnashı gidronimlerden bul aymaqta türkmenlerdiń jasaǵanı hám usı rayonnuń Türkmenstan Respublikası shegarasında jaylasqanlıǵı menen baylanıslı ekenligin kóriwge boladı. Koreec milleti atı menen atalatuǵın suw obyektleri Qaraqalpaqstannıń arqa rayonlarında ushırasıdi. Bul atama aymaqta koreec (káris) awillarınıń bar ekenligin kórsetpeydi, al usı milletten bir topar diyqanlar kelip, aymaqta salı ekkenligin, suw obyektin qazıw jumisına qatnasqanlıǵın ańlatadı. Xalıq awızeksi sóylew tiliniń bir ayırmashılıǵı, olar atama qoyıwda basqalardıń diqqatın tez tartatuǵın ugımları esapqa aladı. Koreeler xalıq penen burınnan aralasıp jasamaǵan, al olardıń túrli eginlerdi egiw menen shugıllanıwı, suwǵarıw islerindegi háreketleri basqalarda qızıǵıwshılıq, tańlanıwshılıq sezimlerin oyatqan. Sonlıqtan, olarǵa qatnashı jaǵdaylar menen baylanıslı suw obyektlerin usılay atágan. Bul haqqında A.Otajanova da tómendegi pikirlerdi bildiredi: «Mısalı, Xorezmdegi «Orısјap»tı jergilikli xalıq rus adam qazıp bergenı ushın solay ataydı. Biraq, bunday millet atı tiykarındaǵı gidronimlerdiń payda bolıwında negativlik ólshem ámel qıladı, yaǵníy az sanlı xalıqtıń atı toponimge aylanadı»¹²⁶.

¹²⁵ Сейтниев К.М. Топонимы Северных районов правобережья Каракалпакии: Дис. канд. филол. наук – Ташкент, 1993. – С. 106.

¹²⁶ Отажонова А.Н. Хорезм этнотопонимлари ва уларнинг луғавий асослари: Филол. фан. ном. ... дис – Тошкент, 1997 – Б. 67.

2.2. Antroponimlerden payda bolǵan gidronimler

Ádette, hárqanday geografiyalıq atama birin ekinhisinen ajıratıp kórsetiw ushın qollanıladı. Olardıń basım kóphiligin adam ismi, laqabı menen atalǵan gidronimler qurayıdı.

Antropogidronimler uzaq tariixiy dáwirler menen baylanıslı. Qaraqalpaqstannıń arqa rayonlarındaǵı antropogidronimlerdi analizlep qaraǵanda, olardıń quramında arxaiklesken, yamasa neologizm antropogidronimler de ushırasadı. Bul arqalı pútkıl xalıqtıń basıp ótken joli, xalıqtıń siyasiy turmısınan derek beretuǵın maǵlıwmatlardı da tabıw múnkın. V.A.Nikonov: «Menshikli adam atalarınıń geografiyalıq atamalarǵa aylanıwı – bul onomastikada keń tarqalǵan lingvistikaliq qubılıslardan bırı», – dep kórsetedı¹²⁷. Antropogidronimlerdi adam ismleri, familiyalar, laqaplar qurayıdı. Olardan jasalǵan suw obyekti atamaları til biliminde antropogidronimler dep júritiledi.

Qaraqalpaqstannıń arqa rayonlarında adam ismi menen bildiriletuǵın toponimler oǵada kóp. Antropogidronimlerdiń qoyılıwı sol suw obyektine qatnashı xızmeti, basshılıq etiwi, xalıqqa tanımlı el aqsaqalı, diniy húrmetli ataqqqa (titulǵa) iye bolǵan insanlardıń sol suw obyektiniń átirapında jasap ótkenliği yamasa siyasiy-jámiyetlik ózgerislerge baylanıslı belgili bir tariixiy shaxslardıń atı menen atalıwı sıyaqlı sebeplerge baylanıslı bolıp keledi.

Antropogidronimlerdiń júzege keliw ózgeshelikleri haqqında N.Uluqov tómendegi pikirdi bildiredi: «Antroponimler gidronimlerdiń sistemاسına ótiwde ózi atalıp atırǵan suw obyektin pariqlaytuǵın, basqa suw obyektlerinen ajıratatuǵın lingvistikaliq aniqlaǵısh-atribut waziypasın orınlayıdı. Bunda shaxs hám obyekt múnásibeti belgili xızmet atqaradı»¹²⁸. N.Begaliev «Samarqand mikrogidronimiyasında adam atalarına baylanıslı bolǵan atamalar kóp, biraq olar áste-aqırın umitlip barmaqta. Soǵan qaramastan, olar gidroobyekttiń júzege keliwinde baslamashı bolǵan adamlar,

¹²⁷ Никонов В.А. Введение в топонимику. – Москва: «Наука», 1965. – С. 30.

¹²⁸ Улуков Н. Ўзбек тили гидронимларининг тарихий-лисоний тадқики. – Тошкент: «Фан», 2008. – Б. 87.

baslıqlar yaki obyekt iyeleri haqqında xabar beriwshi fakt sıpatında áhmiyetli»¹²⁹ dep kórsetedi.

2.2.1. Ismlerden payda bolǵan gidronimler

Adam ismine baylanıslı payda bolǵan antropogidronimler jinisiqliq mánisine qaray hayal hám er adamlardıń atına qatnashlı bólinedi.

Er adamlardıń isminen payda bolǵan gidronimler: *Aydos kanalı* (Taxtakópir rayonı), *Ótemuratjap kanalı* (Kegeyli rayonı), *Xudayarjap kanalı* (Qońırat rayonı), *Iskenderdiń qoltığı* (Kegeyli rayonı), *Esbergen shúganaq* (Kegeyli rayonı), *Bürkitbay tarnau* (Nókis rayonı), *Mırzabay salma* (Shimbay rayonı), *Bákırjarǵan* (Kegeyli rayonı), *Shumbergenniń hágwizi* (Taxtakópir rayonı) hám t.b.

Qaraqalpaqstanniń arqa rayonlarındaǵı gidronimlerdiń kóphshilik bólegin er adam ismine qatnashlıları qurayıdı. Antropogidronimlerdiń er adam ismi menen ataliwin birneshe jaǵdayǵa baylanıslı qarastırıw múmkın: suw obyektiniń ertede belgili bir awillardıń ústinen ağıp ótiwi; belgili urıw basshısı, el basshısı, qátquda, aqsaqal adam sol awilda jasaǵan bolsa, usı awıldıń nusqap, daralap kórsetiliwi; er adamlardıń basqalardı izine ertip suw obyektin qazıw jumıslarına basshılıq etiwi hám t.b. Máselen, Q.Seytniyazov óz miynetinde Bozataw aymaǵındaǵı *Atajanózek*, *Berdikól*, *Jılqıbaykól*, *Ádilkól*, *Álimbaykól hám Bekniyazózek*, Qaraózek rayonındaǵı *Esim kanalı*, Kegeyli rayonındaǵı *Qáliyjaǵıts* tuwralı ádewir maǵlıwmatlar keltirgen¹³⁰.

Bunday antropogidronimler qatarına tómendegilerdi keltiriw múmkın: *Máwlen jap* (Shimbay rayonı), *Nurımtúbek* (Qaraózek rayonı), *Saymankól* (Shimbay rayonı), *Sarmanjap* (Shimbay rayonı), *Toqımbetjap kanalı* (Taxtakópir rayonı), *Ubaydullakól* (Kegeyli rayonı, Bozataw), *Uzaqbaykól* (Kegeyli rayonı, Bozataw), *Shalǵimbaykól* (Kegeyli rayonı, Bozataw), *Sheripqoltıq* (Taxtakópir rayonı), *Tóremuratjap kanalı* (Kegeyli rayonı, Bozataw) hám t.b.

¹²⁹ Бегалиев Н Самарқанд вилюяты гидронимлари: Филол. фан. ном. ... дис. – Самарқанд, 1993. – Б. 90.

¹³⁰ Сейтниязов К.М. Топонимы Северных районов правобережья Каракалпакии: Дис. канд. геогр. наук – Ташкент, 1998. – С. 105-107.

Hayal adamlardıń isminen payda bolǵan gidronimler: *Ráwshan suw taslaması* (Qońırat rayonı), *Ráwshan kanalı* (Qońırat rayonı), *Janarkól* (Moynaq rayonı), *Juparkól* (Moynaq rayonı), *Sayatjap* (Qońırat rayonı), *Mináwarjap* (Taxtakópir rayonı), *Biybishjap* (Qońırat rayonı), *Amangúl kanalı* (Shimbay rayonı), *Zinajap* (Qońırat rayonı) hám t.b. Bul gidronimlerdiń qoyılıwında hár qıylı sebepler bar. Ráwshan qız ismi menen atalatuǵın suw obyekti Qońırat rayonındaǵı Ráwshan diyqan-fermer xojalığı aymaǵınan ağıp ótedi. Bunda toponimniń gidronime ótiw jaǵdayın ushıratamız. Al, tiykarınan alganda, Ráwshan antroponimlerdiń ańlatıw menen birge semantikası boyınsha parsi tillik sóz bolıp, «nurlı, jarıq, anıq, tınıq» mánilerin de bildiredi¹³¹. *Zinajap* dep atalıwınıń sebebi bul japtıń boyında Zina degen fermer hayaldıń paxta atızları bar. *Amangúl kanalı* (Shimbay rayonı) – Shimbayda belgili paxtakesh bolǵan Amangúl Saparbaevaniń húrmetine aymaqtı jasawshi xalıq tárepinen usløy atalǵan. *Mináwarjap* (Taxtakópir rayonı) – Mináwar degen kempir usı japtıń qazıw jumıslarına qatnasqan er adamlarǵa awqat pisirip, kirlerin juwıp xızmet etken, sonlıqtan bul jap kempirdiń atına qoyılǵan.

2.2.2. Familiyalardan jasalǵan gidronimler

Gidronimlerdiń adam familiyaları menen ataliwi tilimizge familia uǵımınıń kirip keliwi hám adam isminiń familiałalar arqali bildiriliw jaǵdayları menen baylanıslı: *A.Dosnazarov kanalı* (Qaraózek rayonı), *M.Nurmuhammedov kanalı* (Qońırat, Qanlıkól rayonları), *Yu.Axunbabaev kanalı* (Qońırat rayonı), *S.Majitovtuń qudıǵı* (Qońırat rayonı), *M.Arǵınbaev kanalı* (Xojeli rayonı), *A.Musaev kanalı* (Shomanay rayonı).

A.Dosnazarov – kelip shıǵıwi Qaraózekli bolǵan el aqsaqalı, basshı lawazımlarda islegen. *A.Dosnazarov kanalı* ataması Gárezsizlik jıllarında qoyılǵan. M.Nurmuhammedov – belgili ádebiyatshı ilimpaz, filologiya tarawı boyınsha Qaraqalpaqstanıń birinshi ilim doktorı. Bul kanal belgili ilimpazdıń húrmetine

¹³¹ Пахратдинов К., Өтемисов А. Каракалпак тилиндеги шығысы парсыша сөздер. – Нөкис: «Каракалпакстан», 2017. – Б. 29.

qoyılğan. Yuldash Axunbabaev – belgili el basshusı, al A.Musaev – ataqlı shayır, XIX ásirdiń aqırı XX ásirdiń basında Shomanay rayonı aymaǵında jasap ótken. S.Majitov belgili ağartıwshı, tatar milletinen, qaraqalpaq álipbe kitabın dúziwshilerinen biri. Búgingi kúnge shekem onıń ismine baylanıshı qudiq ataması saqlanıp qálğan. Qońırat rayonı tariyxı haqqındaǵı miynette «Qudiq Qońıratıń eski qalasındaǵı órtke qarsı iqtıyarlılar jámiyetiniń batusında ornalasqan» – dep kórsetiledi¹³². N.Oxunov antroponimlerdiń ataliw ózgeshelikleri haqqında tómendegishe pikir bildiredi: «Antroponimler basqa principler tiykarında jaratılğan toponimlerge qaraǵanda ózgermeli xarakterge iye. Xalıqtıń etnikalıq quramına, shugıllanatuǵın kásibine, obyektiń tábiyyiy-geografiyalıq sharayatına baylanıshı júzege kelgen toponimler ádewir turaqlılıqqa iye, al adam ismleri, laqaplar tiykarında payda bolǵan jer atamaları turaqlı emes»¹³³. Bunuń sebebin ilimpaz belgili aymaqtıǵı menshik jerlerdiń iyesi bolǵan bir basqarıwshınıń ornına basqa basqarıwshınıń keliwi, jámáát xojalıqlarınıń almasıwı, belgili siyasıy-ekonomikalıq waqıyalardıń júz beriwi hám basqa da sebeplerge baylanıstıradi.

2.2.3. Laqaplardan payda bolǵan gidronimler

Qaniyazshárrık jap (Kegeyli rayonı). Qaniyaz shárrik – Kegeyli rayonında sovxozdı (házirgi Q.Abibullaev atındaǵı DFX) 1950–1970-jillarda basqarǵan. Minezi shırtıldaq bolǵanı ushın xalıq onı «shárrik» dep ataǵan. Usı xojalıq aymaǵınan aǵıp ótetüǵıń jap onıń ismi hám laqabı menen qosa aytıladı.

Jambulkeneges kanalı (Qanlıkól rayonı). Bul keneges urıwınan bolǵan adamnıń atına qoyılğan.

2.3. Zoonimlerden payda bolǵan gidronimler

Qaraqalpaqstannıń arqa rayonları zoogidronimleriniń ataliwında, birinshiden, obyektiń belgili bir haywanat ataması

¹³² Есбергенов Х. Коныраттың тарийхый хәм мәдений естеликлери. – Некис: «Билим», 1993. – Б. 32.

¹³³ Охунов Н. Антропонимика нима? – Тошкент: «Ўзбекистон», 1984. – Б. 15.

menen ataliwında haywanattıń kiyeli ekenligi esapqa alıngan, ekinshiden, usı suw obyektine atalǵan haywanatlardıń tikkeley qatnashı ekenligi názerde tutılğan.

Biz jumısımızda Qaraqalpaqstannıń arqa rayonlarında zoogidronimlerdi 4 toparǵa bólip úyrendik:

1. Balıq, suw haywanları atamalarınan payda bolǵan gidronimler;
2. Qus atamalarınan payda bolǵan gidronimler;
3. Dúz haywanları atamalarınan payda bolǵan gidronimler;
4. Úy haywanları atamalarınan payda bolǵan gidronimler.

2.3.1. Balıq, suw haywanları atamalarınan payda bolǵan gidronimler

Qaraqalpaqstannıń arqa rayonlarında jaylasqan suw obyektlерinen biri – balıq, suw haywan atamaları menen keletuǵın zoogidronimler. Misali: *Sazanjap*, *Súwenli kanal* (Xojeli, Qanlıkól rayonları), *Baqalıkól* (Qońırat rayonı), *Marqa kanal* (Qaraózek rayonı), *Qundızlı kanal* (Qońırat rayonı), *Shortanbay kanalı* (Nókis rayonı), *İlaqalıjap kanalı* (Shomanay rayonı), *Shortanoy* (Qaraózek rayonı), *Súwenarımózek kanalı* (Kegeyli rayonı), *Ariqbaǵı kólı* (Moynaq rayonı), *Maybaǵı kólı* (Qaraózek rayonı), *Meshinjap* (Qaraózek rayonı), *Bórshi – baǵalı kól* (Taxtakópir rayonı), *Qurbaqalı kól* (Taxtakópir rayonı) hám t.b. Sazan, shortan, ılaqa, marqa – balıqtıń túrleri.

Súwenli kanalı Xojeli, Qanlıkól aymaqlarınan aǵıp ótedi. Bul kanal ataması boyinsha xalıq awzında eki túrli pikir bar. Birinshiden, kanalda súwen balıǵınıń kóp boliwına baylanıshı usılay atalsa, ekinshiden, kanalda suwdıń enlep, keń bolıp aǵıwına, kanaldıń enli boliwına baylanıslı qoyılğan (informator: Niyetbay Xalmuratov. 85 jasta, Xojeli rayonı, Qurbaqa awl), yaǵníy: 1. Súwenli – balıǵı kóp; 2. Súwenli – suwı+enli, kanaldıń keń ekenligi. QTTS da súwen – balıqtıń hasıl, semiz túri¹³⁴ dep túsinik berilgen.

¹³⁴ Каракалпак тилинин түснендирмс сөзлиги. – Некис: «Каракалпакстан», 1982. – Т. I. – Б. 237.

Zoogidronimler komponentinde baliqtıń ulıwmalıq atamasınıń qollanılıw jaǵdayları da ushırasadı. Mısalı: *Maybaliq kóli* (Qaraózek rayonı), *Ariqbaliq kóli* (Moynaq, Nókis rayonları). *Baqalı salma* zoogidronimi sol suw obyektinde qurbaqa, onıń kishi túri - iytbaliqlardıń, ulıwma baqanıń kópligine baylanıslı. Baqa, qurbaqa - bul suwda da, qırda da tirishilik etetuǵın haywan bolsa, *meshin* - suw jánlığı. Qundız terisi qımbat bahalı, jırtqısh, sút emiziwshi. *Ol qurǵaqlıqta da, suwda da jasaydı.* N.Uluqov: «Qundızbulaq» zoogidronimin analizlewde qundızdı suwda da, qurǵaqlıqta da jasaytuǵın janıwar hám onıń atı menen atalǵan suw obyekti dep kórsetedi¹³⁵. Suw obyektinde baliqlardıń kóp bolıwına baylanıslı ulıwmalıq atama menen *Ariqbaliq kóli* yamasa ol jerdegi baliqlardıń maylı, semizligine baylanıslı *Maylibaliq kóli* dep atalsa, usı suw obyektinde baliqtıń ayırm túrleriniń kópligine baylanıslı *Shortanbay kanalı*, *Shortanoy*, *Súwenarmózek kanalı*, *Ílaqali jap*, *Marqaózek kanalı* dep atalǵan. Olardan *Shortanbay* zoogidronimi topogidronimlerge aylangan. Sebebi, bul kanal átirapındaǵı elat ta *Shortanbay DFX*, *Shortanbay* awlı dep ataladı. *Julanjap kanalı* (Qońırat rayonı) ataması suwda yaki sol suw dódgeregide jılanlardıń kópligine baylanıslı qoyılǵan. Bul atamalar arqalı xalıqtıń tayar halat, kórinis, jaǵdaylارǵa baylanıslı suw obyektlere sheberlik penen atama qoyǵanlıǵının gúwası bolamız.

2.3.2. Qus atlarının payda bolǵan gidronimler

Qaraqalpaqstanniń arqa rayonlarında qus ataması menen keletuǵın bir qatar suw obyekteri bar. Mısalı: *Birqazan kól* (Kegeyli rayonı), *Qutan//Qotan kól* (Kegeyli rayonı), *Tarlan jap* (Qaraózek rayonı), *Qarabaylı kanal* (Shomanay rayonı), *Ćarǵaoy* (Shimbay rayonı), *Ćazoy* (Shimbay rayonı), *Qorazoy* (Qanlıkól rayonı), *Qusjer qaq* (Taxtakópir rayonı), *Kógershin jap* (Qaraózek rayonı) hám t.b. Bul zoogidronimlerde ǵarǵa - úlkemizge qıslaw ushın qıs ayında keletuǵın qus túri bolıp, suw jıynalǵan

¹³⁵ Улуков Н. Ўзбек тили гидронимларининг тарихий-лисоний тадқики. – Тошкент: «Фан», 2008. – Б. 78.

jiylim, oyǵa kóp keliwine baylanıslı bolsa, ǵaz - úy jáne dúz haywanı bolıp sanaladı, *qoraz* - úy qusı yaki quslardıń erkegi. *Qus jer qaq* ataması topogidronim bolıp esaplanadı. Demek, *qaq* - quslardıń kóphshiliginiń mákanlaytuǵın ornı mánisin de bildiredi. Bul qus atamaları menen kelgen suw obyektlerin lingvistikaliq jaqtan izertlegenimizde, onıń kóp dáwirdi, uzaq jıllardı óz ishine alatuǵının kóremiz.

Birqazan, qutan, kógershin, tarlan, qarabaylı – bular biziń úlkemizdegi kóllerge, aydınlarǵa suw túsiwi menen keletuǵın, tábiyatta ushırasatuǵın quslar bolıp, bulardan *tarlan* – ań awlaytuǵın qustıń bir túri¹³⁶.

2.3.3. Dúz haywanları atamalarının payda bolǵan gidronimler

Dúz haywanları atamaları menen keletuǵın zoogidronimler siyrek ushırasadı. Mısalı: *Dońızketken jap* (Kegeyli rayonı), *Qoyanlı kól* (Qaraózek rayonı).

Gidronimler quramında *jutqan/ketken* hám t.b. sıyaqlı háraketlik máni bildiretuǵın birlikler sol gidronim atamasınıń belgili bir waqıyaǵa baylanıslı ekenligin kórsetedi. Mısalı: T.Begjanov óziniń Moynaq sóylesimi boyinsha izrtlewinde belgili bir waqıyalarǵa baylanıslı qollanılgan zoogidronimlerge tómendegishe túsinik beredi. *Atketken* - suwǵa bir at ketip ólgen. Soǵan baylanıslı *atketken/atgetgen* bolıp atalǵan. *Ógizketken aydını* - ógizdiń suwǵa ketip óliwine baylanıslı kelip shıqqan atama. *Bota (Botashúńgil)* - Máten shayır Botashúńgil degen jerde otırǵan. Jergilikli sharwalardıń aytıwinı qaraǵanda usı shúńgilge bir bota túsip ketken. Bul soǵan baylanıslı kelip shıqqan atama¹³⁷. Demek, *Dońızketken jabınıń* ataması da usı suw obyeketine dońız ketiw waqıyası menen baylanıslı bolsa, *Qoyanlı kól*, *Qoyanqashqan kól* ataması kól átirapında qoyannıń kópligine baylanıslı usılay atalǵan:

¹³⁶ Каракалпак тилинин түснендирмे сөзлиги. – Некис: «Қаракалпакстан», 1988. – Т. III. – Б. 280.

¹³⁷ Бегжанов Т. Каракалпак тили диалектологиясының мәселеleri. – Некис: «Қаракалпакстан», 1971. – Б. 64.

2.3.4. Úy haywanları atamalarının payda bolǵan gidronimler

Qaraqalpaqstannıń arqa rayonlarında úy haywanlarının atamaları menen keletugın gidronimler kóplep ushırasadı. Bul suw tábiyattıń ayriqsha inamu ekenligin hám úy haywanları adamlardıń turmıs-tirishilige baylanılılıǵın kórsetedi. Misali: *Qulinli kól* (Kegeyli rayonı), *Eshkili jap* (Qaraózek rayonı), *Qoyanlı kól* (Qaraózek rayonı), *Botakól* (Taxtakópir rayonı), *Ityiqaraózek kollektor* (Taxtakópir rayonı), *Narshoqatkól* (Taxtakópir rayonı), *Qoysıkól* (Taxtakópir rayonı), *Biyeoy* (Shimbay rayonı), *Qaraserkesálma* (Shimbay rayonı), *Ógizdárya* (Qonırat rayonı), *Athetken kanalı* (Kegeyli rayonı), *Qulatay qudiǵı* (Qońırat rayonı, Üstirt tegisligi). Jılqı tuwilǵannan 1 jasqa shıqqansha qulin, tay dep ataladı. Jańa tuwilǵan túyege bota, botalaq dep atalıp, er jetken úlken erkek túye nar dep ataladı. Al *qara serke* zoogidronimi bolsa, eshki, qoy padasın qara reńdegi serkeniń bárqulla baslap júriwi, salma suwinan pútkil padanı keship alıp ótiw háreketine baylanıshı atalǵan. *Qulatay qudiǵı* ataması taydiń ala reńde bolıwı hám sol qudiqtan bárqulla suw ishiwine baylanıshı qoyılǵan. Ádette, sharwalar malların qorǵaw ushın iyt saqlaydı. Sonlıqtan, *Iytibay qudiq*, *Ityiqaraózek* – kollektor atamalarınıń xalıq tárepinen qoylıwı tábiyyiy halat.

Xalqımız erteden tórt túlik mal baǵıp, sharwashılıq penen shugıllanǵan. Qaramal, qoy-janlıq, túye, jılqı asıraw xalıqtıń turmıs tirishilige tikkeley baylanıshı. Misali: *Malkethenkól* (Moynaq rayonı). Bul kól ataması da kólge mal ketiw waqıyasına baylanıshı qoyılǵan. Zoogidronimlerden *Qulinli kól* (Kegeyli rayonı) sol aymaqtı yaki kól átirapında qulin, yaǵníy biyenıń jańa tuwilǵan, ele altı aylıq bolmaǵan qulinı¹³⁸ kóp ekenligi, kól dögeregine qulinlardıń baǵılıwına baylanıshı atalsa, al *Eshkili jap* (Qaraózek rayonı) sol japtan awıl eshkileriniń keship ótiw háreketi, suw ishiwi, átirapında eshkilerdiń jaylawı bolıwı hám t.b. halatlar menen baylanıshı.

¹³⁸ Каракалпак тилинин түснендирme сөзлиги. – Нөкис: «Каракалпакстан», 1992. – Т. IV. – Б. 187.

Qaraqalpaq til biliminde zoogidronimlerdi semantikaliq, etimologiyalyıq jaqtan hár tárepleme izertlew áhmiyetli.

2.4. Fitonimlerden payda bolǵan gidronimler

Fitogidronimler – bul ósimlik, terek shóp hám t.b. atamalar menen kelgen gidronimler. Qaraqalpaq xalqı kúnkóris, tirishilik etiw ushın bir qansha kásipler, ásirese, palız eginleri, baw-baqliq, baǵmanshılıq, diyqanshılıq penen shugıllanǵan. Sonıń menen birge, ósimlik atamaları da usı aymaqtığı suw obyektleri atamaları menen tiǵız baylanıshı.

N.Uluqov ózbek tilinde gidronimlerdi arnawlı türde izertlep, fitonimler haqqında tómendegishe pikir bildiredi: «Ósimlikler insan ushın shiykizat, sharwa ushın ot-jem bolıp esaplanadı. Sonday-aq, insanlar abadanlastırıw maqsetinde hám tábiyyiy zárúrlikten kelip shıǵıp suw obyektleri átiraplarına dekorativ, keyin ala miyweli tereklerdi ekken hám tárbiyalagan. Suw obyektleri átirapında ósip turǵan ósimlik hám tereklerdiń atı menen ataw arqalı da olardı bir-birinen ajıratqan. Buniń nátiyjesinde ózbek tili gidronimleri sistemásında fitogidronimler qáliplesken»¹³⁹.

Qaraqalpaqstannıń arqa rayonlarında da bir qatar fitogidronimler ushırasadı. Olardı gidronimlik apellyativler menen dizbeklesiwine qaray bir qatar tematikalıq toparlarga bólip qarawımız mümkin.

Kanal apellyativi menen dizbeklesiwi: *Tallıq kanalı* (Moynaq rayonı), *Qamusarıq kanalı* (Shimbay rayonı).

Jap+kanal apellyativi menen dizbeklesiwi: *Naymanjap kanal* (Xojeli rayonı). Misaldaǵı Nayman fitogidronimi júweriniń bir túrinin ataması bolıp, bul ósimlik ataması arqa hám qubla dialektte teńdey qollanıladı. D.S.Nasirov hám O.Dospanovlar qaraqalpaq tiliniń dialektologiyalyıq sózliginde *nayman* sózine tómendegishe túsinik beredi: «Nayman/nayman júweri – orta boylıdan kelgen, ptırańqı, tik bas júweriniń túrine nayman dep aytıladı (Moynaq rayonı). Ol toqsan kúnde pisip jetilisedi. Ádette, aytıladı

¹³⁹ Улуков Н. Ўзбек тили гидронимларининг тарихий-лисоний тадқики. – Тошкент: «Фан», 2008. – Б. 72.

júweriniň hämmesi de suwiq urıp, ósiwden toqtaǵannan keyin orıladı (Taxtakópir rayonı)¹⁴⁰. Al, tiykarınan alıp qaraǵanda, nayman sózi qaraqalpaq xalqında urıw atamasın da bildiredi.

Qamusarıq kanalı (Shimbay rayonı). *Qamusarıq* ataması haqqında jergilikli xalıq tilinde eki túrli ugım bar: *Qamus-sarıq*, yaǵníy bunda sarı qamıslargá iye suw obyekti degen ugım óz-ózinen málím boladı. *Sarı* – reń bildiriwshi kelbetlik eski türkiy jazba estelikleriniň tilinde, Orxon-Enisey jazba esteliklerinde de *sarıq* túrinde qollanıladı. Al, biziň pikirimizshe, *qamuslı ariq kanalı* yaǵníy *ariq* sózi de türkiy tillerde suw obyektiň ataması bolıp esaplanadı. *Ariq* sózine ózbek tiliniň túsindirme sózliginde «jasalma túrde qazılǵan suw joli, ózegi hám ondaǵı suw» dep túsinik beriledi¹⁴¹. Demek, tilimizdegi *Ariq balıq* (Shimbay rayonı), *Qamusarıq* (Shimbay rayonı) suw obyekti atamalarındağı *ariq* sózi ózi gidronimlik apellyativ bolıp sanaladı. Jumısta biz Qaraqalpaqstannıň arqa rayonlarındağı fitogidronimlerdiň terek yaki dánlı egin atamaları menen atalıwına qaray tómendegishe toparlarǵa bolıp qarastırdıq.

2.4.1. Terek atamalarına baylanıslı gidronimler

Kegeyli arnasi (Kegeyli, Shimbay rayonları). Kegey – terek ataması bolıp, Kegeyli suw obyekti átirapında usı tereklerdiň tábiyyiy túrde kóp óskenligine baylanıslı usılay atalǵan.

Jambasjuńıl qaq (vetland) (Taxtakópir rayonı). *Jıńgil* – Qaraqalpaqstan sharayatında ósetuǵın, tábiyyiy-geografiyalıq iqlımğa beyimlesken ósimlik bolıp, jer tańlamaydı, kebir, qumlı jerlerde óse beredi. Jamǵır, qar suwlarının payda bolǵan qaq suwlarınıň átirapında *jıńgilidıń* molshılıǵına baylanıslı atalǵan.

Qaramanasha jap (Kegeyli rayonı). Qaraman da kegey teregi siyaqlı biyik hám qattı aǵash bolıp, adamlar onnan ustashılıq, qurılıs islerinde paydalangان, suw obyektlерiniň qaptallarına qoldan da otırǵızǵan. Bul onıň *jıńgil* siyaqlı bolıp ósip, suw obyektiň qaptalı qaraman terekli bolıwına baylanıslı atalǵan.

¹⁴⁰ Насыров Д С., Доспанов О. Каракалпак тилинин диалектологиялық сөздиги. – Некис: «Каракалпакстан», 1983. – Б. 227.
¹⁴¹ Ўзбек тилининг изохли лугати. – Тошкент, 2013. – Б. 98.

Kóphshilik suw atamaları onıň átirapındağı jasap atırǵan xalıqtıň kúnkórisinde hám usı átirapta júz bergen tariyxı waqıyalarda baylanıslı.

Tomarlı kól (Kegeyli rayonı). Bul kóldıń astı dálep kishigirim toǵaylıq bolǵan. Erterekte toǵayda suw tasiwi nátiyjesinde toǵay suw astında qalıp, ol jerdegi suw túbinde úlken túbirler, tomarlar bolǵanlıqtan, usı aymaqtaǵı xalıq kóldı «Tomarlı» dep ataǵan.

Jydelibulaqquduq (Qońırat rayonı, Ústirt tegisligi). Jyde – miyweli terek bolıp, bul atama eki gidronimlik apellyativ (*bulaq+quduq*) arqalı bildirilgen. Jyde teregi tábiyyiy kógeriw ózgesheligine iye bolıp, suw obyektiň átirapında jydeliktiň boliwi, usı terektiň kóplep ósiwine baylanıslı.

Tallıq dáryası/ Tallıq jap (Qońırat rayonı). Kóbinese xalqımız jap yaki arna kóleminiň úlkenlige qaray, ol dárya bolıp esaplanbasa da, awizeki sóylew tilinde dárya dep te ataǵan. Tallıq jap boyında qaratal, aqtal siyaqlı túrli jas tereklerdiň ósip turǵanlıǵına baylanıslı Tallıq dep atalǵan. Tallıq dárya Tallıq jap túrinde de qollanıladı. Ámiwdáryanıň sol tárepinde Qońıratınnı tusınan Ámiwdáryadan sağa alatuǵın arnanıň atı. Burın bul jerlerde Tallıq bolıslıǵı da bolǵan.

Shögirkól (Taxtakópir rayonı). Burın kóldıń astı tereklik, toǵaylıq bolǵan, al házırkı waqtta kóldıń ultanında terek shaqalarınıň qaldıqları qalǵan. *Shögir* hám *shögirtek* sózi tilimizde «aǵashtiň, otınnıň maydası, qaldıǵı» degendi bildiredi¹⁴².

2.4.2. Dánlı ósimlik atamalarının payda bolǵan gidronimler

Xalqımız erte dáwirlerden-aq dánlı, masaqlı eginlerdi egip, kúnkóris ushın paydalanganlıǵın Qaraqalpaqstannıň arqa rayonlarında ushırasatuǵın fitogidronimler dálilleydi. Misali, *Günjikól* (Shimbay rayonı), *Günjili kól* (Shomanay rayonı). Bul kóller átirapında otırıqshı xalıq gúnji egip, onnan ažıqliq zat

¹⁴² Каракалпак тилинин түсіндірмे сөздиги. – Некис: «Каракалпакстан», 1992. – Т. IV. – Б. 543.

retinde paydalangan. Usı sebepli gidronim gúnji ataması menen baylanishi. *Salijap* (Xojeli rayonı), *Arpakól* (Kegeyli rayonı), *Tarlijap/Tar(i)lı jap* (Kegeyli rayonı), *Biidaykól* (Shomanay rayonı), *Jońishqajap* (Qaraózek rayonı). Bul gidronim atamalarda da xalıq suw obyektiniń átirapına nan ónimi ushın tarı dánli ósimliklerdi egip jetilistirgen. Al, Kegeyli rayonı aymaǵındaǵı *Tarlijap* xalıq tilinde fonetikaliq jaqtan redukciya qubilisina ushırap usılay atalsa da, tiykarınan *tarı + li* mánisin beredi.

Kendirli jap (Taxtakópir rayonı). Kendir – dánli, sobıqlı ósimlik, qabıǵınan jip, arqan esiledi de, dáninen may, gúnjara alinadı¹⁴³. Erte waqıtlarda adamlar kendir ósimliginiń mayın awqatlıq retinde, al qabıǵın mal otı ushın keń paydalangan bolsa, bul ósimlik respublikamızda házirgi waqıttta ulıwma egilmeydi. Bul ósimlik ataması arxaiklesken, tek ǵana gidronim quramında saqlanıp qalǵan.

Biidaykól – bul kól átirapında biyday ushın egislik atızlardıń kóplep bolıwı, *Jońishqajap* ataması da japtıń qaptalında jońishqa atızlıqlardıń bolıwı, yaǵníy tikkeley ósimlik atamasına qatnashı qoylgan. Demek, fitogidronimler arqalı Qaraqalpaqstanda usı ósimliklerdiń ósiwin, usı jer tábiyatına sáykesligin, beyimlilikin de ańlaw mümkin.

2.4.3. Jabayı ósimlikler atamalarının payda bolǵan gidronimler

Qaraqalpaqstanda tábiyatına qaray bir qatar jabayı ósimlikler bolıp, olar gidronimlerdi ańlatıwda qollanılıdı. Mısalı: *Aqbaslı arnasi* (Qońırat rayonı), *Ajırıqqoltıq kólı* (Kegeyli rayonı) *Kósıkqaq* (Taxtakópir rayonı), *Aqtikenli kól* (Qońırat rayonı), *Selewjaq* (Qońırat rayonı), *Sheńgel kól* (Qaraózek rayonı) hám t.b.

Aqbas – shóptıń túri, tikenli, aq úpildirigi gúldey bolıp turatuǵın ósimlik¹⁴⁴, al selew – kóbinese shól, qır jerlerde, suw

¹⁴³ Каракалпак тилинин түсіндірмे сөзлиги. – Некис: «Каракалпакстан», 1984. – Т. II. – Б. 32.

¹⁴⁴ Каракалпак тилинин түсіндірмे сөзлиги. – Некис: «Каракалпакстан», 1982. – Т. I. – Б. 57.

obyektleriniń átirapında ósetuǵın, urıqqa usaǵan kóp jıllıq ósimlik¹⁴⁵ bolıp, adamlar onı mal otı ushın paydalananı.

Kósik – qumda ósetuǵın, jabayı, piyazǵa uqsas ósimlik¹⁴⁶, *sheńgel* – jabayı, tikenli ósimlik bolsa, *tiken* yaki *tikenek* te jabayı ósimliktiń bir túri bolıp, Qaraqalpaqstannıń relyefi, topıraǵı qumlı bolǵanlıqtan, bul túrdegi jabayı shópler kól, *jap*, *qaq* suwlarınıń átirapında kóplep ushırasadı. Sonlıqtan, otırıqshı xalıq suw obyektlerin usı ósimlik atamaları menen atap ketken.

Qopakól (Kegeyli rayonı). Qopa sózine QTTS da «kóldıń mayda jeken hám qamıs ósken jeri»¹⁴⁷ dep túsinik beriledi. Al, Qopakól átirapındaǵı jergilikli xalıqtıń pikirinshe: terek, terek shaqaları menen birge hár túrli ósimliklerdiń suw astına toplanıwı, jaramsız shóplerdiń qalıń bolıp bir jerje jiynalıp qalǵan bólegi. Demek, kóldıń ultanında burın shóplik bolıp, al házirgi waqıttta onıń kól suwınıń astında bolıwı, kólde kóplep qopaliqtıń bolıwına baylanishi atalǵan.

2.4.4. Suwda ósetuǵın ósimlik atamalarının payda bolǵan gidronimler

Ósip rawajlanıwı jaǵınan suwǵa beyimlesken ósimlikler de bolıp, olar suw obyektinde basqalarına salıstırǵanda basım bolıwına qaray bir qatar gidronimler suw otları ataması menen atalǵan. Mısalı: *Jekenaydinkól* (Moynaq rayonı), *Qamisariqjap* (Shimbay rayonı), *Qamuslı kól* (Taxtakópir rayonı), *Shiginqaq* (Taxtakópir rayonı), *Qamuslı kól* (Taxtakópir rayonı). Jeken – kólde, batpaqlıq jerde ósedı, onnan erte waqıtlarda xalqımız shıpta, mardan, sebet sıyaqlı úy buyumlарın toqıwdı, qurılısta keń paydalangan. Sonlıqtan, geypara jaǵdayda suw obyektiniń átirapında jasap atırǵan xalıqtıń da suw otlarınan paydalaniwına qaray awıl ataması da olardıń shuǵıllanatuǵın kásibine baylanishi bolǵan.

¹⁴⁵ Каракалпак тилинин түсіндірмे сөзлиги. – Некис: «Каракалпакстан», 1992. – Т. IV. – Б. 198.

¹⁴⁶ Каракалпак тилинин түсіндірме сөзлиги. – Некис: «Каракалпакстан», 1988. – Т. III. – Б. 29.

¹⁴⁷ Каракалпак тилинин түсіндірме сөзлиги. – Некис: «Каракалпакстан», 1988. – Т. III. – Б. 172.

Fitogidronimlerdiń awizeki sóylew tilinde ózine tán ózgeshelikler menen qollanılıwin tariyxiy hám etimologiyalıq kózqarastan izertlew, bul topardaǵı sózlerdi ilimiý aylanısqa salıw semantikalıq jaqtan bir qatar máselelerdi aydınlastırıwǵa tiykar boladı.

2.5. Obyektiń tábiyyiý-geografiyalıq belgileri tiykarında payda bolǵan gidronimler

Gidronimlerdiń bul túrinde suw obyektiń tábiyyiý-geografiyalıq ózgeshelikleri itibarǵa alındı. Bir qatar belgili toponomistler bul toparǵa kiretuǵın gidronim sózlerdi hár qıylı ataydı. F.G.Garipova tatar tilindegi gidronimlerdi: 1. Qorshaǵan ortańqtıń fizika-geografiyalıq ózgesheliklerine qatnashlı gidronimler; 2. Insannıń turmıslıq iskerligi nátiyjesine baylanıshlı gidronimler dep qarastırıdı.¹⁴⁸ Fizika-geografiyalıq ózgesheliklerine qaray: suwdıń bárqulla shawqımlı bolıwına qaray, tereńligi, kólemi, temperaturası, iyisi, reńine baylanıstırıdı. Ózbek tilinde N.Begaliev: 1. Suw obyektiń tábiyyiý-geografiyalıq ózgeshelikleri menen baylanıshlı gidronimler. 2. Aymaqtıń tariyxi, ekonomikalıq hám mádeniy ómiri menen baylanıshlı gidronimler dep bólip qaraydı¹⁴⁹. N.Uluqov suw obyektiń tábiyyiý-geografiyalıq belgi ózgeshelikleri tiykarında payda bolǵan gidronimler hám tariyxiy-ekonomikalıq, jámiyetlik-siyasiy basqa da principler tiykarında atalǵan suw obyektleri¹⁵⁰ dep eki toparǵa bólip analizleydi. Qaraqalpaqstannıń arqa rayonları gidronimlerin geomorfologiyalıq jaqtan tómendegishe bólip qaraw múmkin.

2.5.1. Reń menen baylanıshlı gidronimler

Reń menen baylanıshlı gidronimlerdiń quramında *aq*, *qara*, *qızıl*, *kók*, *qońır* sıyaqlı sózler qollanılatuǵının tómendegi misallardan kóremiz.

¹⁴⁸ Гарипова Ф.Г. Исследования по гидронимии. – Москва: «Наука», 1991. – Б. 54-75.

¹⁴⁹ Бегалиев Н. Самарканд вилояти гидронимлари: Филол. фан. ном. ... дис. автореф. – Самарканд, 1994. – Б. 17.

¹⁵⁰ Улуков Н. Ўзбек тили гидронимларининг тарихий-лисоний таддикни. – Тошкент: «Фан», 2008. – Б. 74.

Aq sózi arqalı jasalǵan gidronimler: *Aqshúńgil kóli* (Qońırat rayonı), *Aqbulaqqudíq* (Qońırat rayonı, Ústirt tegisligi), *Aqkól kanalı* (Taxtakópir rayonı), *Aqsuuwqaq* (Taxtakópir rayonı), *Aqjaǵıs* (Taxtakópir rayonı), *Aqbulaq* (Taxtakópir rayonı), *Aqdárya kanal* (Taxtakópir rayonı), *Aqtubakól* (Kegeyli rayonı), *Aqdárya* (Moynaq rayonı), *Aqshadárya* (Qońırat rayonı) hám t.b.

N.Oxunov reń bildiriwshi *aq* sózi menen keletuǵın gidronimler haqqında «bárqulla aǵıp turatuǵın, tawdan, muzlıqlardan keletuǵın qar suwlari menen toyinǵan, óz tábiyyi yoldan aǵatıǵın, jazda qurıp qalmayıǵın, reńi aq túste bolǵan ishiwge jaramlı suw»¹⁵¹ dese, Z.Dwsimov hám X.Egamov «Túrkiy xalıqlar biyik tawlardan aǵıp keletuǵın dáryalardı aq suw, aq dárya dep ataǵan»¹⁵², – dep kórsetedi.

Qara sózi arqalı jasalǵan gidronimler: *Qarakól* (Qońırat, Moynaq, Taxtakópir rayonları), *Qaraqudíq* (Qońırat rayonı), *Qaradárya* (Qaraózek rayonı), *Qaraoy kóli* (Kegeyli rayonı).

F.G.Garipova tatar tilinde «aq suw – bul suwdıń reńin bildiredi, al qara suw reń manisın bildirmeydi, al jer astı suwlارınan toyinatuǵın, «jer-suw», yaǵníy jer suwi manisın aňlatadı», – dep kórsetedi¹⁵³.

Kók sózi arqalı jasalǵan gidronimler: *Kókdárya* (Qońırat rayonı), *Kókózek kanalı* (Qaraózek rayonı), *Kókshel/shiyel kóli kanalı* (Kegeyli rayonı), *Kóktuba qaq* (Taxtakópir rayonı), *Kóksuw kollektor* (Taxtakópir rayonı), *Kókdárya* (Kegeyli rayonı), *Kókózekek kól* (Kegeyli rayonı), *Kókshek kól* (Kegeyli rayonı), *Kóksuw jabı* (Qanlıkól rayonı).

Suwdıń *kók* reńde bolıwın N.Uluqov qattı taw jinislerinän aǵıp ótetüǵın kóllerdi, tawlardaǵı muzlardan aǵıp túsetuǵın, bulaqlardan aǵıp shıǵatıǵın suw tınıq hám kógis reńde boladı. Ferǵana alabında jergilikli sóylesimlerde tınıq, taza, suw «kók suw» delinedi¹⁵⁴, – dep kórsetedi. Qaraqalpaqstanda kóbinese, –

¹⁵¹ Охунов Н. Топонимлар ва уларнинг номланиш хусусиятлари. – Тошкент: «Фан», 1989. – Б. 60.

¹⁵² Дўсимов З., Эгамов Х. Жер атамаларының кыскаша түснандирме сөзлиги. – Нөхис: «Билим», 1991. – Б. 21.

¹⁵³ Гарипова Ф.Г. Исследования по гидронимии. – Москва: «Наука», 1991. – Б. 60.

¹⁵⁴ Улуков Н. Ўзбек тили гидронимларининг тарихий-лисоний таддикни. – Тошкент: «Фан», 2008. – Б. 66.

kóllerdiń suwi hám bir orında onsha aqpay turıp qalǵan suwǵa baylanıslı «kók suw» sóz dizbegi qollanıladı. Al, Z.Dwsimov hám X.Egamov kók sózi «tereń» degen mánini de ańlatadı hám tereń dáryalarǵa baylanıslı aytılıdı¹⁵⁵, – dep kórsetedi. Haqıyatında da, kók sózi menen atalatuǵın gidronim mánisi boyınsha suwdıń tereńligi menen baylanıslı hám tek suwınıń reńi ǵana kók bolıp qoymastan, suw astındıǵı shóp-sharlar, suw otlarınıń da kógis reńde bolıwı menen ózgesheledi.

Sarı, qońır sózleri arqalı jasalǵan gidronimler: «Egizqońır qudıǵı» atamasında qudıqtıń suwi emes, al eki qatar turǵan qudıqtıń sırtqı kórinisi, reńi názerde tutılǵan. Reń bildiriwshi *sarı* sózi awıspalı mánide altın reńin ańlatıw ushın da qollanıladı. Misali: *Altınkól kóli* (Qanlıkól rayonı), *Altınkól kanalı* (Qońırat rayonı burıngı Ordjonikidze dep atalatuǵın jap).

Q.Ábdimuratov *Altınkól* gidronimi haqqında maǵlıwmat beriwhilerdiń tómendegidey pikirlerine súyenedi: «1914–1915-jıllarda úlken suw tasqını bolıp, Altınkóldı suw basadı. Adamlar baliqshılıq etip, kóldıń basıwına biyday egip kúneltken. Kólde sazan baliq kóp bolǵan. Tirishiliktiń tiykari kól arqalı bolǵanlıqtan, xalıq «Altınkól» dep ataǵan¹⁵⁶. Bul gidronimniń «Altınkól» dep atalıwı, birinshiden, kólden sazan baliqtıń kóp shıǵıwı, onıń reńiniń sarı túste, altıngá uqsas bolıwı (metafora usılında jasalǵan gidronim), ekinshiden, kólde baliqtıń mol bolıwı, kól jaǵasındaǵı jerlerdiń ónimdarlıǵı, toǵaylardıń ań, qusqa bay bolıwı, tábiyattıń saqıylıǵına baylanıslı da *Altınkól* atalǵan.

2.5.2. Suwdıń dámıne baylanıslı gidronimler

Ashshıkól (Nókis qalası), *Ashshı kólmek* (Qaraózek rayonı), *Sorsha qudıq* (Qońırat rayonı, Ústirt tegisligi).

R.Xalitov gidronimlerdiń qásiyetin (temperatura, dámı, tıniqlıǵı hám suw derekleriniń sapalılıǵı) analizlegende bashqurt tilinde *Quriózek* (rechka) jılǵasın «qurǵaq ózek» dep túsinik

¹⁵⁵ Дұсімов З., Эгамов Х. Жер атамаларының қыскаша түсіндірмс сөзлиги. – Нөкис: «Билим», 1991. – Б. 31.

¹⁵⁶ Абдимуратов К. Топонимика Каракалпакии: Дис. канд. филол. наук. – Нукус, 1966. – С. 132.

beredi¹⁵⁷. Al, Qaraqalpaqstanniń arqa rayonları gidronimleri quramında «ashshı», «sor», yaǵníy «duzlı» mánisin ańlatıwshi birliklerdiń qollanılganlıǵıń kóremiz. *Sudoche kóli* (Moýnaq rayonı) – Aral teńiziniń túslık tárepinde jaylasqan. Informatorlardıń maǵlıwmatına qaraǵanda (informator M.Qaljanov), bul atamaniń qoylıwin eki túrlı jaǵday menen baylanıstıradı. Jergilikli xalıq bul kóldı «suwi dushshı kól» dep ataǵan. 1910–1915-jıllarda Úrge átirapında hám *Sudoche* (suwi dushshı) kóliniń boylarında urallı ruslar jasaǵan. Olar uzaq jıllar jergilikli baliqshılar menen qońsı bolıp, birge baliq awlaydı, olarǵa baliq awlawdıń sırların úyretedi hám muzlaytuǵın cexlar quradı. Ruslar tárepinen «suw dushshı kól» ataması «suwi doshe» – *Sudoche* dep atalǵan dese, ekinshi informator (Q.Seyitbekov) «Burın usı kólde sazan, shabaq, torta siyaqlı baliqlar júdá kóp bolǵan, al olarǵa qaraǵanda sudak, yaǵníy sila baliq kóp órshigen, yaǵníy kólde sudak – sila baliqtıń mollıǵına baylanıslı qoyılǵan, degen pikirdi bildiredi.

2.5.3. Suwdıń temperaturası, iyisi hám tazalıǵına baylanıslı gidronimler

Sasiqkól (Moynaq, Kegeyli, Qaraózek rayonları, Nókis qalası), *Sasiqózek* (Taxtakópir rayonı), *Íssıbulaq* (Shimbay rayonı). Ádette, kól – aqpaytuǵın, tubalap qalǵan suw obyekti. Oǵan taza suw quyılıp, ózgerip turmaǵanlıǵı ushın suwdaǵı otlar, jánlikler jaǵımsız iyis tarqatıwı sebepli *Sasiqkól* dep ataladı. Al, *Íssı bulaq* Shimbay rayonı házirgi «Taza jol» xojalığı aymağında jaylasqan bolıp, onnan tábiyyiy túrde jer astınan issı suwdıń shıǵıwı hám adamlar onnan densawlıǵı ushın paydalaniwına baylanıslı qoyılǵan.

Maylıózek (Qońırat rayonı), *Mayjap kanalı* (Shimbay rayonı). *Maylıózek*, *Mayjap* gidronimleri sol suw obyektinde baliqtıń mol ekenligin, xalıqtıń jılımı maylanıp, kúnkórisi jaqsılanıwin, al baliqtıń túrlı awırıwǵa em ekenligin názerde tutadı.

¹⁵⁷ Халитов Р.Я. Гидронимия Оренбуржья: Автореф. дис. ... канд. филол. наук. – Уфа, 2002. – С. 9.

Jergilikli xalıqtıń bergen maǵlıwmatına qaraǵanda, Mayjap ataması tek baliqtıń mol ekenligi hám jılımnıń maylanıp, mol baliq awlanıwına ǵana baylanıslı emes, al ekinshi variantına qaray, bul jap qazılǵan jillarda awılda traktorlar payda bolıp, traktordan shıqqan jaman maylardı suwǵa tóge beriwinıń aqıbetinde suw betiniń maylasıwı waqıyası menen de baylanıshı.

2.5.4. Suw aǵısınıń halatın bildiretuǵın gidronimler

Qattıaǵar kanalı (Nókis rayonı), *Tentekjap* (Kegeyli rayonı), *Jamanshiq kól* (Kegeyli rayonı), *Jilwanjap* (Kegeyli rayonı), *Sarqırawiq kanalı* (Kegeyli kanalı), *Jansızkól* (Qońırat rayonı).

Jamanshiq, jaman sózleri menen kelgen gidronimlerden suwdıń halatın, kewilsiz waqıyalar menen baylanıslı ekenligin, aqpaytuǵınlıǵıń bildiriwge boladı. *Jilwan* – bul suwdıń jılwalanıp aǵıwın, suwdıń shıraylı aǵısın ańlatса, al *Qattıaǵar hám Tentekjap* atamaları suwdıń kúsh bermey, qattı aǵıwın názerde tutıp qoyılǵan. *Sarqırawiq kanalı* ataması – suwdıń sarqırap, qattı ses shıgarıp aǵıwın, al jansız, ólı atamaları menen kelgen suw obyektleriniń heshqanday ses shıgarmay, ólı sıyaqlı únsızligin, elespesizligin, yaǵníy tubalap, aqpay qalıw halatın bildiredi. Házır bul atamalar arxaiklesken.

2.5.5. Obyekttiń muǵdari, sanına baylanıslı gidronimler

Birjap (Qaraózek rayonı), *Tórtsaǵa kanalı* (Shimbay, Nókis rayonları), *Besjap kanalı* (Qaraózek, Shimbay rayonları), *Besquyıkól* (Kegeyli rayonı), *Besquduq* (Shomanay rayonı), *Úshiyrim* (Kegeyli rayonı), *Úshquduq* (Qońırat rayonı), *Ekinshijap kanalı* (Kegeyli rayonı), *Tórtjap* (Shimbay rayonı), *Segizkól* (Taxtakópir rayonı). Bul tiptegi gidronimler eki túrli jol menen bildiriledi: san mánisi arqali; numerativ sózler (esaplıq sózler) arqali. Misali: *Taqjap kanalı* (Shimbay rayonı), *Egizqońır qudiǵı* (Qońırat rayonı), *Qosquduq* (Qońırat rayonı), *Qoskól* (Nókis qalası). Bunda *taq* sózi «jalǵız, birew» mánisin ańlatса, *qos* hám *egiz* sózleri ekew degendi ańlatadı.

Sonday-aq, gidromelioraciyalıq rásmiy hújjetlerde suw obyektleri esaplanǵan kollektor hám kanallardıń qatar tártip penen atalıwı da ushırasadı. Misali: *RK-2 kanalı, RK-3-2, KS-1 kanalı* hám t.b. *Sonday-aq*, quramında san mánisi bar rus tilinen ózlesken *EK-1→EK-odin→Agaden* túrinde ózlesken gidronim de ushırasadı. Agaden kollektor, yaǵníy izeykesh ataması bolıp, Bozataw rayonı aymaǵında jaylasqan. Awizeki sóylew tilinde allamorfıq ózgeshelik penen *EK-1* aytılıwı boyinsha Agaden túrinde, yaǵníy eksperimentalny kollektor-1 (birinshi eksperimental kollektori) usı atama menen atalıp ketken.

2.5.6. Sırtqı kórinisi, formasına qaray ańlatılatuǵın gidronimler

Jińishkekanal (Qońırat rayonı), *Tikózek kanalı* (Shomanay, Moynaq rayonları), *Qiysiq kanalı* (Kegeyli rayonı), *Jambasjap* (Shimbay rayonı), *Jartıquduq* (Qońırat rayonı), *Aylanbajap* (Shimbay rayonı), *Aydınkól* (Kegeyli rayonı), *Qiysiqsalma* (Qońırat rayonı), *Úlkenjap* (Xojeli rayonı), *Kóbiklijap* (Shimbay rayonı), *Domalaqkól* (Moynaq rayonı), *Kishiákól* (Moynaq rayonı), *Jarıqkól* (Kegeyli rayonı), *Jalpaqjap* (Moynaq, Kegeyli rayonları), *Qazanjap* (Qońırat rayonı), *Tabankótarnaw* (Qanlıkól rayonı), *Jilwanjap* (Kegeyli, Taxtakópir rayonları), *Telpiy kanalı* (Taxtakópir rayonı), *Gáwmiskól* (Moynaq rayonı), *Qarınjap kanalı* (Qaraózek rayonı), *Jalpaqózek* (Moynaq rayonı), *Dóngelekkól* (Moynaq rayonı), *Aranshakól* (Moynaq rayonı), *Shómishkól* (Qaraózek rayonı), *Tegiskól* (Kegeyli rayonı), *Jalpaqjap* (Kegeyli rayonı), *Orjap kanalı* (Shimbay rayonı), *Aqtoǵınashajap* (Kegeyli rayonı). Bul misallarda ayırım gidronimlerdiń tikkeley kórinisi tuwrı mánide ǵana emes, al metaforalıq usılda da atalǵan. Máselen, *Gáwmiskól* (Moynaq rayonı).

Gáwmis – «ǵáw» parsi tilinde 5–6 jasar sıyırdı ańlatıw ushin jumsaladı, ol kóp sút beredi. Kól apellyativine baylanıshı kóldıń kólemi jaǵınan úlken ekenligin, baliq hám quslardıń kópligin ańlatıp keledi. Al, *jińishke* sózi de kóbinese suw obyektine emes, zatqa baylanıslı óz sáykes semaları bar: *jińishke* bel, *jińishke* jip, *jińishke* etip baylaw, *jińishke* tayaq. *jińishke*

kanal/jap gidroniminde sol suw obyektiniń ensiz ekenligin ańlatadı. *Tik, or* sózleri arqalı bildirilgen gidronimlerde suw obyektiniń jaylasıw biyikligin ańlatadı. Negizinde, *Or* *jap* emes, al *Ór* *jap* bolıwi kerek. Sebebi, *ór* sózi mánisi boyınsha biyiktegi degen mánini bildiredi. Suw obyektiniń baǵdarın, kórinisin ańlatıwda *qysıq* sózi, óz suw jolnan burılıp qazılǵanlıǵına baylanıslı *Aylanabajap* (Shimbay rayonı) dep atalsa, suwdıń kórinisine, kópirip aǵıwına qaray *Kóbikli* *jap* dep atalǵan. Sonday-aq, adamnıń dene múshesiniń kórinisine uqsaslıǵı esapqa alınıp ta gidronimlik ańlatılıwi ushırasadı. Mıslı: *Tabankól* (Qanlıkól rayonı) – kórinisi adamnıń ókshesi, tabanına uqsas bolǵanlıǵı sebepli, *Qarinjap* (Qaraózek rayonı) – bul eki qaptalında da adamlar shomılıw, taǵı basqa da maqsetlerde paydalaniwına qaray *jap* kórinisiniń bir tegis emes, eki qaptalı keńeyip, dóńgelek formaǵa kelgenligi ushın atalǵan. Asha sózi suw obyektiniń eki tárepke bólınıp ketiwine baylanıslı mánini ańlatadı.

Al, suw obyektiniń kólemi gidronim apellyativlerge *úlken*, *kishi* sózleri járdeminde bildiriledi. Suw obyektiniń sheńber tárızlı kóriniste ekenligi *Dóńgelek* sózi arqalı bildirilse, suwdıń ústki bólimi qıymılsız aqpay turiwına baylanıslı *Aydinkól* (Kegeyli rayonı), *Tegiskól* (Kegeyli rayonı) dep atalǵan. Al, *Aranshakól* gidroniminde *aran* – bul da suw obyekti, gidronim apellyativi, bunda «kishkene, arangá uqsas kól» degendi ańlatadı. Q.Ábdımuratov «Úlkendárya, Gáwmiskól, Dóńgelekkól – suw obyektiniń úlkenligi, kólemin bildiredi, – dep kórsetedi¹⁵⁸.

2.5.7. Topıraqtuń quramına, relyeflik dúzilisine baylanıslı atalǵan gidronimler

Bul topardaǵı gidronimler kóbinese *shuqır*, *shúngıl*, *qum*, *saz*, *bel*, *dón*, *jer* hám t.b. geografiyalıq atamalardıń qatnasiwında keledi. Qaraqalpaqstannıń arqa rayonları relyefi boyınsha qurǵaq topıraqlı. Úlken kólemdegi balşıq yaki batpaqlıq *onsha* ushıraspaydi. Arqa rayonlarda *Batpaqkól* (Moynaq rayonı), *Ílaykól*

¹⁵⁸ Абдимуратов К. Топонимика Каракалпакии: Авторсф. дис. ... канд. филол. наук. – Нукус, 1966. – С. 11.

(Taxtakópir rayonı), *Batpaqótkel* (Taxtakópir rayonı) atamaları ushırasadı.

Suw obyekti ultanınıń relyefin ańlatıwda *boz*, *taqır*, *qum*, *tas* hám t.b. sózler menen keledi. Mıslı: *Bozjap kanalı* (Taxtakópir rayonı), *Bozkól* (Kegeyli rayonı), *Bozjap* (Kegeyli rayonı), *Taqirkól* (Kegeyli rayonı). Bunda *boz* sózi arqalı bildirilgen gidronimlerde burın sol suw obyektiniń astı boz topıraqlı bolǵanlıǵı, al *taqır* sózinde suw obyektiniń ultanı bir tegis ekenligin ańlatadı. *Shaǵır* sózi menen keletugın gidronimlerde suw obyektiniń ultanı mayda tashı hám qumlaq ekenligin bildiredi: *Shaǵırlı salma* (Kegeyli rayonı), *Bayshaǵırqudqı* (Qońırat rayonı). Sonday-aq, Moynaq rayonındağı *Shaǵırlı* toponimi de mayda tashı, qumlı mánilerine iye. Suw obyektiniń quramında qanday tábiyyi jınlıslardan, quramnan turiwı tómendegi gidronimler arqalı da ańlatıladı: *Qumshekjap* (Kegeyli rayonı), *Aqqumkól* (Moynaq rayonı), *Duzkól* (Moynaq rayonı), *Taslıjap* (Xojeli rayonı) hám t.b.

Qumshek – *jap* atamasınıń qısqarǵan forması. Yaǵníy, *qum* (*qumlı*)+shek (shegeli) *jap*, shege qumlı *jap*. Ultanınıń shegelen bolıwına baylanıslı aytilǵan.

2.5.8. Obyektti belgilep kórsetetuǵın buyım, zat hám qubılıslarǵa baylanıslı atalǵan gidronimler

Qazanketken kanalı (Kegeyli rayonı) – úlken kanaldıń boyında mereke ushın bir awıldan ekinshi awılǵa úlken qazandı sorap alıp, suwdan keship ótip atırǵanda qazanniń suwǵa ıǵıp ketiw waqıyasına baylanıslı qoyılǵan.

Bógetli kól (Kegeyli rayonı) – kóldıń suwin bóget penen beklewge baylanıslı, *Arqakólemkollektor* (Kegeyli rayonı) – kollektordıń arqa tárepinde atızlıqtıń bolıwi, *atızlıq* sózi *kólem* sinonimi menen jumsalǵan. *Motorsoqpaǵı kanalı* (Moynaq rayonı) – kanaldıń qasında motorǵa baratuǵın soqpaqtıń bolıwi. *Qızketken kanalı* (Nókıs qalası) – kanal qazıwına bir erjürek qızdırıń bassılıq etiwi hám jigitlerdiń miynetine óziniń basınń tigiwi, nátiyjede suwǵa boyın taslap nabıt bolıwi sıyaqlı xalıq awızeki sóylew tilindegi ráwiyatqa baylanıslı.

Al, Qazanketkendegi dargá (Qoñırat rayonı), Aspantay awılındağı dargá (Qoñırat rayonı), Kese joldaǵı dargá (Qoñırat rayonı) atamalarında dargá gidroniminiń qanday obyektke qatnashı ekenligin aňlatıp kelgen. Uyali kól (Kegeyli rayonı), Uyali jap (Qaraózek rayonı) – kóldıń, japtıń qundız yamasa quslardıń uyasına bay ekenligin, Qoybaqtı kanalı (Qaraózek rayonı) – kanaldıń átirapında qoy baǵatıǵın jaylawdıń bolıwin, Nasoskól (Shomanay rayonı), Nasossalma (Qaraózek rayonı) – japtı nasostıń bolıwin, Jigirmalıq kollektor (Kegeyli rayonı) – kollektor qaptalında jigirma gektarlıq egislik atızdıń bolıwin, Dárbeitjap kanalı (Qaraózek rayonı) – bul tórt joldıń kesilispesine jaqın jerdegi kanal ekenligin, Shegarakollektor (Shomanay rayonı) – Türkmenstan Respublikası menen Qaraqalpaqstannıń Shomanay rayonı shegarasındaǵı kollektor ekenligin, Centr jap (Taxtakópir rayonı) – centr-russa «oray» sózi awdarmalanbastan xalıq tiline enisiwi nátiyjesinde atalǵan. Japtıń Taxtakópir rayonı orayınan aǵıp ótiwin, Tasqudiq (Qaraózek rayonı) – qudiqtıń tastan órilip islengenligin, Basshepqrıǵaq kollektor (Qoñırat rayonı) – kollektor atızlıqtıń shep tárepinde ekenligin aňlatса, Gúlalkópir (Qoñırat rayonı) – Qoñırat rayonında erte waqıtlardan usı kópir janında gúlalshılıq penen shugillanatuǵın kásip iyeleriniń bolǵanlıǵı haqqında maǵlıwmatlardi beredi.

Ilmenkól (Moynaq rayonı) – bul kóldıń atamasında da obyekt sıpatlap kórsetilgen. Biraq, *ilmen* sóziniń mánisi búgingi künde belgisiz bolsa da, ilimpazlar bul kól ataması haqqında tómendegishe pikirlerdi bildireti: *Ilmen* geografiyalıq termin bolıp, «toǵay» degen mánını *bildiredi*¹⁵⁹. *Ilmenkól* – «toǵaydaǵı kól» degen sóz. *Sózdiń* geografiyalıq sıpatlaması da atına sáykes keledi. Kól Taxtakópir awılınuń batıs-qubla tárepindegi batpaqlı toǵaylor arasında jaylasqan¹⁶⁰.

Al, Xanterektegi qudiq (Qoñırat rayonı) – qudiqtıń Xanterek dep atalǵan elatta ekenligin aňlatadı. *Partawsalma* (Shimbay rayonı) – «Partaw» dep úlken egislik jerlerdi ataǵan. Jerdiń kólemi úlken bolıp zúráati mol bolǵan. Sol jerge suw baratuǵın, qasınan aǵıp ótetetuǵın salmanı «*Partawsalma*» dep ataǵan.

¹⁵⁹ Мурзаев Э.М. Очерки топонимики. – Москва: «Наука», 1974. – С. 123.

¹⁶⁰ Дұсимов З. Эгамов Х. Жер атамаларының қысқаша түсіндірмсөзлиги. – Некис: «Билим», 1991. – Б. 73.

2.6. Topogidronimler

Topogidronim «grekshe» «topos» – «orın, jer, keńislik», al «onoma, onyma» «ism, at, atama», yaǵny geografiyalıq obyektiń ataması bolsa¹⁶¹, topogidronim – túrlishe suw obyektlерiniń toponimlerge qatnasi boladı. Bunda suw obyektlерiniń belgili bir jer ataması arqalı atalıwi názerde tutiladi¹⁶².

Qaraqalpaqstannıń arqa rayonları topogidronimleriniń jasalıwında tómendegishe qurılistaqı tiplerin ushiratamız.

1. *Toponim + qudiq*: Belewli qudiq (Qoñırat rayonı), Shúrik qudiq (Qoñırat rayonı, Ústirt).

2. *Toponim + jap*: Dáwterekjap (Kegeyli rayonı), Qoñıratjap (Qoñırat rayonı), Alǵabasjap (Qaraózek rayonı), Gáwirjap (Xojeli rayonı), Qanlıkóljap (Kegeyli rayonı).

3. *Toponim + kól*: Dáwkempirkóli (Moynaq rayonı), Aspantay kól (Moynaq rayonı).

4. *Toponim + kanal*: Xatep kanalı (Xojeli rayonı), Kegeyli kanal (Shimbay rayonı), Moynaq-Qoñırat kanalı (Moynaq rayonı), Qarabaylı kanalı (Xojeli rayonı), Kerderarna kanalı (Kegeyli rayonı), Keńes kanalı (Shimbay rayonı), Jańabazar kanalı (burıngı Raykomarna, Kegeyli rayonı), Shomanay kanalı (Shomanay rayonı), Bozataw kanalı (Nókis rayonı), Tashkentjap kanalı (Xojeli rayonı), Qanlıkóljap kanalı (Kanlıkól rayonı), Ózbekstan kanalı (Taxtakópir rayonı), Kolxozabad kanalı (Shimbay rayonı), Alǵabas kanalı (Shimbay rayonı) hám t.b.

5. *Toponim + kollektor*: Ústirt kollektor (Qoñırat rayonı), Xojeli kollektor (Xojeli rayonı), Qaraózek kollektor (Qaraózek rayonı).

6. *Toponim + qaq*: Shimbay qaq (Taxtakópir rayonı).

Qaraqalpaqstannıń arqa rayonlarınıń topogidronimlerin tómendegishe toparlarǵa bólip qarastırıw múmkın.

Rayon ataması menen atalǵan gidronimler: Shimbayqaq – Taxtakópir rayonı aymaǵında jaylasqan. Arqa rayonlardan

¹⁶¹ Паҳратдинов К. Ономастика терминлери сөзлиги. – Некис: «Қарақалпақстан», 2016. – Б. 16.

¹⁶² Улуков Н.М. Ўзбек тили гидронимларининг тарихий-лисоний таддики. – Тошкент: «Фан», 2008. – Б. 90.

Qaraózek, Taxtakópir aymaqlıq jaqtan bir-biri menen shegaralasadi; *Kegeyli kanalı* – bul suw obyekti erte waqtlardan usilay atalip, Kegeyli, Shimbay rayonları aymaǵınan aǵıp ótedi; *Moynaq-Qońrat kanalı* – bul kanal Moynaq, Qońrat rayonları ~~aymaqman~~ aǵıp ótedi. *Shomanay kanalı* (Shomanay rayonı), *Qaraózek kollektor* (Qaraózek rayonı), *Xojeli kollektor* (Xojeli rayonı), *Qanlıkóljap* (Qanlıkól rayonı), *Bozataw kanalı* (Kegeyli rayonı, Bozataw). Demek, bul suw obyektleri qaysı rayon aymaǵında jaylasıwinı qaray, sol rayon ataması menen atalǵan.

Qaraózek atamasınıń kelip shıǵıwı tariyxı da qızıǵıwshılıq tuvdıradı. «Qaraózek» degen ózek XX ásirdiń baslarında Ámiwdáryaniń oń jaǵalawında «Qazaqdárya» kanalınan 8-10 km órde jaylasqan kóldiń atı bolǵan. 1928-jılı Qaraózek rayonı dep aymaqtı shólkemlestirilip, onıń orayı Zayır bolǵan. 1934-jılǵı suw basqınınan soń rayon orayı Shaxamanǵa kóshirilgen. 1945-jılǵı ekinshi suw basqınınan keyin házirgi Qaraózek rayonı aymaǵına kóshirilgen. Solay etip, búgingi kúni rayon ataması sıpatında qollanılıp júrgen «Qaraózek» topogidronimi burın Ámiwdáryaniń boyında jaylasqan ózektiń atı bolǵan. Ózektiń tereń bolıwına baylanıslı suwi qarawitıp kóringen. Soǵan baylanıslı «Qaraózek» atalǵan.

Awıl atamaları menen atalǵan gidronimler: *Dáwterekjap* (Kegeyli rayonı) – tiykarınan, «dáw» sózi úlken, giddiman mánisın ańlatıp, suw obyektiniń usı úlken terekli awıldan aǵıp ótiwine baylanıslı qoyılǵan; *Baliqshı qoltıǵı* (Moynaq rayonı) – Moynaq rayonındaǵı «Baliqshı» dep atalatuǵın awıl ataması menen ataladı; *Dáwkempir kóli* (Moynaq rayonı) – kóldiń Dáwkempir awılında jaylasqanlıǵına baylanıslı qoyılǵan.

Diyqan-fermer xojalığı, sharwashılıq, shirketler birlespesi, elatlı punktlerdiń atamaları menen kelgen gidronimler: *Aspantay kól* (Moynaq rayonı) – Kegeyli rayonı Bozataw aymaǵında «Aspantay» sharwashılıq xojalığı atamasına baylanıslı qoyılǵan; *Alǵabas kanalı* (Shimbay rayonı) – burıngı awqam dáwirinde «Alǵabas» uranı esabında qollanılıp, Qaraózek rayonındaǵı paxtashılıqqa qáńigelestirilgen xojalıq bolıp, házirgi ataması «Alǵabas». Bul xalıq tilinde saqlanıp qalǵan. Tiykarınan alganda, hárqanday toponimniń atı turaqlasqan bolıwı kerek. Sebebi,

túrlı jaǵdaylarǵa bola topogidronimlerdiń ózgere beriwi de onı atawda, ajıratıp, belgilep kórsetiwde adamlarǵa qıyinshılıq tuvdıradı.

Usı siyaqlı xojalıq atı menen atalatuǵın topogidronimlerdiń tómendegi misallardan da kóriwge boladı: *Keńes kanalı* (Shimbay rayonı) – házirgi waqıtta da *Keńes xojalığı*; *Ózbekstan kanalı* (Taxtakópir rayonı) – usı rayondaǵı «Ózbekstan» fermer xojalığınıń atı menen baylanıslı; *Tashkentjap kanalı* – Qanlıkól, Xojeli, Shomanay rayonları aymaǵınan aǵıp ótedi. «Tashkent» diyqan fermer xojalığı da 1960-jillardan usı rayonlardıń quramında boldı; *Jańabazar kanalı* – Kegeyli rayonında jaylasqan. Burıngı ataması *Raykomarna* bolıp, awqam dáwirinen górezsizlikke shekem usilay atalip kelgen, sońın ala Kegeyli DFX aymaǵınan aǵıp ótetüǵın bólimi *Jańabazar*, al Dárwazaqum DFX aymaǵınan aǵıp ótetüǵın bólimi *Hákımarna* dep ataladı. *Qarabaylı kanal* – bul Xojeli hám Qanlıkól rayonı aymaǵınan aǵıp ótedi, elatlı punkt hám usı jerdegi stanciya atın da bildiredi; *Kerder arna* (Kegeyli rayonı) – Nókis rayonı aymaǵındaǵı Kerder xojalığı ataması menen ataladı. Ol Kegeyli hám Nókis rayonı aymaǵınan aǵıp ótedi.

Oronim atamaları menen kelgen gidronimler: *Aybúyır kóli* (Qońrat rayonı), *Gáwirjap* (Xojeli rayonı), *Ústirt kollektor* (Qońrat rayonı).

Aybúyır – Qońrat, Shomanay rayonları boylap sozilǵan taw dizbegi; *Gáwir (qala)* – Xojeli rayonındaǵı tariyxıy estelik qaldıǵı, házirgi waqıtta tóbeshik túrinde saqlanıp qalǵan; *Ústirt* – taw dizbegi hám keńislik ataması. Suw obyektleriń sol aymaqtı jaylasqanlıǵına baylanıslı gidronimler payda bolǵan.

Qálegén tilde belgili túsiniktiń óz funkciyasına sáykes túrde atalıwı da, sáykes emes ekinshi túsinik ushın xızmet etiw jaǵdayları da ushırasıdı. Bul tildiń onomastika tarawına da tán qubılıs.

Ulıwma onomastikalıq konversiya, yaǵnıy atamalardıń birine ótiwi onomastikada belgili orındı tutadı. Misali, dáslep ósimlik ataması bolıp, soń adam ismine qoyılıwı: *Shınar, Alma, Ánar, Júzim* hám t.b. Dáslep haywan ataması bolıp, adam ismeleriniń atalıwı: *Bóribay, Qarlıqash, Qarshıǵa, Qoshqarbay* hám t.b. Bul haqqında O.Sayimbetov adam ismelerin leksika-tematikalıq

toparlarǵa bolıp qarastırıپ, «Teńizbay, Kólbay, Aral, Aralbay, Atawbay» ismlerin geografiyalıq túsiniklerge baylanıslı adam ismleri dep qarastırıدı¹⁶³. Ilimpaz N.Uluqov: «Atamalardıň birbirine ótiwi, atamalardan atamalardıň tuwılıw procesin lingvistikaliq hám lingvistikaliq emes principler jemisi. Gidrotoponimlerdiň júzege keliwinde de bul jaǵday anıq seziledi» – dep atap kórsetedi, gidronimlerdiň toponimlerge, yaǵnyıq gidrotoponimlerge aylanıwin bir qatar toparlarǵa bólip qarastırıدı:

1. Gidroxoroniмler (administrativlik-aymaqlıq birlikler – mámlekет, respublika, úlke, wálayat, rayon, massiv, baǵ, park, qiyabanlardıň menshikli atamaları); 2. Gidroastionimler (suw obyekti menen atalǵan qala atamaları); 3. Gidrourbononimler (qala ishindegi maydan, kóshe, bazar, máhalle hám t.b. obyekti atamaları); 4. Gidrokonomiмler (awıl, kishi qalalardıň atı); 5. Gidroekklezionimler (meshit, shirkew, sıyınuw, ziyarat orınları, muqaddes orınlardıň atamaları); 6. Gidronekronimler (qoyımshılıq, qábırıstan, áwliyeshilik atamaları)¹⁶⁴.

Qaraqalpaq tilinde górezsizlik jıllarında túrlı obyektlerge atamalar qoyıw máselesinde bir qatar ózgerisler júzege keldi. Olardan biri – transgidronimler máselesi. Qaraqalpaqstanda gidroastionimler ushıraspaydı. Sebebi, qala tipindegi orınlar Xalqabad, Bostan, Taxiyatas atamalarında gidronim apellyativler ushıraspaydı. Al, gidroastionimlerge salıstırǵanda gidrourbononimler sanı ádewir dárejede. Olardı óz ishinde birneshe toparlarǵa bólip qarastıramız.

1. Bazar ataması. *Aydın bazar* – Nókis qalasındaǵı bazardıň burnıǵı ataması. Tiykarınan *aydın* sóziniń sinonimine dialektologialıq sózlikte «shabira», yaǵnyı «kishkene aydın, yaǵnyı suw barmay qalǵan kóllerdiň ortasındaǵı mayda ashıqlıq»¹⁶⁵ dep túsinik berilse, túsindirme sózlikte: *aydın* – kólatlıq, kól¹⁶⁶ dep túsinik berilgen.

¹⁶³ Сайымбетов О. Каракалпак тилиндеги меншикли адам атлары. – Некис: «Билим», 2010. – Б. 16.

¹⁶⁴ Улуков Н. Ўзбек тили гидронимларининг тарихий-лисоний тадкики. – Тошкент: «Фан», 2008. – Б. 168.

¹⁶⁵ Насыров Д.С., Доспанов О.Д. Каракалпак тилинин диалектологиялық сөзлиги. – Некис: «Каракалпакстан», 1983. – Б. 325.

¹⁶⁶ Каракалпак тилинин тусиндирмс сөзлиги. – Некис: «Каракалпакстан», 1982. – Т. I. – Б. 42.

2. Kóshe atamaları. Suw atamalarınan jasalǵan kóshe atlari ushırasadi. Misali, Nókis qalasındaǵı kóshe atamaları: *Aral kóshesi*, *Ámiwdárya kóshesi*, *Dawitkól kóshesi*, *Jańadárya kóshesi*, *Jayhun kóshesi*, *Jambasjap kóshesi*, *Kókózek kóshesi*, *Qattıaǵar kóshesi*, *Sarıkól kóshesi*, *Jalpaqjap kóshesi*, *Íssibulaq kóshesi*, *Maqpalkól kóshesi*, *Esimózek kóshesi*, *Dawitkól kóshesi*, *Shorkól kóshesi*, *Qanlıkól kóshesi*, *Tazasuw kóshesi*, *Aydınlar kóshesi*, *Qaraózek kóshesi*, *Súwenli kóshesi* hám t.b. Xojeli rayonında *Aral*, *Quwanisharma kósheleri*; Taqiyatas qalasında *Súwenli kóshesi* hám t.b. Gidrourbononimlerge qala ishindegi máhalle, bazar, kóshe, maydan atamaları menen birge basqa da obyekti atamaları kiredi.

3. Kásip-óner kolledjeleriniń atamaları. Sońǵı waqtılarda kásip-óner kolledjeleriniń atalıwında da gidronimlik birliklerdi ushıratamız. Bunday atalhwınıń sebebi – oqıw ornı, bilimlendiriw makemesiniń sol aymaqta jaylaşıwi dep anıq ayta alamız. Misali, Nókis rayonı aymaǵında *Qutankól awılı*, elatlı punkti de bar. Sonday-aq, usı atama menen atalatuǵın *Qutankól agroekonomikalıq kásip-óner kolledji* de bar. Kegeyli rayonında *Qazanketken arnasi* qaptalında *Qazanketken awılxojalıq kásip-óner kolledji* de usı suw obyekti ataması menen ataladi.

4. Máhalle atamaları. Gidrourbononimler qala ishindegi máhalle atamaları quramunda gidronim apellyativlerdiň dizbeklesiwı arqalı da jasaladi. Misali: *Uzınkól MPJ* (mákan puqaralar jiyimi), *Qoskól MPJ*, *Qızketken MPJ* hám t.b.

Qaraqalpaqstan aymaǵında bir qatar gidroxoroniмler de ushırasadi. Misali, rayon atamalarında: *Ámiwdárya rayonı* (dárya apellyativi), *Qaraózek rayonı* (ózek gidronim apellyativi), *Qanlıkól rayonı* (kól gidronim apellyativi), *Taxtakópir rayonı* (kópir gidronim apellyativi).

Gidroxoroniм, joqarida atap ótkenimizdey, administrativlik-aymaqlıq birlik. Bunday gidroxoroniм-administrativlik birliklerge stanciya, post atamaların da kırğıziw mümkin. Misali, *Quwanisharma blokpostı* (Kegeyli rayonı), *Qosbulaq meteostanciyası*, *Shólqudıq meteostanciyası* (Moynaq rayonı). Qaraqalpaq tilinde gidrotoponimlerdiň basım kóphsilik bölegin gidrokonomiмler qurayıdı. Olardı da óz ishinde eki toparǵa

bólip qarawǵa boladı: awıl atamaları quramındaǵı hám awıl puqaralar jiyını (APJ) atamaları quramındaǵı gidronimler. Misali:

1. *Kól* ataması menen kelgen APJ atamaları: *Saraykól APJ* (Xojeli rayonı), *Samankól APJ* (Xojeli rayonı), *Qarakól APJ* (Shimbay, Qaraózek rayonı), *Sarmankaykól APJ* (Shomanay rayonı), *Kóklikól APJ* (Qońirat rayonı), *Samanbaykól APJ* (Shomanay rayonı), *Qanlıkól APJ* (Qanlıkól rayonı), *Qutankól APJ* (Nókis rayonı) hám t.b.

2. *Jap* ataması menen kelgen APJ atamaları: *Begjap APJ* (Shomanay rayonı), *Mayjap APJ* (Shimbay rayonı), *Jalpaqjap APJ* (Kegeyli rayonı), *Aqjap* (Shomanay rayonı), *Taǵjap APJ* (Shimbay rayonı), *Qosjap APJ* (Qanlıkól rayonı) hám t.b.

3. Dárya atamasına baylanıslı APJ atamaları: *Ámiwdárya APJ* (Ámiwdárya rayonı), *Erkindárya APJ* (Kegeyli rayonı), *Qazaqdárya APJ* (Moynaq rayonı).

4. *Shúngil* atamasına baylanıslı APJ atamaları: *Sarishúngil APJ* (Xojeli rayonı), *Qumshúngil APJ* (Kegeyli rayonı).

5. Ózek atamasına baylanıslı APJ atamaları: *Kindikózek APJ* (Qanlıkól rayonı), *Qaraózek APJ* (Qaraózek rayonı).

6. Sonday-aq, sol awıl puqaralar jiyını aymaǵınan aǵıp ótetüǵın suw obyektlерiniń atamaları menen gidronim apellyativlersiz, tikkeley atalıwına baylanıslı da gidrokomonimler APJ atamalarında ushırasadı. Misali: *Súwenli APJ* (Qońirat rayonı), *Qattiaǵar APJ* (Nókis rayonı), *Qaratereń APJ* (Taxtakópir rayonı), *Aspantay APJ* (Kegeyli rayonı), *Maqtumquli 3-ótkel* (Nókis qalası).

Gidrokomonimler APJ menen birgelikte awıl atamaları quramında da ushırasadı.

1. *Kól* apellyativli awıl atamaları: *Dawitkól awılı* (Qaraózek rayonı), *Aqkól awılı* (Qaraózek rayonı), *Qipshaqkól awılı* (Qaraózek rayonı), *Qarakól awılı* (Qaraózek rayonı), *Xojakól awılı* (Ámiwdárya rayonı), *Saraykól awılı* (Xojeli rayonı).

2. *Say* apellyativli awıl atamaları: *Altınsay awılı* (Beruniy rayonı).

3. *Jılǵa* apellyativli awıl atamaları: *Qazaqjılǵa awılı* (Qaraózek rayonı), *Jayhunjılǵa awılı* (Qanlıkól rayonı).

4. *boy/boyı* apellyativli awıl atamaları: *Dáryaboyı awılı* (Qaraózek rayonı), *Basıwbøyı awılı* (Ámiwdárya rayonı) –

tiykarınan qubla dialektte qaraqalpaqlar tilinde *jap* atamasın ańlatıw ushın *basıw* sózi de qatar qollanıladı.

5. *Jap* apellyativli awıl atamaları: *Abatjap awılı* (Kegeyli rayonı), *Juwanjap awılı* (Qaraózek rayonı), *Náwpırjap awılı* (Qaraózek rayonı), *Jalpaqjap awılı* (Kegeyli rayonı).

6. Sonday-aq, suw obyekti atamasınıń apellyativlersiz tikkeley atalıwı yamasa suwǵa baylanıslı ataw semaların ańlatatuǵın birlikler menen de gidronimler ushırasadı. Misali: *Batiq awılı* (Qaraózek rayonı), *Terbenbes awılı* (Moynaq rayonı), *Góneesim awılı* (Qaraózek rayonı).

Gidronekronimler. Qaraqalpaqstandaǵı kóphilik nekronim (áwliye, qoyımshılıq, qábırıstanlıq) atamalar adam ismlerine baylanıslı (*Nurımbet iyshan*, *Nuray ata*, *Mamut axun*, *Sálmen ata hám t.b.*), urıw atlarına baylanıslı (*Estek mamiqshi*, *Quyin áwliye*, *Qoldawlı áwliye*, *Qaramoyın áwliye hám t.b.*), jaylasqan jerine, oylı-biyiklik jaǵdayına baylanıslı (*Jalǵız qum*, *Shorsha*, *Seksewil áwliye hám t.b.*) hám basqa da túrinde ataladı.

Qaraózek rayonı aymaǵında *Qumózek áwliyesi*, *Tórtqulaq*, *Úkibay áwliyeleri* atamaları ózek, qulaq, úki gidronim apellyativleri menen baylanıslı.

Kóklikól qoyımshılığı bolıp, kól apellyativi arqali transgidronim jasalǵan. Al, Qanlıkól rayonı Qoskól awllıq keňesinde jaylasqan *Begjap qoyımshılığı* (házırkı waqitta Shomanay rayonına qaraslı aymaq) ataması da usı aymaqtan Begjap suw obyekti, japtıń da aǵıp ótiwi menen baylanıslı, usı japaq jaqınlığına baylanıslı atalǵan. Al, Taxtakópir rayonında *Túlkibóget*, *Ata Aral qoyımshılıqları* bolıp, dáslepki gidronekronim quramında bóget gidronim apellyativi bolsa, ekinshisinde Aral teńizi ataması qollanılgan. Qaraqalpaqstan aymaǵında gidronekronimler az sanda bolsa da ushırasadı. Bul xalıqtıń kóp ásırler dawamında suw boyında otırıqshı jasawı, pútkıl turmis-tirishiliği, kásibi suw menen baylanıslı ekenligin ańlatadı.

Gidroekkezionimler hám gidronekronimler mánilik jaqtan ózara jaqın. Ekkolezionim – grekshe «jıynalısıw ornı», shirkew+onoma, yaǵníy meshit, ziyarat ornı, muqaddes ornlardıń menshikli ataması. Al, gidronekronimler – grekshe «nekros» – miyras, «qábırıstan» – onoma (atama) – yaǵníy suw obyektleri atamaları menen atalatuǵın qábırıstan, qoyımshılıq atamaları.

Qaraqalpaqstan aymağında tariyxiy hám mádeniy estelikler, ziyarat orınları sol xalıqtıń ótmishi, turmısı menen baylanıslı bolıp, olardıń atalıwında da sol ziyarat ornuń aymaqlıq jaylasıwi, suwǵa, qumǵa jaqın ekenligi yaki egislik, tereklik jerde ekenligi menen de baylanıslı. Qaraqalpaqstan aymağında da bir qatar gidronimler, atap aytqanda, suw obyekti atamalarına baylanıslı ziyarat orınları az muğdarda bolsa da ushırasıdi.

Qaraózek rayoni aymağında *Qumózek áwliyestı, Tórtqulaq, Úkibay áwliyeleri* atamaları ózek, qulaq, úki gidronim apellyativlerine baylanıslı.

Ózek – suw joli menen baylanıslı bolsa, qaraqalpaq tilinde *qulaq* apellyativi de gidronim menen baylanıshı. Bul til birligi haqqında qaraqalpaq tiliniń túsinidirme sózliginde 10 nan aslam semalarına túsinik berilgen. Misali, *qulaq* – esitiw aǵzası, bas kiyimniń bir bólegi, miltıqtıń shúrippesi hám t.b. Sonday-aq, *qulaq* – bul jap, salmanıń suw alatuǵın saǵası¹⁶⁷. Qońırat rayonı hám Qanlıkól rayoni aymaqlarında *Kóklikól qoyımshılıǵı* bolıp, kól apellyativi arqalı transgidronim jasalǵan. Al, Qanlıkól rayonı Qoskól awıl puqaralar jiyinnde jaylasqan *Begjap qoyımshılıǵı* (házipırı waqıtta Shomanay rayonına qaraslı aymaq) ataması da usı aymaqtan Begjap suw obyekti – japtıń aǵıp ótiwine, usı japqa jaqınlıǵına baylanıslı atalǵan. Al, Nókis qalası¹⁶⁸ hám Ámiwdárya rayonında (Berdaq (Nazarkhan) awıl puqaralar jiyinnde) jaylasqan «*Shurshaly*» qoyımshılıǵı ataması haqqında informatorlar eki túrli pikirdi bildiredi. 1. Burın usı qoyımshılıq ornındaǵı bulaqtan shırshaday tınıq suw aǵiwına baylanıshı; 2. Shirshaday yamasa qarshaday 9–10 jasar balalar usı jerde bulaq basındaǵı meshitte sawat ashıp atırǵanda türkmen baspashıları tárepinen olardıń bári óltırıp ketilgenligine baylanıslı degen ráwiyatlar bar. Al, Taxtakópir rayonında *Túlki bóget*, Qaraoy awıl puqaralar jiyinnde *Ata Aral* qoyımshılıqları bolıp, olarda *bóget* gidronim apellyativi hám *Aral teńizi* ataması qollanılgan. Qaraqalpaqstan aymağında gidronekronimler az sanda bolsa da ushırasıdi.

¹⁶⁷ Каракалпак тилинин түснендирме сөзлиги. – Некис: «Каракалпакстан», 1988. – Т. III. – Б. 184.

¹⁶⁸ Хожаниязов Ф., Юсупов О. Каракалпакстандағы мұқаддес орынлар. – Некис: Полиграфист, 1994. – Б. 63.

Juwmaqlap aytqanda, qaraqalpaq tilinde transgidronimizaciya, gidrotoponimlerdiń qáliplesiwinde bir qatar faktorlar bar. Olar birinshiden, sóz etilgen aymaqtı suw obyektlərinin erte waqtılardaǵı atamalarını qayta tiklenip, atama sıpatında beriliwine, ekinshiden, xalıqtıń suw obyektine jaqın jaylasıwinı, úshinshiden, gidronimlerdiń aymaqlıq atalıw ózgesheliklerine, tórtinshiden, qaraqalpaq tiliniń milliy ózgesheliklerine, erteden qollanılıp kiyatırǵan suw obyekti atamaların jańasha túrli obyektlere qoyılıwına baylanıslı dep esaplaymız.

2.7. Ideologizm gidronimler

Bir qatar gidronimlerdiń siyasiy jaǵdaylarǵa, ugım, kózqaraslarǵa baylanıslı qoyılǵanlıǵıñ da kóremiz.

Qazaq tilinde menshikli atamalardıń etnomádeniy tiykarın izertlegen E.A.Kerimbaev: «Ideologizm (istorizm) atamalar antroponimiya hám toponimiya sferasına ǵana baylanıslı bolıp qoymastan, memorial toponimler belgili adamlardıń húrmetine yaki waqyalarǵa baylanıslı qoyıladı» – dep atap kórsetedı¹⁶⁹.

Qaraqalpaqstannıń arqa rayonlarında da ideologizm gidronimler kóplep ushırasıdi. Bunday topardaǵı atamalar arqalı xalqımızdırıń bir tutas siyasiy-jámiyetlik turmısı, awqam dawiri, onda atama qoyıw dástúri, ideologiyaǵa sáykes tárizde belgili revolyucionerler, rus hám basqa milletten bolǵan jámiyetlik siyasiy iskerler hám t.b. insanlardıń ism勒in máńgilestiriw háreketlerin kóremiz.

2.7.1. Atalıwı erte dáwirler menen baylanıslı gidronimler

Qaraqalpaqstannıń arqa rayonlarında XVIII–XIX ásırlerdegi belgili hámel, titul atamaları menen aňlatlatuǵın gidronimler de ushırasıdi. Misali, *Begjap kóli* (Xojeli rayonı), *Bolisjargán jabı* (Qońırat rayonı), *Mińjarǵan jap* (Qońırat rayonı), *Bolisjap* (Shumbay rayonı), *Qulqudiq* (Qońırat rayonı), *Atalıqjap* (Qaraózek

¹⁶⁹ Керимбаев Е.А. Этнокультурные основы номинации и функционирования казахских собственных имён: Автореф. дис. ... докт. филол. наук. – Алма-ата, 1992. – Б. 61.

rayonu), *Xanjap* (Qońrat rayonu), *Bayqudıq* (Qońrat rayonu). Bizge tariyxtan málım bolǵanınday bay, bek, biy, bolıs (rus tilinde volost), atalıq, xan, bay atamaları xalıqtıń bolıslıq aymaqlarǵa bólinip jasaǵan dáwirlerindegi atamalar bolıp, bul leksikalıq birlikler arxaiklesken bolsa da xalıqtıń sózlik quramında usı gidronim atamalar arqalı saqlanıp qalǵan.

Bul gidronimler arqalı xalıqtıń sociallıq qatlamlanıwı da názerde tutılǵan. Misali: *Bayjap*, *Xanjap* atamaları arqalı – sol suw obyektiniń belgili hámeldar adamlarǵa tiyisliligi, menshikliliği názerde tutılsa, al *qul qudıq* – sol qudıqtıń qullardıń kúshi menen qazılǵanı, *muń jarǵan* gidroniminde bolsa – bul suw obyektiniń qazıw jumısına mińlaǵan jallanba márdikardıń qatnasqanlıǵı názerde tutılǵan.

2.7.2. Awqam dáwirindegi ideologizm gidronimler

Awqam dáwirindegi gidronimlerdiń ideologiyalıq jaqtan atama beriliwinde eki jaǵday kózge taslanadı. Birinshiden, suw obyektlere: *KarlMarks jabi*, *Kirovjad*, *Gagarinjad* hám t.b. tárizde adam ismleri qoyılsa, ekinshiden, gidronimlerdiń sol siyasiy dáwirdegi ózgerislerdi sıpatlap kórsetetuǵın sózler arqalı atalıwin ushıratamız. Misali: *Avangard jap*, *Raykom jap*, *Bırlik kanalı*, *Keńesjap*, *Quralpajap* hám t.b.

Misali: *Miynetkeshsay arna* (Shimbay rayonı). Bul arnanıń ataması haqqında Q.Seytniyazov: «atamanıń qoyılıwi miynetkesh, miynetti súyiwshi sózi menen baylanıshı dese, *Mayjad kanalı* (Shimbay, Taxtakópir rayonı) – kanal 1979-jılı iske túskен, bul 1-may bayramına baylanıshı qoyılǵan»¹⁷⁰ degen pikirdi bildiredi.

Aǵartıw kanal (Kegeyli rayonı) – aǵartıw, aǵartıwshı sózi awqam dáwirinde eń dáslepki kórkem óner belsendileri, bilimlendiriliw hám t.b. tarawdaǵılar túsiniledi.

Mádeniyat xızmetkerleri aǵartıwshılar dep atalıp, kanal uslay atalǵan. Qaraqalpaqstannıń arqa rayonlarında awqam dáwirindegi ideologiyani ańlatıwda bunnan basqa da kóplep gidronimler ushırasıdi. Misali: *Shadlı jap* (Qaraózek rayonı), *Birlesik jap*

¹⁷⁰ Сейтниязов К.М. Топонимы Северных районов правобережья Каракалпакии. Дис. ... канд геогр. наук, – Ташкент, 1998.

(Shomanay rayonı), *Taza Orjap kanalı* (Shomanay rayonı), *Bırlik arnasi* (Qońrat rayonı), *Qoǵamjap* (Qanlıkól rayonı), *Badrak kanal* (Taxtakópir rayonı), *Kommuna kanalı* (Qaraózek rayonı), *Meliorator kollektor* (Qaraózek rayonı), *Avangard kanalı* (Shimbay rayonı), *Azatjap kanalı* (Qońrat kanalı), *Tazajap kanalı* (Qońrat rayonı), *Qızılkópir* (Qońrat rayonı), *Múlk kanalı* (Taxtakópir rayonı), *Pioner jap* (Shimbay rayonı), *Diyqanarna* (Nókis rayonı), *Agaden kanalı* (Kegeyli rayonı). Bul atamalardıń ayırmaları qaraqalpaq tiliniń túpkilikli sózlerinen bolsa, geypara atamalar rus hám rus tili arqalı ózlestirilgen sózler.

Raykomarna – Rayonlıq komitet, *Badrak* – Batrak sózinen alıngan, sonday-aq, pioner, kommunal, meliorator hám t.b. sol dáwirdegi siyasiy jámiyetlik dúzim, ideya, kózqaraslardı ańlatadı.

2.7.3. Gárezsizlik jıllarında payda bolǵan gidronimler

Elimiz gárezsizlikke eriskennen soń toponimlerge, sonıń ishinde, gidronimlerdiń atalıwına da ayraqsha itibar qaratıldı. Bir qatar gidronimler jańasha atama menen atala basladı. Misali, Nókis qalasınan aǵıp ótetüǵın *Qızketken kanalı* – *Doslıq kanalı* (Nókis qalası), *Kirovjad* – *Doslıq kanalı* (Qaraózek rayonı), *KarlMarks jap* – *Jańajap* (Shimbay rayonı), *Qattıaǵar* – *Risoviy* – *Anasay kanalı* (Nókis qalası, Nókis rayonı), *Kamolotjap* (Kegeyli rayonı) atamaları menen atala basladı. Bul jaǵday gidronimlerdiń turaqlasılıwına unamlı tásırın tiygzedi. Sebebi, bir obyektiń hár qıylı dáwirlerde túrlishe atamalar menen atala beriwi, bul adamlarda onıń atamasın aljastırıwdı, qolaysızlıqtı payda etedi.

Sonday-aq, Qaraqalpaqstannıń arqa rayonları gidronimleri quramında adamlardıń turmısında bolǵan waqıyalarǵa baylanıshı atamalardı da ushıratamız. *Atketkensuw taslaması* (Kegeyli rayonı), *Atketken kanalı* (Kegeyli rayonı) – usı kanal boyındıǵı awlıdıń bir adamı malın izlep baratırıp suwǵa túsip ketiwi, ózi tiri qalıp, atınıń suwda nabıt bolıw waqıyasına baylanıshı qoyılǵan.

Sulaymanjutqan kólı (Kegeyli rayonı) – Sulayman degen adamnıń usı kólge ketip nabıt bolıwna baylanıshı bolsa, *Balaketken salma* (Shimbay rayonı) – salmaǵa jas balanıń ketip qazalanıwı,

Qashqinqazǵan qudiǵı (Qońırat rayonı) – qashqın adam tárəpinen qudıqtıń qazılıwı, *Mıńjarǵan kanalı* (Qońırat rayonı) – kanaldıń qazıwına müňlagán adamnıń qatnasiwı, *Alpisqazǵanqudıq* (Qońırat rayonı, Ústirt tegisligi) – Alpis degen adamnıń qudıqtı qazıwı, *Uriqudıq* (Qońırat rayonı, Ústirt tegisligi) – urılar tárəpinen qazılǵan qudıq mánilerin ańlatadı. Ayırım ideologizm gidronimlerdiń atalıwında xalıq ushın túsiniksiz, milliy qádiriyathıq áhmiyetke iye emes atamalar da sol dáwir ideologiyası tásirinde qoyılıw jaǵdaylarında ushıratamız.

Demek, hárqanday gidronimniń atalıw sebebi bar, yaǵníy heshbir atama tiykarsız qoyılmaǵan. Hárqanday gidronimniń atalıwında qaraqalpaq xalqınıń sóz tańlaw, atama qoyıw tapqırılıq, tereń zeyni, joqarı ruwxıı mádeniyati sáwlelengen. Gidronimler arqalı Qaraqalpaqstanniń arqa rayonları xalqınıń diyqanshılıq, sharwashılıq, suwgariw islerine baylanıshı mol tájiriybesi kórinip turadı. Gidronimler quramında ushırasatuǵın etnonimler Qaraqalpaqstanniń arqa rayonlarında erte waqtlardan-aq qaysı qáwım, urıw hám tiyrelerdiń, qaysı millet wákilleriniń otırıqshı bolıp turmis keshirgenliginen derek beredi.

Antropogidronimler arqalı izertlengen obyektte el bassħiları, awıl kátquda-aqsaqalları, pidayı azamatlardıń suw obyektlerin qazıw jumıslarındaǵı xızmetleri arqalı olardıń ismleriniń de gidronimler quramında, xalıq awzında óz-ózinen mángilesip qalǵanlıǵın kóriw múmkın.

Fitogidronim hám zoogidronimler Qaraqalpaqstanniń baytábiyatınan maǵlıwmat beredi. Geomorfologiyalıq gidronimler Qaraqalpaqstanniń arqa rayonlarınıń relyefin, geografiyalıq sharayatın, topıraq quramın hám t.b. ózgesheliklerin ayriqshalap kórsetedi.

III BAP.

QARAQALPAQSTANNÍN ARQA RAYONLARÍ GIDRONIMLERINIŃ DERIVACIYALÍQ MODELLERI

Tilimizde qollanılatuǵın qálegen til birligin lingvistikaliq kózqarastan analizlegenimizde, ol máni ańlatıwshılıq qásiyeti menen birge ózine tán qurılısına da iye boladı. Bul leksikalıq birliklerdi morfologiyalıq qurılısı (strukturası) boyınsha tallaw arqalı sol til birliginiń ónimli yaki ónimsız qollanılıwin, ayırım eski grammaticalıq formalardıń qayta tikleniwin, ózgeriske ushıraw sebeplerin, onıń biziń tilimizge eniw dereklerin, túp saǵasın biliw menen birge sóz jasawdıń eski usılların da anıqlaw múmkinshılıgi payda boladı.

Gidronimler qurılısı boyınsha: jay, qospa, quramlı túrinde ushırasadı.

Túrkiy tillerde, sonıń ishinde qaraqalpaq tilinde toponim hám gidronimler sóz jasaw usılları arqalı jasaladı. Bul haqqında ózbek tilinde gidronimlerdi arnawlı izertlegen N.Uluqov: «Túrkiy tillerde, sonıń ishinde, ózbek tilinde sóz jasawa affiksaciya ónimli usıl, biraq toponimiyada ónimli emes» – dep túsındiredi¹⁷¹.

Hárqanday sózdiń ózine tán belgili qurılısı, morfologiyalıq quramı hám jasalıw bólekleri boladı. Gidronimler de ózine tán qurılısına iye. Gidronimler qalay bolsa solay gez kelgen usıl menen jasala bermeydi, olardıń jasalıwında belgili sistema hám nızamlılıq boladı. Bul tuwralı belgili ilimpaz V.A.Nikonov: «Hárqanday atamanıń shıǵısın anıqlaw ushın onı jeke, bólek túrde qarawǵa bolmaydı, olardı belgili bir qatardaǵı birgelki atamalardıń sistemاسında qaraw kerek»¹⁷² – degen pikirdi bildiredi. Demek, gidronimler bir-biri menen 6z ara qatnasta, jubaylas,

¹⁷¹ Улуков Н.М. Ўзбек тили гидронимларининг тарихий-лисоний талкичи. – Тошкент: «Фан», 2008 – Б. 154.

¹⁷² Никонов В.А. Введение в топонимику. – Москва: ЛКИ, 2011. – С.67.

sistemali bolıp keledi. Sonlıqtan, gidronimiyarı izertlegende sistemali hám strukturalıq usillardı qollanıwdı alǵa qoyıwımız tiyis, sebebi bul usıl gidronimlerdegi lingvistikaliq hám tariyxı faktlerdi ashıwǵa járdem etedi hám atamaniń qaysı tilge tiyisli ekenligin, etimologiyasın aniqlaw ushın mümkinshilik tuwdıradı.

Tilimizde qálegen sóz mánılık hám grammaticalıq qurılısına iye, biraq tildegi sózlerdiń barlıǵı da morfologiyalıq qurılısı jaǵınan birdey emes. Sózlerdi qurılısı jaǵınan izertlew úlken áhmiyetke iye. Sebebi, sózlerdi, sonıń ishinde, geografiyalıq atamalardan biri bolǵan gidronimlerdi grammaticalıq jaqtan izertlew bir qatar lingvistikaliq máselelerdiń juwabin tabıwda járdemin tiygizedi. Atap aytqanda, gidronimlerde tilimizde ertede qollanılgan, al házır qollanılıwdan shıǵıp qalǵan ayırm formalardı kóriw mümkin. Sózlerdiń qurılısı tuwralı rus ilimpazları tárepinen de kóplegen pikirler aytılǵan. Buǵan A.P.Dulzonniń¹⁷³, V.N.Toporov hám O.N.Trubachev¹⁷⁴, A.V.Superanskaya¹⁷⁵, V.A.Nikonov¹⁷⁶, R.A.Ageevanıń¹⁷⁷ miynetleri misal bola aladı.

Túrkiy tillerde gidronimler grammaticalıq kózqarastan bir qatar ilimpazlardıń miynetlerinde úyrenildi. Atap aytqanda, S.Ataniyazov¹⁷⁸, R.M.Yuzbashev hám B.A.Budagov¹⁷⁹, K.Konkobaev¹⁸⁰, F.G.Garipova¹⁸¹, U.F.Nadergulov, R.Z.Shakurov¹⁸²,

¹⁷³ Дульзон А.П. Древние топонимы Южной Сибири индисевропейского происхождения. – Москва: «Наука», 1964.

¹⁷⁴ Топоров В.Н., Трубачев О.Н. Лингвистический анализ гидронимов Верхнего Поднепровья. – Москва: АНССР, 1962.

¹⁷⁵ Суперанская А.В. Типы и структура географических названий Лингвистическая терминология и прикладная топономастика. – Москва, 1964.

¹⁷⁶ Никонов В.А. Введение в топонимику. – Москва: ЛКИ, 2011.

¹⁷⁷ Агеева Р.А. Происхождение имен рек и озер. – Москва: «Наука», 1985.

¹⁷⁸ Атаниязов С. Топонимика Юга-Восточного Туркменистана: Автореф. дис. ... канд. филол. наук. – Ашхабад, 1966.

¹⁷⁹ Юзбашев Р.М., Будагов Б.А. Проблемы топонимии Азербайджана// Советская тюркология. – Баку, 1974. – № 5. – С. 109-114. Научная конференция. – Баку, 1974. 30-31 мая.

¹⁸⁰ Конкобаев К. О киргизских топонимах с компонентами – Беш: Материалы конференции. – Москва, 1975. – С. 117-119.

¹⁸¹ Гарипова Ф.Г. Исследования по гидронимии Татарстана. – Москва: «Наука», 1991.

¹⁸² Надергулов У.Ф., Шакуров Р.З. Башкирские топонимы бассейна реки большой Иргиз// Ономастика Поволжья. – Саранск, 1976. – С. 210-211.

ózbek til biliminde S.Qoraev¹⁸³, T.Nafasov¹⁸⁴, Z.Dwsimov¹⁸⁵, L.G.Karimova¹⁸⁶, N.Oxunov¹⁸⁷, T.Enazarov¹⁸⁸, N.Begaliev¹⁸⁹, N.Uluqov¹⁹⁰ hám taǵı basqa ilimpazlar toponimlerdi, sonıń ishinde, gidronimlerdi grammaticalıq qurılısı boyınsha klassifikasiyalaydı.

Qazaq til biliminde A.Ábdiraxmanov qazaq toponimlerin, gidronimlerdiń jasaliwin etimologiyalıq kózqarastan úyrenip, olardıń kelip shıǵıw tariyxı, basqa túrkiy tillerge qatnasi máselesi haqqında da bahalı pikirlerin bildiredi¹⁹¹. L.Karimova ózbek tilindegi toponimlerdi úyreniwde (sonıń ishinde gidronimlerdi): 1. jay toponimler (túbir hám dórendi toponimler); 2 qospa toponimler (eki túbirli toponimler) dep morfologiyalıq ózgesheliklerine qaray klassifikasiyalaydı¹⁹². T.Enazarov túrkiy jay toponimler boyınsha izertlewinde gidronimlerdi de grammaticalıq qurılısı boyınsha analizlep dórendi toponimlerdi úlken toparlarǵa bólip úyrenedi. 1.Topotiykar; 2.Topoformantlar; 3.Toponimlik aniqlaǵışlar (indikatorlar)¹⁹³ dep kórsetedi. H.Xolmwminov: «Ózbekstannıń Boysun aymaǵınıń mikrotoponimleri úsh túrli usılda jasaladı hám soǵan tiykar grammaticalıq strukturasi da úsh túrli kóriniske iye. Olar jay toponimler, qospa toponimler, birikken toponimler» dep gidronimlerdi de analizleydi¹⁹⁴. Samarqand wálayatı

¹⁸³ Карапов С. Топонимия Узбекистана. – Ташкент: «Фан», 1991.

¹⁸⁴ Нафасов Т. Кышлоғингиз нега шундай атаған? – Ташкент: «Фан», 1989; Узбекистон топонимларининг изоҳли луғати. – Ташкент: «Ўқитувчи», 1989.

¹⁸⁵ Дўсимов З. Хорезм топонимлари. – Ташкент: «Фан», 1985.

¹⁸⁶ Каримова Л. Узбек тилида топонимларининг ўрганилиши. – Ташкент: «Фан», 1982. – Б. 30-64.

¹⁸⁷ Охунов Н. Жой номлари таъбири. – Ташкент: «Ўзбекистон», 1994. – Б. 86-90.

¹⁸⁸ Эназаров Т. Туркий содда топонимларининг этимологик тадқики. – Ташкент: Университет, 2002. – Б. 52-45.

¹⁸⁹ Бегалиев Н. Самарканд вилояти гидронимлари: Филол. фан. ном. ... дис. – Самарканд, 1993. – Б. 52-103.

¹⁹⁰ Улуков Н. Узбек тили гидронимларининг тарихий-лисоний тадқики. – Ташкент: «Фан», 2008. – Б. 151-187.

¹⁹¹ Эбдирахманов А. Топонимика және этимология. – Павлодар: С.Торайғыров атындағы Павлодар мемлекеттік университеті, 2010.

¹⁹² Каримова Л. Узбек тилида топонимларининг ўрганилиши. – Ташкент: «Фан», 1982. – Б. 30.

¹⁹³ Эназаров Т. Туркий содда топонимларининг этимологик тадқики. – Ташкент: Университет, 2002. – Б. 7.

¹⁹⁴ Холмұминов Х. Бойсұн нохияти ва унинг атроф худудлары микротопонимлари: Филол. фан. ном. ... дис. – Ташкент, 1993. – Б. 105-125.

gidronimlerin izertlegen N.Begaliev gidronimlerdi morfologiyalıq qurılışı hám sózlerdiń jasalıwi tárepinen: 1. Jay gidronimler; 2. Qospa gidronimler; 3. Sostavlı gidronimler dep úsh topárǵa bólip úyrenedi¹⁹⁵.

Qaraqalpaq til biliminde Q.Ábdimuratov: qaraqalpaq tili toponimlerin, struktura-semantikalıq jaqtan qarastırıp, jay hám qospa toponimler dep analizleydi. -Lı/-li, -shi/-shi, -lıq/-lik affiksleri arqalı jasalǵan gidronimlerdiń ózgesheliklerin aytip ótedi¹⁹⁶. M.Qurbanov qaraqalpaq tilindegi gidronimlerdi geografiyalıq terminlerdiń quramında analizlep, jay hám qospa geografiyalıq terminler dep bólip qarastıradi. Qospa geografiyalıq terminlerdi (affiksaciya, sóz qosılıw usılı, leksika-semantikalıq), yaǵnyı gidronimlerdiń de jasalıwn usı úsh usılda analizleydi¹⁹⁷.

Qaraqalpaqstan gidronimleriniň grammaticalıq qurihsı búgingi kúnge shekem arnawlı túrde izertlenbedi. Qaraqalpaqstannıń arqa rayonları gidronimleri grammaticalıq qurılısı boyınsha jay, qospa hám quramlı gidronimler túrinde keledi.

3.1. Jay gidronimler

Jay gidronimler jay, túbir sózden ibarat bolıp, ámeliy jaqtan qollanılıwda da iqsham. Gidronim apellyativlerdi de jay gidronimler qatarında qarastırıw mümkin.

Ózbek tilinde L.Karimova jay toponimlerdiń ózgesheligi haqqında tómendegi pikirlerdi usınadı: «jay sózler tek túbirden ibarat bolıp, onıń quramında sóz jasawshı hám forma jasawshı affiksler (ulıwma affiksler) bolmaydı, túbir sózler bárqulla dórendi sózlerge tiykar bolıp keledi»¹⁹⁸.

Haqiyatında da, jay gidronimler affikssız jeke turıp ta máni aňlata aladi. Jay gidronimler sóz jasalıw sistemasınıń

¹⁹⁵ Бегалиев Н. Самарканд вилюти гидронимлари (лисоний таҳлил). Филол. фан. ном. ... дис. – Самарканд, 1993. – Б. 52-92.

¹⁹⁶ Абдимуратов К. Топонимика Каракалпакии: Автореф. дис. ... канд. филол. наук. – Нукус, 1966. – С. 5-12.

¹⁹⁷ Курбанов М.Д. Корокалпок тилидагы географик терминларининг лексик-15. грамматик хусусиятлари: Филол. фан. ном. ... дис. автореф. – Нукус, 2011. – Б. 13-15.

¹⁹⁸ Каримова Л. Ўзбек тилида топонимларнинг ўрганилиши. – Тошкент: «Фан», 1982. – Б. 31.

nızamlılıqlarına qaray eki topárǵa: túbir, yaǵnyı affikssız gidronimler hám affiksli gidronimler bolıp bólinedi.

3.1.1. Affikssız gidronimler

Affikssız gidronimler túbir sózlerden jasaladı. Affikssız gidronimler basqa da gidronim atamalardı jasawda negiz, baza xızmetin atqaradı.

Bunday atamalar tek jeke túbirden óana quralǵanlıqtan, olardı jańadan mánili bóleklerge bólwgé bolmaydı. Affikssız gidronimlerge kóbinese ataw sepliginde affikssız kelgen, kelip shıǵıwi eski, erte waqtlarǵa ushlasatuǵın atlardı aňlatatuǵın gidronimler kiredi. Atap aytqanda, *Jińishke* (kanal atı) – kelbetlikten, *Bessarı* (etnonimnen bolǵan jap. ataması) – komponenti sanlıq hám kelbetlikten bolıp, geografiyalıq atamani bildiredi, yaǵnyı atlıq sóz bolıp esaplanadı. Kóbinese, awizeki sóylew tilinde *Aral teńizi*, *Ámiwdárya*, *Esimózék*, *Jilwanjap*, *Dawitkól* dewdiń ornuna, *Aral*, *Ámiw*, *Esim*, *Jilwan*, *Dawit* delinip, sóylewshi tárepinen iqshamlastırılıp, ápiwayılastırılıp aytıladi.

3.1.2. Affiksli gidronimler

Qaraqalpaqstannıń arqa rayonları gidronimleri quramında affikssız gidronimler menen birge, affiksli gidronimler de ushurasadı hám olar affikssız gidronimlerge salistürǵanda ádewir ónimli.

Affiksli gidronimler túbir sózlerge sóz jasawshı affikslerdiń jalǵanıwı nátiyjesinde payda boladı. Sonday-aq, affikssız toponimlerge salistırǵanda ádewir quramalıllıqqa iye, yaǵnyı onıń morfologiyalıq qurılısı sóz jasawshı affiksleri arqalı ózgeshelikke iye. Bir qatar affikssız gidronimlerge affiksler jalǵanıwı arqalı jańa mánidegi gidronim atamani jasay aladı. Tilimizde sóz jasawshı affiksler ádewir dárejede, degen menen olardıń barlıǵı jańa mánidegi sózlerdi yamasa gidronimlerdiń jasalıwında qatnaspayıdı.

Qaraqalpaq tilinde sózlerdiń jasalıwında atlıq, kelbetlik, feyil hám ráwıshler sóz jasawshı usıllar arqalı jasaladı. Biraq, sóz

jasawshı affikslerdiń barlıǵı gidronimlerdiń jańa atamaların jasawda qollanıla bermeydi.

Qaraalpaq tilinde de *-li/-li*, *-liq*, *-ma* affiksleri gidronimlerdi jasawda qatnasadı.

-li/-li affiksi. Gidronimlerdi jasawda *-li/-li* affiksi arqalı kóbinese fitogidronimler, zoogidronimler hám suw obyektiniń relyef ózgesheliklerin aňlatıwshi gidronimler jasaladı.

Misali: *Súwenli kanalı* (Qońırat rayoni), *İlaqalijap kanalı* (Shomanay rayoni), *Qundızlı kanalı* (Qońırat rayoni). Bul misallarda *-lı/-li* affiksi arqalı zoogidronimler jasalıp, sol suw obyektinde súwen yaki ilaqa balıǵınıń kópligi, qundız (ondatra) ā bay ekenligi názerde tutılıp, jergilikli xahq tárepinen erteden-aq usilay atalǵan.

Biraq, *-li/-li* affiksiniń toponimler jasawdaǵı xızmeti haqqında ayırım izertlewlerde tómendegishe pikirler bildirilgen:

«-li/-li affiksleri qatnasqan barlıq toponimlerdi de affiksaciya usılı menen jasalǵan dep aytıw mûmkin emes. Máselen, *Qumlıq* (Kegeyli rayonı), *Dáryalyq* (Shomanay rayonı), *Taslıq* (Moynaq rayonı) toponimlerin *-lıq* affiksi menen jasalǵan dep bolmaydı. Sebebi, *qum*, *dárya*, *tas* sózlerinen, tiykarınan, basqa dôrendi sózler, yaǵníy *qumlıq*, *dáryalyq*, *taslıq* leksemaları payda bolǵan. Bul jaǵdaylar toponime shekemgi bolǵan kórinis»¹⁹⁹. Degen menen, qaraqalpaq tilinde bir qatar gidronimler *-li/-li* affiksi arqalı suw obyektiniń relyef, kórinisi siyaqlı ózgesheliklerin ańlatıwda da qullanıladı. Misali: *Taslıjap* (Xojeli rayonı), *Tarlıjap* (Kegeyli rayonı), *Bógetlikól* (Kegeyli rayonı). Z.Dwsimov Arqa Xorezm toponimleri, sonıń ishinde gidronimlerdiń jasalıwin analizlegende bunday atamalarǵa *Shortanlı kól*, *Şaǵala aydın* (*Şaǵalalı aydın*), *İlaqalıjap*²⁰⁰ gidronimleriniń kiretuǵının ayriqsha atap ótedi.

Adette, *-li/-li* affaksi arqali atlıqtan kelbetlik jasaladı. Al, olardıń toponimlerdi, gidronimlerdi jasawdaǵı xızmeti ayriqsha. Bul haqqında F.G.Garipova bul affiks jeke turın gidronimlik

¹⁹⁹ Пахратдинов К., Бекназаров К. Каракалпакстан төңөмчөлөринин күрүшүсү// Илим хәм жәмийт. - № 10.

²⁰⁰ Дўсимов З. Шимолий Хоризм топонимларининг ясалиши// Ўзбек тили ва адабиёти. – Тошкент, 1969. – № 5. – Б. 79-80.

máni ańlata almaytuǵınlıǵı́n, al usı affikstiń qatnasiwındaǵı semantikalıq tiykar bolıw kerekligin, tatar tilinde *-lı* affiksiniń *-le* variantınıń bar ekenligin aytadı. Mısalı: Kamıshlı, Zirekle, Jıkánle, Karamalı hám t.b.²⁰¹

-li/-li affiksi arqali jasalǵan sózler qanday da bir nársenin molshılıǵıñ bildiredi. Misali: *Súwenli arnasi, Ílaqalijap, Shaǵalalı kól, Qarabaylı kól, Baqalı kól, Qulinlı jap, Jılanlı jap, Sazanlı jap, Qoyanlı jap* hám t.b.

Qaraqalpaqstanıň arqa rayonları gidronimleriniň -lu/-lü affiksleri arqalı jasalıwı úsh túrli formada ushırasadı. Birinshiden, tek túbir sózge qosılıwı arqalı jasaladı. *Uyali* (Kegeyli rayonı) kól ataması, *Bógetli* (Kegeyli rayonı) kól ataması, *Shadlı* (Qaraózek rayonı) jap ataması, *Eshkili* (Qaraózek rayonı) jap ataması, *Qazaqlı* (Qońırat rayonı, Ústirt) qudiq hám t.b. Ekinshiden, qospa gidronimlerdiň birinshi komponentinde keledi. Onda atamanıň birinshi komponenti menen qosılıp, dórendi formada bildiriledi. Misali: *Shaǵırı salma* (Kegeyli rayonı), *Kegeyli kanalı* (Kegeyli rayonı), *Tikenekli kól* (Kegeyli rayonı), *Tarlı ózek* (Kegeyli rayonı) hám t.b. Úshinshiden, tilimizde burınnan tayar halında qáliplesip, -li affiksli etnonim gidronimlerdiň quramında keledi. Misali: *Maylibalta kanalı* (Shimbay rayonı), *Qılqalıjap* (Kegeyli rayonı), *Taraqlıjap* (Kegeyli rayonı), *Qanjiǵalıjap* (Qaraózek rayonı), *Qostamǵalıjap* (Qaraózek rayonı), *Qazayaqlıjap* (Qaraózek rayonı).

2. -ma/-me, -ba/-be affiksi.

Qaraqalpaq tilinde *-ma/-me*, *-ba/-be* affiksleri arqan *gidronimler* jasaladi: *ma/-me*, *ba/-be* affiksleri qurilisi boyinsha feyilge jalganip atliq sózlerdi (*gidronim atamalarida*) jasaydi. Misali: *Quwanishjarma kanali* (Taxtakópir, Kegeylí rayonları), *Taslama kollektor-3* (Shomanay rayonı), *Taslama kollektor-3* (Shomanay rayonı), *Buralma salma* (Nókis rayonı), *Aylanbajap* (Qoñırat rayonı).

Qaraqalpaqstanıń arqa rayonlarında *jarma* giđre apellyativi kóbirek ushırasadı. Bul heshqanday suw obyekti bolmaǵan partaw jerden yamasa burın suw joli bolıp batıl bolıp aqpay qalǵan jerlerden qoldan qazıw, jarıw joli arqalı jasalma

²⁰¹ Гарипова Ф.Г. Исследования по гидронимии Татарстана. 1991. – Б. 84.

türde suw obyektiniň payda bolıw jaǵdaylarına baylanıshı atalǵan. *Quwanishjarma* gidroniminde dáslepki komponenti adam ismine baylanıshı atalsa, al *bural ma* (suwdıń bir qálipte tawlanıp, buralıp aǵıwı), *aylan ba* (suw ańgarın ózgertip aǵıwı) gidronimlerinde suwdıń aǵıw kórinisi, *tasla ma* (suwdıń pátli, bálenetten taslap aǵıwı) kórinisin bildiredi. Bunda feyil tiykardan atlıq gidronim sózler jasalǵan.

Qırğızstan toponimlerin izertlew barısında *-ma* affiksi arqalı: *Jayma* – dáryanıń keń jaǵalawları (shirokaya poyma reki), *Jaylma* – tasqınlı dárya (poyma, pirechnaya ravnina), *quyma* – dáryanıń quyarlıǵı, *búgúlmó* – dáryanıń burılmazı, *jarma* – qazıw, *sharqıratma* – suw aǵısı hám t.b. túrinde gidronimlerdiń jasalatuǵınlıǵı aytıladı²⁰². *-ma/-me, -ba/-be* affiksi qaraqalpaq tilinde az sanda bolsa da gidronimlerdi jasawda qatnasadi.

3. *-lıq* affiksi.

Qaraqalpaq tilinde *-lıq* affiksi de gidronimler jasayıdı. F.G.Garipova *-lıq/-lik* affiksi túrkiy tillerde erte dáwirlerden berli sóz jasaytuǵının ayriqsha atap ótedi. Sonday-aq, tatar tilinde gidronimlerdiń hár qyly tereklerge, ósimliklerge qatnashı ekenligin ańlatıwda jumsalatuǵınlıǵı aytadı. Mıslı: *Tashlıq* (Tashı), *Qayanlıq* (qayıń terekli suw obyekti), *İmenlek* (emen terekli suw obyekti), *Urmanlık* (tóǵaylı, ormanlı suw obyekti) hám t.b.²⁰³

-lıq affiksi Qaraqalpaqstannıń arqa rayonları gidronimleri quramında *Tallıq kanal* (Moynaq rayonı) – kanal boyında tal, tereklerdiń mol ekenligin ańlatıwda, *Biydaylıq jap* (Kegeyli rayonı) – jap átirapında biydaylıqtıń bar ekenligin ańlatadı. *Jigirmalıq kollektor* (Kegeyli rayonı) – izeykeshtiń 20 gektarlıq atızdıń qasında jaylasqanlıǵı itibarǵa alıngan. Tal hám biyday sózlerinen sóz jasawshı *-lıq* affiksi jalǵanıwı menen fitogidronimniń, yaǵny jańa atamalardıń jasalhwına tiykar bolǵan. *Satlıq jap* (Kegeyli, Qaraózek rayonı). Sat feyil tiykargá *-lıq* affiksi jalǵampı, suwınıń satılıtuǵıń zattay qádirlılıgi, azlıǵı hám shipabaǵıshlıǵı názerde tutılǵan.

²⁰² Сулайманова Л.С. Лингвистический анализ народных географических терминов в топонимии Кыргызстана: Автореф. дис. ... канд. филол. наук. – Бишкек, 2007. – Б. 15

²⁰³ Гарипова Ф.Г. Исследования по гидронимии Татарстана. – Москва: «Наука», 1991. – Б. 86-87.

4. *-sız/-siz* affiksi.

-sız/-siz affiksi atlıq sózlerge jalǵanadı. Qaraqalpaqstan gidronimlerin jasawda bul affiks ónimsız bolsa da ushırasadı. Mıslı: *Jansız kól* (Qońrat rayonı) – bul kóldıń aqpaytuǵınlıǵına baylanıshı belgisin bildiredi.

5. *-shi/-shi* affiksi.

Birinshiden, bunday affiksler arqalı jasalǵan gidronimler kóbinesse sol suw obyekti janındaǵı jergilikli xalıqtıń kásibin ańlatıp keledi. Mıslı: *Qoysukól* (Taxtakópir rayonı), *Boyrashukól* (Moynaq rayonı), *Balıqshi kól* (Moynaq rayonı). Ekinshiden, *-shi* affikslı etnonimler arqalı bildirilgen gidronimler quramında da ushırasadı. Mıslı: *Sheriwshijap* (Qanlıkól rayonı), *Aranshijap* (Kegeyli rayonı). Bunda sheriwshi qıtay qáwimine kiretuǵıń urıw ataması bolsa, aranshi keneges qáwimine kiretuǵıń urıw bolıp, al tilimizde taylor túrinde qáliplesip ketken.

3.2. Qospa gidronimler

Qaraqalpaq tilinde sózlik quram eki túrli jol menen, yaǵnıy ózlestirmeler hám sóz jasalıw arqalı bayıtytuǵını málım. Ásirese, sóz jasalıw kózqarasınan qaraǵanımızda, qaraqalpaq tilinde úlkemizdiń arqa rayonlarında ushırasatuǵıń gidronimlik atamalardıń quramlı hám birikken atamalar túrinde keliwi kóplep ushırasadı. Kóbinese, qospa sóz túrinde geografiyalıq atamalar menen birge dizbeklesip keliwi olardıń atamaların jáne de aydınlastırıdı. Atap aytqanda, teńiz, dárya, jap, kól, aydın, salma, ózek hám t.b. sózlerdiń ózi – suwǵa baylanıshı obyekt atamaları. Bul atamalarǵa sol suw obyektiniń túrlishe belgileri, adam ismi menen atalıwı, jaylasıwı, aǵısı, sol suwdıń jaǵalap qonıslasqan elatlar, urıwlar, suwdıń kórinisi hám basqa da belgilerine qaray gidronimlik atamalarǵa kóshken.

3.2.1. Sózlerdiń dizbeklesiwinen jasalǵan gidronimler

Qospa toponimler óz ara bólek-bólek tursa da, olar semantikalıq jaqtan bir tutas pútinlikti qurayıdı, yaǵnıy bir geografiyalıq atama xızmetin atqaradı.

Qaraqalpaqstannıń arqa rayonları gidronimlerin qurılısı boyınsha tómendegiſe túrlerge bólip qaraw múnkin.

Atlıq+atlıq.

1. *Gidronimler eki atlıq sózdiń dizbeklesiwinen jasaladı*. Bunda atlıqtıń eki komponenti de jalǵawsız bolıp keledi, yaǵnyı gidronimniń quramında birinshi komponenti heshqanday grammaticalıq formalarsız-aq atlıq penen baylanıſadı. Bunda birinshi komponenti sol suw obyektine qatnashı yamasa onı qazdırıwǵa basshılıq etken, geyde sol elattaǵı belgili adam ismeleri menen birge keledi. Onı tómendegi strukturada kóremiz.

Antropónim+(jap) yamasa atlıq+atlıq tipinde keledi: *Izbasqanjap* (Taxtakópir rayonı), *Marksjap* (Taxtakópir rayonı), *Naǵashbayjap* (Taxtakópir rayonı), *Saylibayjap* (Taxtakópir rayonı), *Abatjap* (Kegeyli rayonı), *Dáwirxanjap* (Shimbay rayonı), *Ismayıljap* (Shimbay rayonı) hám t.b.

Antropónim+(ózek). Bunda da, ásirese, er adam ismi menen atalatuǵın gidronimlerdiń quramı atlıq túrinde keliwin ushiratamız. Mısları: *Ibrayım ózek* (Taxtakópir rayonı), *Esim ózek* (Qaraózek rayonı).

Al, antropónimlerden hayal-qız ismi menen kanal, kól geografiyalıq termin sózler menen dizbeklesip keliwine *Amangúl kanalı* (Shimbay rayonı), *Janarkól* (Moynaq rayonı) gidronimlerin atap ótiwge boladı.

Antropónim+(kól), yaǵnyı bunda da kól atları belgili adam ismi menen atalıp, atlıq+atlıq tipinde qospa atlıq jasalǵan. *Sarmanbaykól* (Shomanay rayonı), *Alykól* (Qaraózek rayonı), *Aymuratkól* (Qaraózek rayonı), *Esetkól* (Moynaq rayonı), *Zákirkól* (Moynaq rayonı).

Sonday-aq, qaraqalpaq tilinde kóphilik gidronimlerdiń jasaliwına itibar bergenimizde, sol suw obyekti boyındaǵı urıw hám xalıq atamalarına baylanıſlı ekenligin kóremiz.

Etnonim+(jap) túrinde qospa atlıq xızmetinde kelgen gidronimler tómendegi misallarda ushirasadi. *Aytekejap* (Shimbay rayonı), *Aralbayjap* (Shimbay rayonı), *Bessarijap* (Shimbay rayonı), *Aqtoǵınjap* (Kegeyli rayonı), *Qanjiǵalijap* (Qaraózek rayonı), *Qándezeklijap* (Qaraózek rayonı), *Qaramoyınjap* (Qaraózek rayonı), *Quyınjap* (Shimbay rayonı), *Qostamǵalujap* (Qaraózek rayonı) hám taǵı basqa.

Etnonim+(kanal). *Gúbedek kanalı* (Qaraózek rayonı), *Bessarijap kanalı* (Shimbay rayonı) – bul gidronim quramında Bessari (qıtay urıwına tiyisli tiyre ataması) oǵan jap, onnan soń kanal apellyativleri dizbeklesip, qospa atlıq jasalǵan.

Etnonim+geografiyalıq termin izbe-izliginde tek ǵana urıw atamaları menen kelip, gidronim jasap qoymastan, xalıq, millet atı menen atalatuǵın gidronimler de ushırasadi.

Qazaqdárya (Moynaq rayonı), *Qazaqkól* (Moynaq rayonı), *Kárisjap* (Shimbay rayonı). Bul gidronimler quramında qazaq hám koreec millet atamaları qollanılǵan, yaǵnyı bul atalǵan suw obyektiniń qaptalında usı millet wákilleriniń jasaǵanlıǵıń yamasa basqa da jaǵdaylارǵa, misalı, koreec milleti wákilleriniń sol jap suwınan paydalaniپ, egin ekkenligi yamasa qazǵanlıǵıń hám t.b. baylanıſlı atalǵan.

Toponim + (kól, kanal, kollektor, saǵa hám t.b.) túrinde dizbeklesip atlıq+atlıq tipinde de qospa atlıqlar jasaladı. *Ózbekstan kanalı* (Taxtakópir rayonı), *Mayjap kanalı* (Taxtakópir rayonı), *Kegeyli kanalı* (Shimbay rayonı), *Algabaskólı* (Qaraózek rayonı), *Iyshanqala kollektonı* (Kegeyli rayonı, Xalqabad qalası aymağında).

Adam mûshesi+(jap, kól) dizbeginde kelip gidronimler jasaladı. *Jambasjap* (Shimbay rayonı), *Moyinkól* (Shimbay rayonı), *Tabankól* (Qanlıkól rayonı).

Fitonim+gidronim túrinde: *Biydakól* (Shomanay rayonı), *Arpakól* (Shomanay rayonı), *Sheńgelkól* (Qaraózek rayonı), *Shiginjap* (Shimbay rayonı).

Zoonim+gidronim túrindegi qospa gidronimler: *Qorazoy* (Qanlıkól rayonı), *Kógershinjap* (Qaraózek rayonı), *Meshinjap* (Qaraózek rayonı), *Birqazankól* (Kegeyli rayonı) hám t.b.

Tiykarınan, gidronimler jasawda topónim atamalar da sol suw obyektlерiniń qaysı aymaqtan aǵıp ótiwi yamasa jaylaſıw ornıń bildiredi. Al, kerisinshe, topónimlerdi jasawda gidronimlerdiń xızmetiniń ayriqsha ekenligi haqqında Q.Qoshanov hám A.Zarımbetovlar usı máselege arnalǵan arnawlı maqalasında da keń túrde sóz etedi²⁰⁴.

²⁰⁴ Кошанов К., Зарымбетов А. Об исследовании топонимов, произошедших от гидронимов Каракалпакистана// Илим хәм жәмийст. – Нөкис, 2012. – № 3-4. – С. 71.

Atlıq+atlıq tipindegi qospa atlıqlardı bir qatar tematikalıq toparlarǵa bólip qarawǵa boladı.

a) adam mûshesi ataması geografiyalıq terminler menen (jap, kól) dizbeklesip kelip gidronimler jasaladı. Mısalı: *Jambasjap* (Shumbay rayonı), *Moyınkól* (Shimbay rayonı).

b) ósimlik ataması menen kelip gidronimler jasaladı: *Biydaylıqjap* (Kegeyli rayonı), *Biydaykól* (Shomanay rayonı), *Arpakól* (Shomanay rayonı), *Sheńgeljap* (Qaraózek rayonı), *Qamusarıqjap* (Shumbay rayonı).

d) haywanat ataması hám oǵan baylanıslı sózler menen kelip gidronimler jasaladı: Mısalı: *Qulinlikól* (Kegeyli rayonı), *Eshkilijap* (Qaraózek rayonı), *Kógershinjap* (Qaraózek rayonı), *Qoyanlijap* (Qaraózek rayonı), *Meshinjap* (Qaraózek rayonı), *Uyalijap* (Qaraózek rayonı), *Maybalıqkól* (Qaraózek rayonı), *Ariqbaliqkól* (Moynaq rayonı), *Birqazankól* (Kegeyli rayonı), *Uyatikól* (Kegeyli rayonı) – bul qundız (ondatra), hár qıylı quslardıń uyasına baylanıslı atalǵan.

2. Birinshi komponenti ataw sepliginde turadı, al ekinshi komponenti tartımlanıp III bette keledi. *M.Nurmuhammedov arası* (Qanlıkól rayonı), *Sheriwshi arası* (Qanlıkól rayonı), *Qaratereń kóli* (Taxtakópir rayonı), *Mayjap kanalı* (Taxtakópir rayonı), *Ózbekstan kanalı* (Taxtakópir rayonı), *Jilwan kanalı* (Kegeyli rayonı), *Abatjap kanalı* (Kegeyli rayonı), *Algábas kanalı* (Shumbay rayonı), *Bessarijap kanalı* (Shimbay rayonı), *Dáwkempir kóli* (Moynaq rayonı).

3. Gidronimniń birinshi komponenti ekinshi komponenttiń talabına qaray iyelik sepliginiń jalǵawın qabil etedi, sonıń menen birge birinshi komponent te ekinshi komponenttiń tartım jalǵawın qabil etip keliwin talap etip turadı. Tildiń grammaticalıq ishki nizamlılıǵı boyınsha usı taqilette bolsa da, aytılıwi hám jazılıwında grammaticalıq kategoriyalarsız, yaǵníy iyelik seplik formasısız hám III bet tartım jalǵawısız qollanıladı. *Tilewbay bóget* – tiykarınan, *Tilewbay(dıń) bóget(i)* (Qanlıkól rayonı), *Niyetulla kól* – *Niyetulla(nıń) kól(i)* (Qanlıkól rayonı), *Dospan quyi* – *Dospan(nıń) quyi(sı)* (Qanlıkól rayonı), *Aliy kól* – *Aliy(diń) kól(i)* (Qaraózek rayonı), *Atalıq jap* – *Atalıq(tiń) jab(i)* (Qaraózek rayonı) hám t.b. tartım jalǵawlarınıń ashıq türde jalǵanıwınıń

sebebi, bul gidronimler tek sol adamǵa tiyislilikti ańlatpaydı, al qatnashı ekenligin ǵana bildiredi.

Kelbetlik+atlıq.

Kelbetlikler óziniń mánisi jaǵınan predmettiń sapasın, túrtúsın bildiredi, predmetlik máni ańlatatuǵın atlıqlar menen dizbeklesip keledi. Qospa gidronimlerdiń birinshi komponenti sapalıq hám qatnashıq kelbetliklerden de boladı. Ásirese, olardan kelbetlik hám atlıq túrindegi gidronimler sol suw obyektiniń qanday da belgisin, túr-túsın, formasın, mazasın, dámin, kólemin hár túrli ózgesheliklerin bildirip keledi. Qaraqalpaqstannıń arqa rayonları gidronimleri quramında birinshi komponenti kelbetlikten bolǵan qospa gidronimler kóphsilik bólegin qurayıdı. Kelbetlik hám atlıqtan bolǵan gidronimlerdi eki toparǵa bólip qarastırıw múmkın.

1. Sapalıq kelbetlik hám atlıq túrindegi gidronimler,
2. Qatnashıq kelbetlik hám atlıq túrindegi gidronimler.

Sapalıq kelbetlik hám atlıq túrindegi gidronimlerdi semantikası hám qurılısı boyınsha bir qatar túrlerge bóliwge boladı.

1. Reń menen baylanıslı gidronimler: Bunda dáslepki komponenti reń bildiriwshi sapalıq kelbetlik, ekinshi komponenti atlıqtan bolǵan gidronim apellyativler menen keledi. *Kóksuw* (Qanlıkól rayonı), *Sarıoy* (Qanlıkól rayonı), *Kókózek* (Qaraózek rayonı), *Qızılózek* (Taxtakópir rayonı), *Aqkól kanalı* (Taxtakópir rayonı), *Aqsuw qaq* (Taxtakópir rayonı), *Aqbulaq* (Taxtakópir rayonı), *Aqjaǵıs* (Taxtakópir rayonı), *Aqtuba kóli* (Kegeyli rayonı), *Qarakól* (Taxtakópir rayonı), *Qaraquduq* (Qońırat rayonı), *Qaradárya* (Qaraózek rayonı), *Altın kól* (Qanlıkól rayonı), *Qızılkópir* (Qońırat rayonı).

2. Suw obyektiniń kórinishi: Bunda dáslepki komponenti suw obyektiniń kólemi, belgisin ańlatatuǵın sapalıq kelbetlik, ekinshi komponenti atlıq arqalı bildiriledi. *Dóngelekkól* (Qanlıkól rayonı), *Gáwmiskól* (Moynaq rayonı), *Jińishke kanalı* (Shomanay rayonı), *Jambasjap* (Shimbay rayonı), *Jartıquduq* (Qońırat rayonı), *Qıysiqsawma* (Qońırat rayonı), *Domalaqkól* (Moynaq rayonı), *Kıshıkól* (Moynaq rayonı), *Jarıqkól* (Kegeyli rayonı), *Jalpaqjap* (Kegeyli rayonı), *Úlkenjap* (Xojeli rayonı), *Uzınsuw saqlaǵıshi* (Kegeyli rayonı), *Tegiskól* (Taxtakópir rayonı), *Quysiq kanalı* (Kegeyli rayonı),

(Kegeyli rayonı), *Aydın kól* (Kegeyli rayonı), *Orjap* (Shimbay rayonı), *Tıkózék* (Shomanay rayonı) hám t.b.

3. Suwdıń dámı hám iyisine baylanıslı payda bolǵan qospa gidronimlerde dáslepki komponenti sapalıq kelbetlik, sońǵı komponenti atlıqtan jasaladı. *Ashshı kól* (Nókis qalası, Qaraózek rayonı), *Sasiq kól* (Kegeyli rayonı), *Ashshı kólmek* (Qaraózek rayonı) hám t.b.

4. Suwdıń temperaturası hám shipabaǵıshlıǵına baylanıslı payda bolǵan qospa gidronimler de dáslepki komponenti sapalıq kelbetlik, ekinshi komponenti atlıq túrinde keledi: *Íssi butaq* (Shimbay rayonı).

5. Suw aǵısınıń kórinisin ańlatatuǵın qospa gidronimler dáslepki komponenti sapalıq kelbetliklerden, keyingi komponenti atlıq arqalı bildiriledi. *Jaman kól* (Kegeyli rayonı), *Tentekjap* (Kegeyli rayonı).

Qatnashıq kelbetlik hám atlıq túrindegi gidronimlerdiń birinshi komponenti hár qıylı sóz jasawshı affiksler járdeminde jasalǵan kelbetliklerden boladı. Qatnashıq kelbetlikler predmettiń belgisin tuwrıdan-tuwrı emes, al basqa bir predmetke, háreket hám qubılıslarǵa baylanıslı bildiredi.

-*lu/-li* affiksli dórendi kelbetlikler atlıqlar menen baylanısp kelgende dáslepki sóz sońǵı sózden ańlatılǵan predmettiń bar ekenligin, kóp ekenligin bildiredi.

-*lu/-li* affiksli dórendi kelbetlik hám atlıq túrindegi qospa gidronimler zoogidronimler quramında ushırasadı. Súwenli kanal (Xojeli rayonı), Baqalı kól (Qońırat rayonı), Qundızlı kanal (Qońırat rayonı), Ílaqalı jap (Shomanay rayonı), Qurbaqalı kól (Taxtakópir rayonı), Qarabaylı kanal (Shomanay rayonı), Qoyanlı kól (Qaraózek rayonı), Qulinlı kól (Kegeyli rayonı), Eshkili jap (Qaraózek rayonı).

-*lu/-li* affiksli dórendi kelbetlik hám atlıq túrindegi qospa gidronimler fitogidronimler quramında ushırasadı. Tarılı ózek (Kegeyli rayonı), Kegeyli arnasi (Kegeyli, Shimbay rayonları), Tomarlı kól (Kegeyli rayonı), Jiydeli qudıq (Qońırat rayonı), Gúnjili kól (Shomanay rayonı), Kendirli jap (Taxtakópir rayonı), Aqbashi arnasi (Qońırat rayonı), Qamışlı kól (Taxtakópir rayonı). -*lu/-li* affiksli dórendi kelbetlikler suwdıń geomorfologiyalıq ózgesheliklerin ańlatıwda eki, úsh komponentten turıp ta qospa

gidronimler qatarın dúzedi. Aqtikenli kól (Qońırat rayonı), Bógetli kól (Kegeyli rayonı).

-*sız/-siz, -ı, -i, -awiq/-ewik, -lıq, -n, ba* hám t.b. affiksler arqalı da gidronimler jasaladı.

Kelbetlik hám atlıq túrindegi qospa gidronimler:

-*sız* affiksi: Jan (sız) kól (Qońırat rayonı)

-*i* affiksi: Ól(i) dárya (Qanlıkól rayonı)

-*awiq* affiksi: Sarqır(awiq) kanalı (Kegeyli rayonı)

-*n* affiksi: Jilwa(n) jap (Kegeyli rayonı)

-*lıq* affiksi: Sat(lıq) jap (Kegeyli rayonı, Qaraózek rayonı)

-*ba* affiksi: Aylan(ba) jap (Shimbay rayonı), Bural(ma) salma (Nókis rayonı).

-*ǵı/-gi* affiksi. Orın mánisin bildiretuǵın sózlerge -*ǵı/-gi* affiksiniń jalǵanıwınan jasalǵan dórendi kelbetlikler atlıqlar menen dizbeklesip kelgende, olar obyektiń belgili bir orıngátiyisli ekenligin bildiredi. *Kese kóldegi darǵa* (Qońırat rayonı).

Sanlıq+atlıq.

Sanlıq hám atlıqtıń dizbeklesiwinen bir qatar gidronimler jasaladı. Qaraqalpaq tilinde gidronimlerdiń jasalıwında sanlıq+gidronim apellyativlerdiń (saǵa, kól, jap, salma hám t.b) suw obyektleriniń atamaları dizbeklesip, kelip, qospa atlıqlardıń jasalıwın tómendegi misallardan kóremiz. Misali: *Besjap kanalı* (Shimbay rayonı), *Tórtsaǵa kanalı* (Shimbay rayonı), *Bessaǵa* (Kegeyli rayonı), *Jigirmalıq kollektor* (Kegeyli rayonı), *Qırıq jap* (Kegeyli rayonı), *Bir jap* (Qaraózek rayonı), *Taǵjap kanalı* (Shimbay rayonı), *Qosjap* (Shomanay rayonı).

Misallarda gidronimler quramındağı *bes, tórt, qırıq bes, bir* sanlıqları mánisi boyınsha sanaq sanlar bolsa, jigirmalıq kollektor gidronimi quramında jigirma sanaq sanlıǵına -*lıq* kelbetlik jasawshı affiksi qosılıp hám kollektor suw obyekti ataması menen kelgen. Al *taǵjap, qosjap* gidroniminde bolsa, *taq, qos san* mánisin bildiretuǵın numerativ sózler²⁰⁵.

Tilimizde sanlıqlardıń qatnasında qospa sóz túrindegi gidronimler kóp ushırasadı. Gidronimler qaraqalpaq tilinde sózlik quramnıń belgili bir bólegin qurayıdı. Qaraqalpaqstannıń arqa rayonları gidronimleriniń morfologiyalıq qurılısın, jasalıw

²⁰⁵ Каракалпак әдебиي тилинин грамматикасы. – Некис: «Билим», 1994. – Б.

ózgesheliklerin analizlegenimizde olardıń bir qatarı sanlıq sózler arqalı bildirilgenin kóremiz.

Qaraqalpaq til biliminde sanlıq sóz shaqabın arnawlı izertlegen ilimpaz A.Bekbergenov: «Tilimizde 3,7,40 hám taǵı basqa sanlar ózleriniń belgili bir túsiniklerge baylanıslı qollanılǵanlıǵınıń nátiyjesinde sakralmental mánilerine iye, yaǵníy bul sanlıq sózler geyde óz mánisinen basqa ayrıqsha mánige iye bolıp, belgili bir túsiniklerge, dástúrge, ırım hám qádelerge baylanıslı qollanıladı» – dep atap kórsetedi²⁰⁶.

Qaraqalpaq tilinde sanlıqlar antroponimler, gidronimler, toponimler, zoonimler quramında ulıwma menshikli atlıq jasawda ónimli qollanıladı. Mısalı, qazaq tilshi ilimpazı T.Januzaqov: «1, 10, 40, 50, 60, 70, 80, 90, 100, 1000 sanları kóbinese er adamlarıń ismlerinde ushırasadı, al hayal adamlarıń ismlerinde ushıraspaydı» dep atap kórsetedi²⁰⁷.

Qaraqalpaqstannıń arqa rayonları aymaqlarındaǵı gidronimler quramında da bir qatar sanlıq sózlerdi ushıratamız. Mısalı: *Bes+sarı+jap kanalı*, *Bes+jap kanalı*, *Taq+jap kanalı*, *Tórt+saǵa kanalı* (Shimbay rayonı), *Bes+quy kól*, *Qırıq+bes+jer salma*, *Qırıq+jap* (Kegeyli rayonı), *Bir+yab* (Qaraózek rayonı), *Bes+saǵa* (Nókis rayonı), *Qos+jap* (Qanlıkól rayonı). Dáslepki misaldaǵı *Bessarjap kanalı* gidroniminde bes sanaq sanlıǵı qaraqalpaq urıwlarınan biri bessarı urıwı ataması, yaǵníy etnonim quramında kelip, 4 komponentten turadı hám bul gidronimlerde *jap* hám kanal apellyativleri qabatlaşıp qollanılǵan.

Bes sanaq sanlıǵınıń gidronimler quramında jumsalıwin *Besjap kanalı* (Shimbay rayonı), *Besquy kól* (Kegeyli rayonı), *Bessaǵa* (Nókis rayonı) sıyaqlı suw obyektlərinin atamalarında da ushıratamız. Olardan dáslepki misalda úlken kanaldan bes japtıń saǵa aliwi, tarmaqlanıwi túsinilse, al *Bessaǵa* gidroniminde *saǵa* apellyativi arqalı baylanısqan. Al, Kegeyli rayonı aymaǵında jaylasqan *Besquy* dep atalatuǵın kól atamasında eki túrli semanı

²⁰⁶ Бекбергенов А. Каракалпак тилиндеги санлықлардын сакраменталь мәнилери // Каракалпак тили бойынша изертлеўлер – Нөкис: «Каракалпакстан», 1971. – Б. 186-191.

²⁰⁷ Жанузаков Т. Обычаи и традиции в казахской антропонимии//этнография имён. – Москва, 1971.

ańlawǵa boladı. Birinshiden, *Bes quy* – sanlıq+feyil tipinde bolsa, ekinshiden, *bes quy(ı)* – yaǵníy sanlıq+atlıq tipinde dizbeklesken. Dáslepki misalda kólge bes orınnan, bes jerden suw quylıwin ańlasaq, ekinshi misalda kól suw obyekti menen quyı (qudiq) suw obyektiniń baylanıslı tárepin kóriwge boladı. Sebebi, qudiq//quyi atamaları da gidronimlik apellyativlerdi dúzetuǵın leksikalıq birlilikler bolıp, bul da suw turatuǵın orın, adamlar yamasa haywanlarǵa (mallar·ushin) adamlar tárepinen jasalma, qoldan qazılǵan suw obyekti. Qudiq – suw obyektine qaraqalpaq tiliniń túsindirme sózliginde: «jerdi dóńgelekletip yamasa tórt müyeshli etip, suw shıqqansha tereń qazılǵan orın, shuqır» dep túsinik beriledi²⁰⁸. Demek, bul *bes+quy* kól gidroniminde quy apellyativlerin quyı/qudiq tiykarında, usı atamaǵa qatnashı dep esaplaytuǵın bolsaq, bul atama qudiq hám kól apellyativleriniń ekewiniń de qatnasiwında dúzilgen.

Qaraqalpaqstannıń arqa rayonları gidronimlerinen: *Bessaǵa*, *Besjap kanalı*, *Tórtsaǵa* atamalarında bes hám tórt sanaq sanları sol suw obyektiń anıq sanın ańlatıwi menen tikkeley baylanıslı. Taq, qos san mánisin ańlatatuǵın sózler menen gidronimlik apellyativler dizbeklesip kelip, suw obyektiń atamasın bildiredi. Mısalı: *Taqjap* (Xojeli rayonı), *Qosjap* (Qanlıkól rayonı), *Taqjap kanalı* (Shimbay rayonı), *Jekesalma* (Kegeyli rayonı) hám taǵı basqa.

San mánisin ańlatatuǵın sózler haqqında grammaticalıq ádebiyatlıarda: «Sanlar menen kórsetilgen sanlıqlardan basqa san mánisin bildiretuǵın sózler de qollanıladı. Máselen, jalǵız, jekke, taq sózleri arqalı – bir sanınıń, egiz, qos, jup, par sózleri eki sanınıń mánisi bildiriledi»²⁰⁹.

Joqarida san mánisin ańlatatuǵın sózler menen kelgen gidronimlerde de atalǵan aymaqtan olardan neshewiniń aǵıp ótiwi, sol aymaqtı qanshasınıń jaylasqanlıǵı menen baylanıslı. Al, *Qırıq jap*, Bessarı *jap* gidronimleri aymaqtı sonshama japtıń bar ékenligin ańlatıp turǵan joq, al kerisinshe etnonim, yaǵníy urıw ataması

²⁰⁸ Каракалпак тилинин түсиндирмс сөзлиги. – Нөкис: «Каракалпакстан», 1988. – Т. III. – Б. 182.

²⁰⁹ Da'wletov A, Da'wletov M, Qudaybergenov M. Ha'zırkı qaraqalpaq a'debii tili – Nökis: «Bilim», 2010. – B. 112.

menen baylanıslı. Qaraqalpaqlarda Qıtay urıwı tiyresine kiretuğın Bessarı, Qırıq urıw atamalarını gidronimler quramında, sonıń ishinde sanlıq sózlerdiń de keliwin – transgidronimizaciya dep ataw mümkin. Tildiń toponimiyalıq sistemasında onamastikalıq konversiya (basqasha atalıwı) solardan qala, awıl atamalarını gidronimge ótiwi, gidronimniń oykonim, oronim yamasa etnonim, antroponomierge ótiwi – bul tilimizge tán qubilis. Misali teńiz, kól gidronimilik formantlar bolsa, al Teńizbay, Kólbay bolıp, adam ismin antroponimdi ańlatıp, transgidronimizaciya bolıp, joqarıdaǵı qırıq, bessarı etnonimlerindegi sanlıqlar menen keliwin, atama mánileriniń awısıwi, kóshiwi dep bahalaw mümkin. Gidronimlerdiń sanlıqlar menen keliwin qurılısı boyinsha eki topargá bólıp qarawǵa boladı.

1. Jay (dara) sanlıqlar menen kelgen gidronimler;
2. Qospa sanlıqlar menen kelgen gidronimler.

Jay (dara) sanlıqlar menen kelgen gidronimierge (*Besjap, Tórtsaǵa, Qırıqjap, Birjap*) atamalardı, al qospa sanlıq penen kelgen gidronimierge *Qırıqbesjersalma* (Kegeyli rayonı) gidronimi misal bola aladı. Bul orında salmanıń sanı qırıq bes emes, al sol salma ağıp ótetüğin jerdiń 45 hektar yaki bólikten turiwi, salmanıń usı jerdən ağıp ótiwi túsiniledi.

Qaraqalpaqstannıń arqa rayonları gidronimleriniń grammaticalıq qurılısin, jasalıwın lingvistikaliq kózqarastan úyreniw zárür dep esaplaymız.

Feyil+atlıq.

Bunday qospa gidronimler eki hám úsh komponentten quraladı. Feyiller dus kelgen háreketlik máni ańlatatuğın birlükler arqalı bildirilmey, kóbinese *qazǵan, ketken, jarǵan, jutqan* hám t.b. birlükler menen bildiriledi.

Feyil hám atlıq túrindegi qospa gidronimlerde *-ǵan/gen, -qan/-ken* affiksleri ónimli qatnasadı. Bul affiksler kelbetlik feyil formaları bolıp, is-hárekettiń belgisin bildiredi.

Grammatikalıq ádebiyatlarda sózlerdiń jasalıwındaǵı bul usıldı leksika-sintaksislık usıl dep ataydı. «Bul usılda sóz jasaw formantı xızmetin sóz dizbegi atqaradı. Ayırım sóz dizbekleri belgili bir mánige iye boladı hám bir túsinikti ańlatadı. Misali: *Qızketken*»²¹⁰.

²¹⁰ Da'wletov A., Da'wletov M., Qudaybergenov M. Ha'zırkı qaraqalpaq a'debiiy tili. – No'kis: «Bilim», 2010. – B. 44.

Feyil hám atlıqtıń qatnasiwındaǵı gidronimler Qaraqalpaqstannıń arqa rayonları aymaqlarında ónimsız bolsa da ushırasadı. Misali: *Qızketken kanalı* (Nókis qalasınıń házırkı ataması Doslıq kanalı), *Qazanketken kanalı* (Kegeyli rayonı), *Dambalketken kólı* (Moynaq rayonı), *Xojaquyǵan kólı* (Kegeyli rayonı), *Hákımjarǵan kanalı* (Kegeyli rayonı), *Qoyanqashqan kólı* (Qaraózek rayonı), *Dońzketken jap* (Kegeyli rayonı), *Botaólgan shúñgil* (Moynaq rayonı), *Atketken kólı* (Kegeyli rayonı), *Sulaymanjutqan kól* (Kegeyli rayonı), *Qiyatjarǵan* (Qanlıkól rayonı), *Orşketken* (Shimbay, Moynaq rayonı), *Bolisjarǵan* (Qaraózek rayonı). Sonday-aq, feyil hám atlıq túrindede baylanıсадı. *Quyǵanbóget* (Qaraózek rayonı), *Qoybaq kanalı* (Qaraózek rayonı) – bunda qoy (di tabis sepligi jasırın formada kelgen), al baq buyrıq meyil formasındaǵı feyil atlıq sózge dizbeklesip kelgen.

F.G.Garipova: «Feyillerden jasalǵan gidronim atamalardı predikativlik sintagma dep ataydı hám «At batkan kul», «Bala akken ylga» – úsh sostavlı, «qazılgan kul», «kazgan ylga» – eki sostavlı predikativlik sintagmadan turadı» – dep kórsetedı²¹¹. Özbek til biliminde N.Begaliev atlıq hám feyil túrindegi gidronimlerdi sostavlı gidronimler dep qarastırıp, olar leksikalizaciyalanǵan gáppler arqalı da bildiriledi dep «Kempir óldı (say), Ógız óldı (keshiw), Baytal óldı (say) misalların keltiredi»²¹².

Qaraqalpaqstannıń arqa rayonları gidronimleri quramında da feyil hám atlıq túrindegi gidronimler ushırasadı. Olardıń derlik barlıǵı atama quramındaǵı predmetke tiyisli is-hárekette qatnashı waqıyalar menen baylanıslı. Misali, *Atketken kólı* – attıń ketip nabit bolıwi waqıyasına, *Sulaymanjutqan kólı* – Sulayman degen adamnıń suwǵa ketiwi, *Qazanketken kanalı* – merekege awqat asılatuğın qazannıń suwǵa iǵıp ketiw waqıyasına, *Qiyat jarǵan jabi* – qiyat urıwinan bolǵan awıl adamları, urıwlas aǵayınler birigip jap qaziwi hám t.b. waqıyalar menen baylanıshı. Demek, feyil hám atlıq túrindegi gidronimler adamlar ómirindegi hár qayılı waqıyalar, jaǵdaylar menen baylanıslı boladı.

²¹¹ Гарипова Ф. Г. Исследования по гидронимии Татарстана. – Москва: «Наука», 1991. – С. 101.

²¹² Бегалиев Н. Самарканд вилояти гидронимлари: Филол. фан. ном. ... дис. – Самарканد, 1993. – Б. 72-73.

3.3. Quramlı gidronimler

Qaraqalpaq tilinde quramlı gidronimler ónimli ushırasadı. Misali: *Qazaqdárya* (Taxtakópir rayonı), *Aqbóget* (Moynaq rayonı), *Kókshekól* (Moynaq rayonı), *Qarakól* (Shomanay rayonı), *Aranshukól* (Moynaq rayonı) hám t.b.

Qaraqalpaq tilinde atlıq+feyil, kelbetlik+feyil, atlıq+atlıq tipinde jasalǵan gidronimler túrinde keledi. Bul komponentlerdiń hárbininiń belgili leksikalıq mánisi bar. Misali: *Úsh+say* (Moynaq rayonı), *Qamis+arıq* (Shimbay rayonı), *Aq+tuba* (Kegeyli rayonı) hám t.b.

Bul atamalardıń hár túrli komponentiniń leksikalıq mánisin ańsat biliwge boladı. Al, ayırım atamalardıń komponentleriniń leksikalıq mánisin birden ayıra almaymız. Olardıń dáslepki tiykarınıń leksikalıq mánisin tek tariyxıy lingvistikaliq hám etimologiyalıq jaqtan izertlew arqalı óana biliwimiz múmkın.

Qaraqalpaq tilinde qospa sóz túrindegi quramlı gidronimler tómendegishe jasaladı:

Eki komponenti de atlıq sózlerden jasalǵan gidronimler: *Mayjap* (Shimbay rayonı), *Tasbóget* (Qońırat rayonı), *Súwenarım* (Qońırat rayonı), *Xanjap* (Qońırat rayonı), *Qamisarıq* (Shimbay rayonı) hám t.b.

Atlıqqa kelbetlik sóz jasawshı qosımtalardıń qosılıwı arqalı, yaǵníy atlıq+kelbetlik jasawshı qosımta+atlıq tipinde jasalǵan birikken gidronimler: *Qanlı+kól* (Qanlıkól rayonı), *Qálli+jaǵıs* (Qońırat rayonı) hám t.b.

Túbir atlıqlardıń birigiwi nátiyjesinde jasalǵan gidronimlerdiń ishinde komponenti adam atı menen kelgen atamalar kóp (Kegeyli rayonı), *Üsenjap* (Shomanay rayonı) hám t.b. bunda birikken atlıqlardıń eki komponenti de atlıqtan jasalǵan.

Eki atlıqtan birigiwinen jasalǵan gidronimlerdiń birinshi komponenti adam atı bolıp kelgende menshiklilikti bildiredi. *Bul jaǵdayda* birinshi komponent iyelik sepliginiń jasırın formasında turadı. *Üsenjap* (Úsenniń jabı) (Shomanay rayonı), *Dawitkól* (Dawittıń kóli) (Kegeyli rayonı) hám t.b. Sonday-aq, *Batpaqótkel* (Taxtakópir rayonı), *Abatjarmıs* (Kegeyli rayonı) gidronimleriniń komponentleri de atlıqtan jasalǵan.

Birinshi komponenti kelbetlik, ekinshi komponenti atlıqtan jasalǵan birikken gidronimler. Bul formada jasalǵan gidronimler júdá jiyi ushırasadı. Misali: *Aqjaǵıs* (Moynaq rayonı), *Bozkól* (Kegeyli rayonı), *Jalpaqjap* (Kegeyli rayonı), *Jańasuw* (Moynaq rayonı), *Qarajar* (Moynaq rayonı), *Qızılózek* (Shimbay rayonı), *Kókiyirim* (Kegeyli rayonı) hám t.b.

Bul gidronimlerdiń birinshi komponentindegi aq, boz, jalpaq, jańa, kók sózleri kelbetlik. Al, ekinshi komponenti *jaǵıs*, *kól*, *jap*, *suw*, *jar*, *ózek*, *iyrim* sózleri atlıq. Hárbir komponentti jeke alǵanımızda, olar óz aldına gidronim bola almaydı. Olardıń óz ara birikpesi óana belgili obyekttiń atın bildiredi.

Birinshi komponenti atlıq, ekinshi komponenti kelbetlik feyilden jasalǵan birikken gidronimler. Misali: *Qazanketken* (Kegeyli rayonı), *Dońızketken* (Kegeyli rayonı), *Orisketken* (Shimbay, Moynaq rayonı), *Qızketken* (Nókis qalası) hám t.b.

Birinshi komponenti sanlıq, ekinshi komponenti atlıqtan jasalǵan birikken gidronimler. Misali: *Besjap* (Shimbay rayonı), *Tórtsaǵa* (Shimbay rayonı), *Bessaǵa* (Nókis rayonı), *Úshqudıq* (Qońırat rayonı) hám t.b. Sonday-aq, sanlıq+kelbetlik hám sanlıq+atlıq tipinde birikken gidronimler jasaladı. Misali: *Bessar* (Shimbay rayonı), *Úshótkel* (Moynaq rayonı) hám t.b.

Ishki fleksiyalıq usıl menen birikken gidronimler.

Túbirdıń dáslepki forması heshqanday ózgeriske ushıramay birigedi. Misali: *Aqjaǵıs* (Taxtakópir rayonı), *Qaratereń* (Taxtakópir rayonı), *Bozkól* (Kegeyli rayonı), *Jalpaqjap* (Kegeyli rayonı), *Qızıljap* (Moynaq rayonı) hám t.b.

Túbirdıń dáslepki forması ishki flekciyalıq qubılısqa ushırap birigedi. Misali: *Qaraoy*, *Qattuágar* sıyaqlı gidronimler túbirdegi a, i sesleri túsip qalıp, túbir ishki flekciyalıq qubılısqa ushıraǵan, sóylew tilinde *Qaroy*, *Qattaǵar* túrinde aytıladı.

Birikpegen qospa sózlerden bolǵan gidronimler eki-úsh hám onnan da kóp sózlerden quralıp, belgili obyekttiń atın bildiredi. Misali: *Dáwkempir kóli* (Moynaq rayonı), *Jekenaydın kóli* (Qaraózek rayonı), *Esimózek kanalı* (Qaraózek rayonı) hám t.b.

Birikpegen qospa sózlerden jasalǵan gidronimlerdiń dáslepki komponenti kóbinese anıqlawshı (kórsetkish) bolıp keledi. Misali: *Súwenlijap kanalı* (Xojeli rayonı), *Abatjap kanalı* (Kegeyli rayonı) hám t.b.

Gidronimlerdiň birikpegen komponentleri kóbinese atlıqtan boladı.

a) Qisqarǵan atlıq+atlıq. Mısalı: *Kolxozabad kanalı* (Shomanay rayonı), *Raykomarna* (Şumbayı rayonı) hám t.b.

b) Atlıq+atlıq+atlıq. Misali: *Aralbayjap kanalı* (Shimbay rayonu), *Esbergenshüǵanqa kólı* (Ocqırat rayonu) həm t.b.

d) Dörəndi atlıq+atlıq. Misalı: *Kegeyli kanalı* (Şımbay rayonu) hám t.b.

e) Qısqarğan atlıq+sanlıq+atlıq. Misalı: *RK-2 kanalı* (Qaraózek rayonı), *RK-5 kanalı* (Qaraózek rayonı), *RK-6 kanalı* (Qaraózek rayonı), *EK-1 kanalı* (Kegeyli rayonu). Bu tərəfənə dələmətək.

Demek, birikpegen qospa sózlerden jasalǵan gidronimlerdiń ózine tn ózgeshelikleri bar. Gidronimikalıq dizbekler tildegi erkin sóz dizbeginen tómendegidey belgileri menen ajiralıp turadi. Birinshiden, gidronimlerdiń komponentin tildegi sinonimleri menen almastırıwǵa bolmaydı, eger almastırıǵan jaǵdayda basqa atama kelip shıǵadı. Ekinshiden, gidronim quramındaǵı sózler ózleriniń anıq mánisin joytıp, sol obyekttiń belgisin ańlatıwshı máni sıpatında qaladı. Sonday-aq, atamalardı bildiretuǵın sózler juplasıp, gidronimlerdi payda etedi. Jergilikli atamalardı bildiretuǵın bunday gidronimlerdiń mánileri kóbinese, bir-birine qarama-qarsı bolıp keledi. Misali: *Barsakelmes kóli* (Moynaq rayoni). Bunda gidronim atamanuń birinshi komponenti shárt meyil formasınan, ekinshi komponenti bolımsız formadan jasalǵan.

Qaraqalpaqstannıń arqa rayonları gidronimlerin analizlegende jay túrindegi atamalarǵa salıstırǵanda qospa gidronimlerdiń sanı basım kóphshılıgın qurayıd. Gi...

Eki komponentli: *Abatjap* (Kegeyli rayonu), *Amanjap* (Kegeyli rayonu), *Quyinjap* (Shimbay rayonu), *Aytekejap* (Shimbay rayonu), *Jilwan kanalı* (Tsentral rayonu).

Diyqanarna kanalı (Nókis rayonı), Tórtsaǵa kanalı (Shimbay rayonı), Qaramoynıp (Qaraózek rayonı), Qaratereń kóli (Taxtakópir rayonı), Mayjap kanalı (Taxtakópir rayonı), Mánjiwlıjap kanalı (Shimbay rayonı), Aqışaq salma (Kegeyli rayonı), Erkindárya kanalı (Kegeyli rayonı), Qazanketken kanalı (Kegeyli rayonı), Kókshiyel kól (Kegeyli rayonı), Qızılshali kollektor (Kegeyli rayonı) hám t. b.

Tört komponentli: *Úshqudajap kanalı* (Xojeli rayonı), *Gónedárya Minajjal* (Kegeyli rayonı), *Qırıqbesjer salma* (Kegeyli rayonı), *Quwanishjarmaqazı* (Kegeyli rayonı).

Juwmaqlap aytqanda, qaraqalpaq til biliminde Qaraqalpaqstannıń arqa rayonları gidronimleri ózine tán ózgesheliklerge iye. Qaraqalpaq tili gidronimleri jay, qospa, quramlı túrinde ushırasadı. *-li/-li*, *-ma/-me*, *-ba/-be*, *-liq/-lik*, *-az/-i*, *-qin* siyaqli sóz jasawshi affiksler gidronimlerdi jasawda qatnasadı. Ásirese, *-li/-li* affiksleri zoogidronim hám fitogidronimlerdi aňlatıwda tiykargı xızmetti atqaradı.

Gidronim apellyativler jeke turıp ta jay gidronimler bola aladı. Qaraqalpaq tilinde qospa gidronimler jay gidronimlerge qaraǵanda basım kópshiligin qurayıdı. Qospa gidronimilerdiń komponentleriniń sanı boyinsha eki, úsh, tórt komponenttiń birigiwinen jasalǵan formaları da ushırasadı. Jay gidronimler qospa hám birikken gidronimlerdi dúziwde qatnasıp, tiykarınan olar tilimizdiń grammaticalıq qurılısına agglyutinativlik beyimliligine sóz jasaw sistemasındaǵı nızamlılıqlarǵa boysınadı.

Qaraqalpaqstanniń arqa rayonları gidronimleri sóz jasawdıń barlıq usılları arqlı jasala bermeydi. Gidronimlerdiń jasalıwında dórendi gidronimler, yaǵníy affiksaciya usılı, leksika-sintaksislik usıllar arqlı jasaladı. Gidronimlerdiń basqa da usıllar arqlı jasalıwı ónimsız dárejede.

Qaraqalpaq tilinde gidronimlerdi teoriyalıq jaqtan tiykarlap beriw, onıň ámeliy jaqtan qollanılıwında, yaǵnyı gidronim atamalardı durıs jazıwda kórsetkış bolıp esaplanadı. Sebebi, búgingi kúnde toponimikalıq atamalardı, sonıň ishinde gidronimikalıq atamalardıń jazılıwında hár qıylılıq bar. Bunday hár qıylılıq, gidronimler imlasındaǵı nuqsanlardı saplastırıw ushın gidronim terminlerdi ilimiý tiykarlar, derekler arqalı turaqlastırılıwı kerek dep esaplaymız.

Gidronimlerdiń jasalıwında eń daslep sóı suw obyctınlı qızadı da belgisin ayriqshalap kórsetetuǵın sóz tiykar bolıp qatnasadi. Bunda hámme ushin tanimalı bolǵan sóz tańlanadı. Bul gidronimniń basqa da gidronimlerden daralap, ózgeshelep kórsetetuǵın eń tiykarǵı belgisi. Qaraqalpaq tili gidronimleriniń grammaticalıq qurılısin hár tárepleme úyreniw, usı tiykarda qaraqalpaq tilindegi gidronimlerdiń orfografiyalıq, orfoepiyalyıq, etimologiyalyıq, túnsindirme sózliklerin islep shıǵıw, keń jámiyetshılıktıń gidronim boyınsha bilimin jańa derekler menen tolıqtıradı.

JUWMAQ

Pútkil adamzattıń, dýnyaniń tirishiliği suw menen baylanışlı. Jer-suw atamaların izertlew, olardıń atalıw, qáliplesiw, payda bolıw tariyxın úyreniw – kóp gána sorawlargá juwap tabıwımızǵa, bay maǵlıwmatlardı, dereklerdi aniqlawǵa járdem beredi. Xalqımızdıń tariyxı menen baylanışlı atamalardı úyreniw úlken áhmiyetke iye. Gárezsizligimizdiń eń dáslepki kúnlerinen baslap-aq milliy qádiriyatımızdı tiklewge baylanışlı unamlı jumislar ámelge asırıldı. Ásirese, atamalardı qoyıw, turaqlastırıw másalessinde bir qansha mámlekетlik qararlar shıqtı. Awqam dáwirindegi orınlı-orınsız qoyılǵan atamalardı milliyligimiz sáwlelenip turatuǵın, óz tilimizdegi atamalarǵa ózgertiw másalesseleri boyınsha bir qatar jumislar orınlındı. Bul sıyaqlı gidronimlerdi lingvistikaliq kózqarastan úyreniw arqalı belgili aymaqta jasaǵan xalıq, qáwım, uriwlar hám ata-babasınıń hám búgingi kúnde shuǵıllanıp kiyatırǵan kásip-kárın, sol aymaqtaǵı bay tábiyatı sıyaqlı bir qatar dereklerdi aniqlawda başlı qural boladı. Gidronimler xalıqtıń milliy tiliniń rawajlanıw basqıshları, sonday-aq, onda payda bolǵan hár túrli ózgerislerdi aniqlawda da salmaqlı orıngá iye.

Hárqanday gidronim tábiyat hám jámiyettegi ózgerisler, rawajlanıwlar menen tikkeley baylanışlı halda til nızamlılıqları tiykarında júzege keledi. Gidronimlerdiń payda bolıw, qáliplesiw, ózgeriwi – bul sol aymaqta jasap atırǵan xalıqtıń ótmishi menen de tıǵız baylanışlı boladı. Dáwirler, áwladlar ózgeredi, al gidronimlerdiń ayırmaları uzaq dáwirlerdiń esteligi bolıp, xalıqtıń turmıs tirishiliginde júz bergen waqıya hám qubılıslardıń esteligi sıpatında saqlanıp qala beredi.

Qaraqalpaqstannıń arqa rayonları gidronimleri de usı aymaqta jasap atırǵan qaraqalpaq xalqınıń uzaq hám eski tariyxı, turmısıq tájiriybessiniń jemisi. Gidronimler qaraqalpaq xalqınıń milliy tili, ótmishi, tariyxı, ruwxıy dýnyası, etnikaliq quramı, shıǵısı,

úrp-ádet, dástúrleri, ásirese suw jaǵalap otırǵan xalıqlardıń turmısı, Qaraqalpaqstannıń tábiyatı, ıqlım sharayatı, eski hám házirgi dáwirdegi suwgarıw texnologiyaları haqqında da biytákirar dereklerdi beredi. Qaraqalpaqstan gidronimlerin izertlew tek til bilimi ushın gána emes, al tariyx, geografiya, etnografiya hám basqa da ilim tarawları ushın da bahalı maǵlıwmatlar beredi.

Qaraqalpaqstannıń arqa rayonlarında suw obyekteri oǵada kóp, olar biri ekinshisin tákirarlamayıtuǵın túrlishe atamalar menen ataladı. Aymaqtaǵı xalıq suw obyektlere birin ekinshisinen ajıratıp kórsetiw ushın atamalar qoyǵan. Bunday gidronimlerdiń payda bolıwında gidronimlik apellyativler qollanıladı. Qaraqalpaqstannıń arqa rayonları gidronimleriniń payda bolıwında gidronim apellyativlerdiń xızmeti ayriqsha. Gidronimlik apellyativler (jap, kól, kanal, qudıq hám t.b.) sol suw obyektiń menshikli atamasın hám túrin bildiredi.

Biz gidronimlerdi úyreniw arqalı tómendegishe juwmaqqqa keldik.

1. Hárqanday gidronimniń atalıwında qaraqalpaq xalqınıń sóz tańlaw, atama qoyıw tapqırılığı, tereń zeyni, joqarı ruwxıy mádeniyati sáwlelengen. Gidronimler arqalı Qaraqalpaqstannıń arqa rayonları xalqınıń diyqanshılıqtaǵı, sharwashılıqtaǵı suwgarıw isi menen baylanışlı mol tájiriybesi körinip turadı.

2. Gidronimlerdiń quramında ushırasatuǵın etnonimler Qaraqalpaqstannıń arqa rayonlarında erte waqıtlardan-aq qaysı qáwım, uriw hám tiyrelerdiń, qaysı millet wákilleriniń otırıqshı túrde turmıs keshiriwin ótmish derekleri menen ushlastıradi, al antropogidronimler arqalı izertlengen obyektte el bassħları, awıldıń kátquda aqsaqalları, pidayı azamatlardıń suw obyektlərdiń qazıw jumislarında xızmetleri arqalı, olardıń ismleriniń de gidronimler quramında, xalıq awzında óz-ózinən mágilesip qalǵanlıǵıń kóriw múmkın.

3. Fitogidronim hám zoogidronimler Qaraqalpaqstannıń bay tábiyatın kórsetedi. Geomorfologiyalıq gidronimler Qaraqalpaqstannıń arqa rayonlarınıń relyefin, geografiyalıq sharayatın, topıraq quramın hám t.b. ózgesheliklerin ayriqsha kórsetedi.

4. Qaraqalpaqstan gidronimlerin úyreniw, olardı ilimiý kózqarastan tallaw tek ǵana lingvistika ilimi ushın emes, al tariyx, geografiya, etnografiya hám t.b. pánler ushın da bahalı maǵlıwmatlardı beredi.

5. Qaraqalpaqstannıň arqa rayonları gidronimlerin lingvistikaliq kózqarastan úyreniw arqalı ulhwma bilim beriw mekteplerinde, orta hám orta arnawlı bilimlendiriliw, joqarı oqıw orınlarında oqiwsı hám studentlerge toponimlerdi toplaw boyınsha sorawnama tiykarında gidronimlerdiň etimologiyası, tariyxı, qoyılıw sebepleri taǵı basqa da sorawlarga tiyanaqlı sheshim tabıw hám respublikamızdağı gidronimler boyınsha bay maǵlıwmatqa iye bolıw múmkin.

6. Qaraqalpaq tilinde Qaraqalpaqstannıň arqa rayonları gidronimleri ózine tán ózgesheliklerge iye. Qaraqalpaq tili gidronimleri jay, qospa, quramlı túrinde ushırasadı. *-Li/-li, -ma/-me, -ba/-be, -luq/-lik* affiksleri arqalı gidroniniler jasaladı. Ásirese, *-li/-li* affiksleri zoogidronim hám fitogidronimlerdi jasawda belgili xızmet atqaradı.

7. Gidronim apellyativler jeke turıp ta jay gidronimler bola aladı. Qaraqalpaq tilinde qospa gidronimler jay gidronimlerge qaraǵanda basım kóphshiligin qurayı. Komponentleriniň sanı boyınsha eki, úsh, tórt komponenttiň birigiwinen jasalǵan qospa gidronimler de ushırasadı. Jay gidronimler qospa hám quramlı gidronimlerdi dúziwde qatnasıp, tiykarınan olar tilimizdiň grammaticalıq qurılısına agglyutinativlik beyimliligine sóz jasaw sistemasındań nuzamlılıqlarğa boyşınadı. Qaraqalpaqstannıň arqa rayonları gidronimleri barlıq usıllar tiykarında jasala bermeydi. Gidronimler affiksaciya usılı arqalı, qospa gidronimler (sóz qosılıw, sóz qosılıw hám affiksaciya), leksika-sintaksislik usıllar arqalı jasaladı. Gidronimlerdiň basqa da usıllar arqalı jasalıwı ónimsız dárejede.

8. Qaraqalpaq tilinde gidronimlerdi teoriyalıq jaqtan tiykarlap beriw, onıň ámeliy jaqtan qollanılıwında, yaǵníy gidronim atamalardı durıs jaziwda kórsetkish bolıp esaplanadı.

9. Qaraqalpaq tili gidronimleriniň grammaticalıq qurılısun hár tárepleme úyreniw, usı tiykarda qaraqalpaq gidronimleriniň orfoepiyalyq, orfoepiyalyq, etimologiyalyq hám túsindirme

sózliklerin islep shıǵıw, keń jámiyetshiliktiň gidronim boyınsha bilimlerin jańa derekler menen tolıqtırıdı.

10. Hárbir rayon aymağındagi suw obyektlерiniň dizimin alıw hám onı sistemalastırıw, Qaraqalpaqstannıň arqa rayonları gidronimlerin rásmiy hújjetlerde atamalarınıň durıs jazılıwına erisiwe qollanba sıpatında alfavitli imla sózliklerin dúziw, hárbir gidronim atamanıň kelip shıǵıwın etimologiyalyq analizlew arqalı etimologiyalyq sózlikler dúziw, gidronimlerdiň túsindirmeli sózliklerin dúziw zárúr dep esaplaymız.

11. Qaraqalpaqstan gidronimlerin úyreniw, olardı ilimiý kózqarastan tallaw tek ǵana lingvistika ilimi ushın emes, al tariyx, geografiya, etnografiya hám t.b. pánler ushın da bahalı maǵlıwmatlardı beredi. Qaraqalpaqstannıň arqa rayonları gidronimlerin lingvistikaliq kózqarastan analizlew arqalı orta hám orta arnawlı bilim beriw mákemelerinde, joqarı oqıw orınlarında oqiwsı hám studentlerge toponimlerdi toplaw boyınsha sorawnama tiykarında gidronimlerdiň etimologiyası, tariyxı, qoyılıw sebepleri hám basqa da sorawlarga tiyanaqlı sheshim tabıw hám respublikamızdağı gidronimler boyınsha bay maǵlıwmatqa iye bolıw múmkin.

2. Monografiya, ilimiý maqala, toplamlar

PAYDALANÍLGÁN ÁDEBIYATLAR

1. Siyasi ádebiyatlar

1. Мирзиёев Ш.М. Эркин ва фаровон, демократик Ўзбекистон давлатини биргаликда барпо этамиз. Ўзбекистон Республикаси Президенти лавозимига кириши тантанали маросимга бағишенгандык Олий Мажлис Палаталарнинг қўшма мажлисдаги нутк. – Тошкент: «Ўзбекистон», 2016. – Б. 56.

2. Өзбекстан Республикасы Президентинин 2016-жыл 13-майдағы «Элишер Наўайы атындағы Ташкент мәмлекетлик өзбек тили хәм әдебияты университетин шөлкемлестириў туўралы» ПФ-4794-санлы Пәрманы / www.lex.uz.

3. Өзбекстан Республикасы Президентинин 2017-жыл 12-январьдағы «Китап өнимлерин баспадан шығарыў хәм таратыў системасын раўажландырыў, китап оқыуды хәм китапқумарлық мәдениятын асырыў хәм де үтит-насиятлаў бойынша комиссия дүзүй хаққында»ғы Ф-4789-санлы Пәрманы / www.lex.uz.

4. Өзбекстан Республикасы Президентинин 2017-жыл 16-февральдағы ПФ-4958-санлы «Жоқары оқыў орынларынан кейинги билимленидириў бағдарламасын еле де жетилистириў туўралы» Пәрманы / www.lex.uz.

5. Өзбекстан Республикасы Президентинин 2017-жыл 17-февральдағы ПҚ-2789-санлы «Илимлер академиясы искерлиги, илимий изертлеў жумысларын шөлкемлестириў, баскарды хәм каржыландастырыўды және жетилистириў ис-илажлары туўрысында»ғы қарапы / www.lex.uz.

6. Өзбекстан Республикасы Президентинин 2017-жыл 13-сентябрьдеги ПҚ-3271-сан «Китап өнимлерин баспадан шығарыў хәм таратыў системасын раўажландырыў, китап оқыуды хәм китапқумарлық мәдениятын асырыў хәм үтит-насиятлаў бойынша комплекс ис-илажлар бағдарламасы хаққында»ғы қарапы / www.lex.uz.

2.1. Абдимуратов К. Двадцать названий Арала//Советская Каракалпакия. – Нукус, 1979, 13-ноябрь.

2.2. Абдимуратов К. Почему так названо? – Нукус: «Каракалпакстан», 1970. – 129 б.

2.3. Абдимуратов К. Структура каракалпакских топонимов// Советская тюркология. – Баку, 1971. – № 5. – С. 85-88.

2.4. Абдимуратов К. Топонимика Каракалпакии: Автореф. дис. ... канд. филол. наук. – Нукус, 1966. – 24 с.

2.5. Агеева Р.А. Происхождение имен рек и озер. – Москва: «Наука», 1985. – 144 с.

2.6. Айтмуратов Д. Тюркские этнонимы: каракалпак, черные клубоки, черкес, башкорт, кыргыз, уйгар, тюрк, печенег, сак, массагет, скиф. – Нукус: «Каракалпакстан», 1986. – 131 с.

2.7. Атаниязов С. Топонимика Юга-Восточного Туркменистана: Автореф. дис. ... канд. филол. наук. – Ашхабад, 1966. – 22 с.

2.8. Атаниязов С. Түркменистанның топонимиясы. – Ашхабад: Үкім, 1981. – 176 с.

2.9. Эбдимуратов К. «Қыпшак», «Манғыт» сөзлеринин этимологиясы хаққында// Каракалпак тили бойынша изерталеўлер. – Нөкис, 1971. – 206 б.

2.10. Эбдимуратов К. Қарақалпақстан топонимикасы хәм оны изерталеў мәселелери// «Әмиүдәръя». – Нөкис, 1965. – № 2. – Б.119-125.

2.11. Эбдимуратов К. Неге усылай аталған? – Нөкис: «Каракалпакстан», 1965. – 80 б.

2.12. Эбдирахманов А. Топонимика және этимология. – Павлодар: С.Торайғыров атындағы Павлодар мәмлекетлик университети, 2010. – 240 б.

2.13. Бабаходжаев Р.Х. Историко-этимологический анализ гидронимии Ташкентской области Узбекистана: Автореф. дис. ... канд. филол. наук. – Казань, 1993. – 21 с.

2.14. Bartoli M., Bertoni G. Breviario di neolinguistica. – Modena, 1965. – 126 p.

- 2.15. Баскаков Н.А. Географическая номенклатура в топонимии Горного Алтая// Топонимика Востока. – Москва, 1969. – С. 66.
- 2.16. Баскаков Н.А. Географическая номенклатура в топонимии Горного Алтая// Топонимика Востока. – Москва: «Наука», 1969. – С. 65-69.
- 2.17. Баскаков Н.А. Клички собак у каракалпаков. Ономастика Средней Азии. – Москва, 1978. – 206-209 с.
- 2.18. Бегалиев Н. Самарқанд вилояти гидронимлари (лисоний тақлил): Филол. фан. ном. ... дис. – Самарқанд, 1994. – 133 б.
- 2.19. Бегалиев Н. Самарқанд вилояти гидронимлари (лисоний таҳлил): Филол. фан. ном. ... дис. автореф. – Самаранд, 1994. – 25 б.
- 2.20. Бегжанов Т. Қарақалпак тили диалектологиясының мәселелеринен. – Нөкис: «Қарақалпакстан», 1971. – 212 б.
- 2.21. Бекбајлов О. «Арал» гидроними хәм «Араллылар» этненими хаккында// Қарақалпак тили бойынша изертлеўлер. – Нөкис: «Қарақалпакстан», 1971. – Б.169-178.
- 2.22. Бекбергенов А. Қарақалпак тилиндеги санлықлардың сакраменталь мәнилери// Қарақалпак тили бойынша изертлеўлер. – Нөкис: «Қарақалпакстан», 1971. – Б. 186-191.
- 2.23. Berger D. Geographische Namen in Deutschland. Herkunft und bedeutung der namen von Landen, Bergen und Gewassern, Mannheim.– Leipzig-Ween, 1993.– 296 р.
- 2.24. Бонфанте Дж. Позиция неолингвистики (пер. на русский язык). – М.: Наука, 1960. – 339 с.
- 2.25. Вофаев Б. Қўл сўзининг маънолари ва тарихи// Ўзбек тили ва адабиёти. – Тошкент, 1992. – № 2. – Б. 18.
- 2.26. Гарипова Ф.Г. Исследования по гидронимии Татарстана. – Москва: «Наука», 1991. – 294 с.
- 2.27. Гатауллин Р.Р. Историко-лингвистическое описание тюрко-татарской топонимии Южного Урала и Зауралья: Автореф. дис. ... канд. филол. наук. – Казань, 2012. – 30 с.
- 2.28. Гейбуллаев Г.А. Топонимия Азербайджана. – Баку: ЭЛМ, 1986. – 115 с.
- 2.29. Гельдиханов М. Местные географические термины Туркменистана: Автореф. дис. ... канд. филол. наук. – Баку, 1973. – 23 с.
- 2.30. Da'wletov A, Da'wletov M, Qudaybergenov M. Ha'zirgi qaraqalpaq a'debiy tili. – Nokis: «Bilim», 2010. – В. 112.
- 2.31. Джапаров Н.Р. Гидронимия Кыргызстана. Автореф. дис. ... канд. филол. наук. – Бишкек, 2006. – 25 с.
- 2.32. Дмитриева Л.В. Этимология географических appellативов в тюркских и других алтайских языков// Алтайские этимологии. – Л., 1984. – С. 134-177.
- 2.33. Донидзе Г.Н. Гидронимические термины в тюркских языках// Ономастика. – Москва, 1969. – С. 165.
- 2.34. Дүсімов З, Эгамов Х. Жер атамаларының қысқаша түсінірмे сөзлиги. – Нөкис: «Билим», 1991. – 184 б.
- 2.35. Доспанов О. Қарақалпак аймактың лексикографиясы. – Нөкис: «Қарақалпакстан», 2009. – 88 б.
- 2.36. Доспанов О., Шынназарова С. Соркөл топоними туўралы гейпара пикирлер// «Илим хәм билимлendirиүге арналған өмир». Академик А.Дәүлетовтың 70 жыллы юбилейине арналған: Илимий-теориялық конференция материаллары. – Нөкис: «Билим», 2012. – Б. 42-43.
- 2.37. Древнетюркский словарь. – Ленинград: «Наука», 1969. – 676 с.
- 2.38. Дульзон А.П. Древние топонимы Южной Сибири индиевропейского происхождения. – Москва: «Наука», 1964. – 344 с.
- 2.39. Дүсімов З. Историко-лингвистический анализ топонимии Хорезма: Филол. фан. ном. ... дис. – Ташкент, 1986. – 36 с.
- 2.40. Дүсімов З. Хорезм топонимлари. – Тошкент: «Фан», 1985. – 79 б.
- 2.41. Дүсімов З. Шимолий Хоразм топонимларининг ясалиши// Ўзбек тили ва адабиёти. – Тошкент, 1969. – № 5. – Б. 79-80.
- 2.42. Есбергенов Х. Қонырат тарийхый хәм мәдений естеликлери. – Нөкис: «Билим», 1993. – 102 б.
- 2.43. Жаббаров Х. Ўзбек тилининг сўғориш лексикаси: Филол. фан. ном. ... автореф. – Тошкент, 1996. – 24 б.
- 2.44. Жанузаков Т. Обычаи и традиции в казахской антропонимии// Этнография имён. – Москва: «Наука», 1971. – С.100–103.


- 2.45. Жанузаков Т. Очерк казахской ономастики. – Алма-Ата: «Наука», 1982. – 176 с.
- 2.46. Жданко Т.А. Очерки исторической этнографии каракалпаков. – М-Л., 1950. – 172 с.
- 2.47. Каймудинова К.Д. Қазақстанның аридті аймактарының топонимиясы. – Алма Ата: Тe – Color, 2010. – 280 б.
- 2.48. Камалов А.А. Башкирская топонимия. Отв.ред. член-корр. РАН Э.Р. Тенишев. – Уфа: Китап, 1994. – 302 с.
- 2.49. Камалов А.А. Башкортостан гидронимиясы: Филол. илим. канд. ... дис. – Офе, 1969. – 178 б.
- 2.50. Камалов А.А. Некоторые аспекты изучения башкирских народных географических терминов// Вопросы топонимики Башкирии. – Уфа, 1981. – С.10.
- 2.51. Камалов С. Вамбери каракалпаклар тууралы// ӨзР ИА ҚҚБ Хабаршысы – Нөкис, 1995. – Б. 42. (4-санына қосымша).
- 2.52. Караев С. Топонимия Узбекистана. – Тошкент: «Фан», 1991. – 129 с.
- 2.53. Қарақалпак әдебий тилинин грамматикасы. – Нөкис: «Билим», 1994. – 450 б.
- 2.54. Каримова Л. Ўзбек тилида топонимларининг ўрганилиши.– Тошкент: «Фан», 1982. – 85 б.
- 2.55. Конкашпаев Г.К. Казахские народные географические термины// Известия АН КазССР. Серия география. – Алма-Ата, 1951. – вып. 3. - № 99. – С. 56-58.
- 2.56. Конкашпаев Г.К. Словарь казахских географических названий. – Алма-Ата, 1963. – 185 с.
- 2.57. Конкобаев К. О киргизских топонимах с компонентам – Беш: Материалы конференции. – Москва, 1975. – С. 117-119.
- 2.58. Qoraev S. Toponimika. – Toshkent: O'zbekiston faylasuflar milliy jamiyati, 2006. – 320 б.
- 2.59. Кошанов К, Зарымбетов А. Об исследовании топонимов, происшедших от гидронимов Каракалпакистана// Илим хэм жәмийет. – Нөкис, 2012. – № 3-4. – Б. 71-72.
- 2.60. Кошанов К. Атамалар былғасығы, топонимика хэм ономастика илими нелерге кеүил бөлийи керек?// «Каракалпакстан мұғаллыми». – Нөкис, 1992. - № 1.- Б. 27-28.
- 2.61. Кошанов К. Вопросы современной каракалпакской ономастики// Илим хэм жәмийет. – Нөкис, 2015. – № 2. – Б. 22-24.
- 2.62. Кошанов К. Ҳәзиригі жағдайда топонимиканың хэм ономастиканың рауажланыў мәселелери// Тиллердин өз ара қатнаслары жағдайында ҳәзиригі қаракалпак тилинин терминологиясын тәртиплестириү мәселелери: Илимий-әмелий конференция материаллары. – Нөкис, 1992. – Б. 6-8.
- 2.63. Krahe H. Unseren ältesten Flussnamen. Wesbaden, 1994. 123 р.
- 2.64. Курбанов М. Географиялық терминлердин семантикалық усыл арқалы топоним жасаўы// Ҳәзиригі дәүирде тил илимин изертлеў хэм оқытыў мәселелери. – Нөкис, 2011.– Б. 105-166.
- 2.65. Курбанов М.Д. Қоракалпок тилидаги географик терминларининг лексик-грамматик хусусиятлари: Филол. фан. ном. ... дис. автореф. – Нукус, 2011. – 23 б.
- 2.66. Мадиева Г.Б. Гидронимия Восточного Казахстана: Дис. ... канд. филол. наук. – Алматы, 1990. – 135 с.
- 2.67. Мирахмалов М. Табиий географик терминларнинг шаклланишида халқ атамаларининг ўрни: Геогр. фан. докт. ... дис. – Тошкент, 1998. – 148 б.
- 2.68. Молчанова О.Т. Гидронимы и оронимы Горно-Алтайской автономной области (лингвистический анализ): Автореф. дис. ... канд. филол. наук. – Томск, 1968. – 21 с.
- 2.69. Молчанова О.Т. Топонимический словарь Горного Алтая. – Горно-Алтайск, 1979. – 396 с.
- 2.70. Муллонен И.И. Очерки вепской топонимии. СПб.: Наука, 1994. – 157 с.
- 2.71. Мурзаев Э.М. Словарь народных географических терминов. – Москва: Мысль, 1984. – 653 с.
- 2.72. Мурзаев Э.М. Очерки топонимики. – Москва: Мысль, 1974. – 382 с.
- 2.73. Надергулов У.Ф., Шакуров Р.З. Башкирские топонимы бассейна реки Большой Иргиз// Ономастика Поволжья, 4. – Саранск, 1976. – С.210-211 с.
- 2.74. Насыров Д, Доспанов О. Қарақалпак тилинин диалектологиялық сөзлиги. – Нөкис: «Қаракалпакстан», 1983. – 402 б.

- 2.75. Нафасов Т, Нафасова В. Ўзбек тили топонимларининг ўкув изохли луфати. – Тошкент: «Янги аср авлоди», 2007. – 124 б.
- 2.76. Нафасов Т. Қишлоғингиз нега шундай аталган? – Тошкент: «Фан», 1989. – 83 б.
- 2.77. Нафасов Т. Ўзбекистон топонимларининг изохли луфати. – Тошкент: «Ўқитувчи», 1988. – 288 б.
- 2.78. Низомов А, Рахимова Г, Расулова Н. Топонимика// ўкув қўлланма. – Тошкент: «Шарқ», 2013. – 119 б.
- 2.79. Никонов В.А. Введение в топонимику. – Москва: ЛКИ, 2011. – 184 с.
- 2.80. Нуратдинова Р.С. Ўзбек ономастикаси терминларининг лисоний-тахлили: Филол. фан. ном. ... дис. автореф. – Тошкент, 2005. – 21 б.
- 2.81. Ондар Б.К. Гидронимия Тувы. Автореф. дис. ... канд. филол. наук. – Москва, 1993. – 22 с.
- 2.82. Отажонова А.Н. Хорезм этнотопонимлари ва уларнинг луғавий асослари: Филол. фан. ном. ... дис. – Тошкент, 1997. – 130 б.
- 2.83. Охунов Н. Антропонимика нима? – Тошкент: «Ўзбекистон», 1984. – 16 б.
- 2.84. Охунов Н. Жой номлари таъбири. – Тошкент: «Ўзбекистон», 1994. – 85 б.
- 2.85. Охунов Н. Топонимлар ва уларнинг номланиш хусусиятлари. – Тошкент: «Фан», 1989. – 56 б.
- 2.86. Өмирбаев Е. Географиялық терминлер менен атамалардың орысша-қарақалпакша түснидирме сөзлиги. – Нөкис: «Билим», 1993. – 244 б.
- 2.87. Паҳратдинов К. Ономастика терминлери сөзлиги. – Нөкис: «Қарақалпакстан», 2016. – 22 б.
- 2.88. Паҳратдинов К., Бекниязов К. Қарақалпакстан топонимлерининг қурылышы// Илим ҳәм жәмиіет. – Нөкис, 2010. – № 1-2. – Б. 69-70.
- 2.89. Паҳратдинов К., Өтөмисов А. Қарақалпак тилиндеги шығысы парсыша сөзлер. – Нөкис: «Қарақалпакстан», 2017. – 39 б.
- 2.90. Пенжиев М. Об ирригационной терминологии туркменского языка// Туркская лексикология и лексикография. – Москва: «Наука», 1971. – С. 257.
- 2.91. Ражабов Ў. Топонимик индикаторларнинг функционал-семантик хусусиятлари: Филол. фан. ном. ... дис. автореф. – Тошкент, 2009. – 22 б.
- 2.92. Риза-кули-Мирза. Краткий очерк Аму-Дарьинской области. – СПб., 1875.
- 2.93. Сайымбетов О. Қарақалпак тилиндеги меншикли адам атлары. – Нөкис: «Билим», 2010. – 70 б.
- 2.94. Сейтниязов К. Топонимы северных районов правобережья Каракалпакии: Автореф. дис. ... канд. филол. наук. – Ташкент, 1993. – 22 с.
- 2.95. Сейтниязов К. Топонимы северных районов правобережья Каракалпакии: Филол. фан. ном. ... дис. – Ташкент, 1993. – 138 с.
- 2.96. Серебренников Б.А. О методах изучения топонимических названий// Вопросы языкоznания. – Москва, 1959. – № 6. – С. 37.
- 2.97. Smith C.C. The survival of British Toponymy. L., 1980. P. 22-41.
- 2.98. Сулайманова Л.С. Лингвистический анализ народных географических терминов в топонимии Кыргызстана: Автореф. дис. ... канд. филол. наук. – Бишкек, 2007. – 24 с.
- 2.99. Суперанская А.В. Типы и структура географических имен «Лингвистическая терминология и прикладная топономастика». – Москва, 1964. – Б. 60-61.
- 2.100. Суперанская А.В. Что такое топонимика? – Москва: «Наука», 1985. – 182 с.
- 2.101. Толстов С.П. К вопросу о происхождении каракалпакского народа. (Краткие сообщения института этнографии АН ССР). – М.-Л., 1947. – вып. 2. – 75-76 б.
- 2.102. Толстов С.П. По следам древне хорезмийской цивилизации. – М-Л., 1948. – 328 с.
- 2.103. Топоров В.В. Исследования по этимологии и семантике. М.: Языки славянской культуры, 2014. 814 с.
- 2.104. Топоров В.Н, Трубачев О.Н. Лингвистический анализ гидронимов Верхнего Поднепровья. – Москва, 1962. – 271 с.
- 2.105. Турсунов С. Сурхондарё вилояти топонимлари. – Тошкент: Алишер Навои номидаги Ўзбекистон миллий кутубхонаси, 2008. – 152 б.

- 2.106. Тўйчибаев Б, Қаширов Қ. Зоминнинг тил комуси. – Тошкент: Академик нашр, 2012. – 502 б.
- 2.107. Улуков Н.М. Ўзбек тили гидронимларининг тарихий-лисоний тадқики. – Тошкент: «Фан», 2008. – 192 б.
- 2.108. Улуков Н.М. Ўзбек тили гидронимларининг тарихий-лисоний тадқики: Филол. фан. док. ... дис. автореф. – Тошкент, 2010. – 48 б.
- 2.109. Ўзбек тилининг изохли лугати. – Тошкент, 2013. – 130 б.
- 2.110. Хаджилаев Х. Очерки карачаево-балкарской лексикологии. – Черкесск, 1970. – 160 с.
- 2.111. Халитов Р.Я. Гидронимия Оренбуржья: Автореф. дис. ... канд. филол. наук. – Уфа, 2012. – 24 с.
- 2.112. Хамидов К. Каракалпакстан жерлери туўралы инглис тилиндеги жана дерек// Илим хәм жәмиийет. – Нөкис, 2005. – № 1-2. – Б. 63-65.
- 2.113. Хожалепесова Ю. Прозвища в системе каракалпакской антропонимии. Автореф. дис. ... канд. филол. наук. – Нукус, 1995. – 26 с.
- 2.114. Хожаниязов Ф., Юсупов О. Каракалпақстандағы мұқаддес орынлар. – Нөкис: Полиграфист, 1994. – 87 б.
- 2.115. Холмүминов Х. Бойсун ноҳияти ва унинг атроф худудлари микротопонимлари. Филол. фан. ном. ... дис. – Тошкент, 1993. – 125 б.
- 2.116. Хромов А.Л. Очерки по топонимии и микротопонимии Таджикистана. – Душанбе: Ирфан, 1975. – 85 с.
- 2.117. Хуррамов К. Узбекские народные географические термины, обозначающие рельеф южного Узбекистана. Автореф. дис. ... канд. филол. наук. – Ташкент, 1981. – 22 б.
- 2.118. Шералиева С.М. Гидронимия Хотлонской области: Дис. канд. филол. наук. – Душанбе, 2015. – 166 с.
- 2.119. Щербак А.М. Грамматика староузбекского языка. – Москва, 1962. – 276 с.
- 2.120. Эназаров Т. Туркий содда топонимларнинг этимологик тадқики. – Тошкент: Университет, 2002. – 59 б.
- 2.121. Эназаров Т.Ж. Ўзбекистон топонимлари: луғавий асослари ва этимологик тадқики йўллари: Филол. фан. ном. ... дис. – Тошкент, 2006. – 516 б.
- 2.122. Юзбашев Р.М, Будагов Б.А. Проблемы топонимии Азербайджана// Советская тюркология. (Научная конференция). – Баку, 1974. – № 5. – С.109-114.
- 2.123. Юзбашев Р.М. Опыт исследования азербайджанских географических терминов. Автореф. дис. ... канд. филол. наук. – Баку, 1962. – 23 с.
- 2.124. Юлдашев Д. Жанубий Қорақалпоғистон топонимларининг тарихий-этимологик тадқики: Филол. фан. ном. ... дис. автореф.. – Нөкис, 2012. – 21 б.

3. Basqa basılımlar

- 3.1. Бартольд В.В. Сочинения.– Москва: «Наука», 1965. – Т. III. – 710 с.
- 3.2. Бартольд В.В. Сочинения. – Москва: Восточной литературы, 1963. – Т. II. – Ч. 1. – 1024 с.
- 3.3. Баскаков Н.А. Каракалпакский язык (Фонетика и морфология). – Москва, 1952. – Т. II. – 544 с.
- 3.4. Махмуд Қашғарий. Девону луғатит турк. – Тошкент: «Фан», 1960. – Т. I. – 499 б.
- 3.5. Севортьян Э.В. Этимологический словарь тюркских языков. – Москва: «Наука», 1974. – Т. I. – 768 с.



MAZMUNÍ

KIRISIW	3
I BAP. QARAQALPAQSTAN TOPONIMLERINIŇ IZERTLENIW TARIYXÍNAN	5
1.1. Qaraqalpaqstan gidronimleriniň úyreniliwi	7
1.2. Qaraqalpaqstan gidronimiyasında qollanlatuǵın gidronimikalıq apellyativler	16
II BAP. QARAQALPAQSTANNÍN ARQA RAYONLARÍ GIDRONIMLERINIŇ LEKSIKA- SEMANTIKALÍQ ANALIZI	35
2.1. Etnonimlerden jasalǵan gidronimler	38
2.1.1. Qaraqalpaq uriwları atalarınan payda bolǵan gidronimler	39
2.1.2. Xalıq hám millet atalarınan payda bolǵan gidronimler	41
2.2. Antroponimlerden payda bolǵan gidronimler	43
2.2.1. Ismlerden payda bolǵan gidronimler	44
2.2.2. Familiyalardan jasalǵan gidronimler	45
2.2.3. Laqaplardan payda bolǵan gidronimler	46
2.3. Zoonimlerden payda bolǵan gidronimler	46
2.3.1. Baliq, suw haywanları atamalarınan payda bolǵan gidronimler	47
2.3.2. Qus atalarınan payda bolǵan gidronimler	48
2.3.3. Dúz haywanları atamalarınan payda bolǵan gidronimler	49
2.3.4. Úy haywanları atamalarınan payda bolǵan gidronimler	50
2.4. Fitonimlerden payda bolǵan gidronimler	51
2.4.1. Terek atamalarına baylanıslı gidronimler	52

2.4.2. Dánlı ósimlik atamalarının payda bolǵan gidronimler	53
2.4.3. Jabayı ósimlikler atamalarının payda bolǵan gidronimler	54
2.4.4. Suwda ósetuǵın ósimlik atamalarının payda bolǵan gidronimler	55
2.5. Obyekttiň tábiyyi-geografiyalıq belgileri tiykarında payda bolǵan gidronimler	56
2.5.1. Reń menen baylanıslı gidronimler	56
2.5.2. Suwdıń dámíne baylanıslı gidronimler	58
2.5.3. Suwdıń temperaturası, iyisi hám tazalığına baylanıslı gidronimler	59
2.5.4. Suw ağısıniň halatın bildiretuǵın gidronimler	60
2.5.5. Obyekttiň muğdarı, sanına baylanıslı gidronimler ..	60
2.5.6. Sırtqı kórinisi, formasına qaray aňlatılıtuǵın gidronimler	61
2.5.7. Topıraqtıň quramına, relyeflik dúzilisine baylanıslı atalǵan gidronimler	62
2.5.8. Obyektti belgilep kórsetetuǵın buyım, zat hám qubılışlarǵa baylanıslı atalǵan gidronimler	63
2.6. Topogidronimler	65
2.7. Ideologizm gidronimler	73
2.7.1. Atalıwı erte dáwirler menen baylanıslı gidronimler	73
2.7.2. Awqam dáwirindegi ideologizm gidronimler	74
2.7.3. Gárezsizlik jıllarında payda bolǵan gidronimler ..	75
III BAP. QARAQALPAQSTANNÍN ARQA RAYONLARÍ GIDRONIMLERINIŇ DERIVACIYALÍQ MODELLERİ	77
3.1. Jay gidronimler	80
3.1.1. Affikssız gidronimler	81
3.1.2. Affiksli gidronimler	81
3.2. Qospa gidronimler	85
3.2.1. Sózlerdiň dizbeklesiwinen jasalǵan gidronimler ..	85
3.3. Quramlı gidronimler	96
JUWMAQ	100
PAYDALANÍLGÁN ÁDEBIYATLAR	104

MAMBETOVA GÚLNAZ JAQSÍMURATOVNA

QARAQALPAQSTANNÍN ARQA RAYONLARÍ GIDRONIMLERI

*Qaraqalpaq tilinde
«Qaraqalpaqstan» baspasi
Nókis — 2021*

Redaktor
Operator
Tex. redaktor

*B. Zivarova
S. Qurbaniyazova
A. Xojamuratov*

Original-maketten basıwǵa ruqsat etilgen waqtı 05.08.2021.
Qaǵaz formatı 60x84¹/₁₆. Ofset usılında basıldı. Garniturası —
«Shkolnaya KRKP». Kólemi 7,25 b/t., 6,74 shártlı b/t.,
6,11 esap b/t. Jámi 100 nusqada. Bahası shártnama boyinsha.
Buyırtpa №39.

Al №114 Licenziyası.

«Qaraqalpaqstan» baspasi: 230100,
Nókis qalası, Islam Karimov gúzarı, 109-jay.
«Qaraqalpaqstan» baspasında basıldı.